

Sree Rama

∴

∴

Vijayam

A Telugu Drama in five acts

*All rights reserved
by the author.*

**ADURY VENKATA RANGASWAMY
AYYANGAR**

శ్రీరామచంద్రస్థంభమాల - చతుర్థపుష్పము.

శ్రీ రామవిజయము

(అయిదంకముల నాటకము)

శ్రీ ఘోష

కర్తవీ పోషకములు

అయ్యంగారు

మొదటికూర్పు 500 ప్రతులు

గుంటూరు చంద్రికామద్రాక్షరశాలయందు
ముద్రింపబడి

గ్రంథకర్తగారిచే
ప్రచురింపబడియె.

1938

గ్రంథకర్తగారిచే
సర్వస్వామ్య సంకలితము]

[వెల రు 1-0-0

కృతినమర్పణము.

మ. తలదండ్రుల్ మృతిఁజెందఁ బిన్నఁటనె పు
త్రప్రేమచే సర్వవి
ద్యల బుద్ధిగ్ గఱపించి యాపయిని ను
ద్యాహంబు గావించున
తొ-ళు, శ్రీవైష్ణవు 'చిల్కపా'ట్యభిధ 'రం
గాచార్య' నామాంకు మా
తులునిం గావ్యపతి నొప్పనర్చి కడు సం
తోషంబున స్మించెదన్.





గ్రంథకర్త విజ్ఞప్తి



పాఠకులారా

వాల్మీకి ఋషిపుంగవకృత శ్రీమద్రామాయణ మహాకావ్యం శమును శక్తికొలది నాటక పంచకరూపమున నా రచించిన వానిలో నీ “శ్రీరామవిజయము” నాల్గవది. ఇది తే 25-12-'34 ది నుండి తే 6-5-'35 ది లోనికాలములో వ్రాయఁబడినది. మాట మాత్రమున దీని నామూలాగ్రము తిలకించి దీనికిఁ బీఠిక వ్రాసి పంపిన నామిత్రులును ‘పురుషోత్తమమాహాత్మ్యాద్’ గ్రంథకర్తలును, శతావధానులును, శికింద్రాబాదుపురవాస్తవ్యులు నగుబ్రహ్మశ్రీ చివుకుల వేంకటాచలశాస్త్రిగారికి నే నెంతయుఁ గృతజ్ఞుఁడ.

ఈగ్రంథముద్రణమున, పూర్ణులుమున్నగునవి సరిచూచి, సామాన్యపుష్పములఁ జేతి కియ్యఁగా, మనోహరపుష్పదామము గట్టి నా కందఁజేయు నామిత్రులగు మధ్వశ్రీ పళ్ళె వేంకటసుబ్బారావు పంతులుగారికిని, బ్రహ్మశ్రీ చతుర్వేది అమరేశ్వరశాస్త్రిగారికిని గృతజ్ఞ తాపూర్వకాంజలిశతములు.

శ్రీమద్రామాయణ గాథామధుపాన కౌతూహలాయత్తచిత్తు లగు పాఠకభృంగములకు శ్రీరామచంద్రగ్రంథమాలాచతుర్థాంబు జంబు సమర్పించు

ఒంగోలు, }
6-5-'36. }

శ్రీవైష్ణవ, విద్వచ్ఛరణపరమాణువు,
ఆదూరి వేంకటరంగస్వామి అయ్యంగారు.



ప్రీతి

ఈనాటకకర్త యగుకవి ఆదూరి వంశ్య వేంకటరంగస్వామి, అయ్యంగారు అనునామధారియగుటచే విశిష్టాద్వైతియని పేరుగాఁ జెప్ప నక్కరలేదు. అందులకు వన్నెగాఁ దనకు సాలోక్యాదిముక్తు లొసఁగు రామభక్తితో రామాయణకథ నింతకుమున్ను మూడునాట కములుగ రచియించి తరువాయికథను 'శ్రీరామవిజయమ'నుపేర నీ నాల్గవనాటకమును రచియించియున్నవాఁడు. ఈకవి కాంధ్రకవిత్వ మందేకాక యాంగభాషయందును, ధనుర్విద్యయందును బ్రవేశము కలదు. ఇవిప్రవృత్తివాగ్గీణికఁ గలధనుర్విద్యానైపుణ్యముఁ జూచు తఱి పరశురామాంశజత్వ మీయనకుఁ గలదని యూహింపఁబడెడి. అందుననకాఁబోలు శివదేవీష మీయనహృదయమున నావంతయుఁ గనుపట్టదు. అది యటుండె. ఈయనకు సహజ మగుకవితాధోరణి కలదు. "నానృషిః కురుతే కావ్య" మనినట్లు సహజ మగుకవితా ధోరణి సామాన్యముగ నందర కలవడునది కాదు. పాండిత్యపుమాట వేరు. అదియు నుండెనేని బంగరుపునకుఁ బరిమళ మబ్బినట్లే. ఈకవి బాల్యంబాది ప్రధానముగ నాంగభాష నభ్యసించినవాఁ డగుటచే సంస్కృతభాషాపాండిత్యమునఁ గొఱవడియున్నను బుద్ధివైశద్యముచేఁ జిన్నిచిన్ని సంస్కృతసమాసంబులపట్ల నిపుణతయే చూపించెను. కాని తెలుఁగుభాషకు జీవంబగు సంస్కృతభాషలో నశిక్షితుఁడగుట నటనట నసాధుత్వము కాన్పించుచుండును. ఈయన యాంధ్రశబ్ద ప్రయోగసాధుత్వమునుగూర్చి అంతగాఁ జర్చింపవలసిన ట్లగవడదు. మఱియు సమన్వయపుఁబొందికలును నచ్చేటచ్చేట కాన్పింపకున్నవి. అయ్యవి గద్యములయందుకంటెఁ బద్యములయందు కొంచెము మెండు. వానిని గొన్నిటి మాదృశులు సవరించినను మఱికొన్ని దుర్ని వారములు లేకపోలేదు. మహాకవులనినవారికిని నేవేని లోటుపాటు లుండకపోవుగాని వారి కతిస్వల్పము. ఇక్కవి యారురుక్షు వగుటచే పురోభివృద్ధి కిట్లు సూచితము. అవిచారితముగ గ్రంథకర్తప్రీతికై గ్రంథ మెంతయు సర్వాంగరమణీయ మనుటకంటె యున్నచోటనే రమణీయత నొప్పుకొనుట సమంజసమని ప్రకృతగ్రంథస్థము లగు

మనోజ్ఞవిషయములఁ గొన్ని యీక్రిందఁబొందుపగుపఁబడియెడి. ఈ రూపకంబున నుత్పేక్షలును, నితీప్రాక్షరపద్యములును గలవు. ఇందలి మూడవయంకము పెద్దది. దీనిలో లక్ష్మణమూర్ఖ, మాయాసీతా హననము. నాల్గవయంకమున సీతాగ్నిప్రవేశము. ఇప్పట్ల కరుణారసము హృదయముఁ గరగించునట్లు చక్కగఁ బోషింపఁబడినది. విభీషణేంద్రజిత్వరస్పరోపాలంభనంబును, ఇంద్రజిల్లక్ష్మణసోల్లంఠనంబును తగురీతి వర్ణింపఁబడియె. సీతులు ధర్మంబు లందందు వర్ణితములు. మూడు, నాలుగైదంకములు చేదువరులకు రక్తినిదాపించును. విస్తరభీతిచే నతిమాత్రముగ గైకొనక స్థాలీపులాకన్యాయముగ రెండుపద్యములు మాత్రము మచ్చుచూపి విరమింపఁబడు.

1. నాల్గవయంకమున అగ్రిజనియానతిని సీతాగ్నిప్రవేశము నకై జితేంద్రుని లక్ష్మణుడు తాను దోషినని దుఃఖపరితప్తుడై అగ్రిజాజ్ఞాపరిపాలనము స్వధర్మముగాన దోషిని గాననియు దుఃఖంబు రాదని చిత్తమును సమాధానపరచుకొనిన యీక్రిందిపద్య మత్యంత రమణీయము. ఇందలియపమయు హృదయంగమము.

తే. గీ. చేతఁ గల్గకృపాణంబుచేత నెన్నొ
శిరముల స్థాల్పఁ గత్తి దోషి యగునొక్కొ ?
రామహస్తాసి యీసుమిత్రాసుతుండు
దోషి యెట్లగుఁ దైంకర్యతోషి గాక ?

2. నాల్గవయంకమున తన కగ్నిప్రవేశశిక్ష నిడినరాముని దూషించుటకు మారుగా నాతఁడు విధించినశిక్ష తనకు మహాపకారముగ భావించినసీతయొక్క యశాత్కృప్త్య మిందుఁ జేక్కగ వర్ణింపఁబడినది.

తే. గీ. కాంతిమంతమా నాయశఃకాయమునకు
నలముకొనినదుష్కీర్తిని ననలమందుఁ
గాల్చివైచిన ని న్నెంతకాల మైనఁ
బొగడవలెఁగాదె ! దూషింపఁబోలు నొక్కొ ?

చివుకుల వేంకటాచలకాస్త్రి,

కావధాని,

శికింద్రాబాదు.

హలోమకాం కొత్తపట్నము

24-4-86

}

ఈనాటకమున వచ్చు ముఖ్యపాత్రలు.

—శివశంకర—

1 వ యంకము.

రావణుడు
శుకుడు
సారణుడు
శార్దూలుడు
విద్యుజ్జహ్వరుడు
జానకి
సరమ
రావణమాత
మాల్యవంతుడు

2 వ యంకము

శ్రీరాముడు
లక్ష్మణుడు
విభీషణుడు
సుగ్రీవుడు
కపి
అంగదుడు
రావణుడు
ప్రహస్తుడు
రాక్షసులు నలువురు

3 వ యంకము.

ఇంద్రజిత్తు
శ్రీరాముడు
లక్ష్మణుడు
హనుమంతుడు
సుగ్రీవుడు

విభీషణుడు
జానకి
త్రిజట
గరుడుడు
రావణుడు
సుషేణుడు
దీర్ఘ దంష్ఠుడు
వృశ్చికరోముడు

4 వ యంకము.

హనుమంతుడు
శ్రీరామలక్ష్మణులు
విభీషణుడు
జానకి
సుగ్రీవుడు
దశరథుడు

5 వ యంకము

విశారదుడు
గాలవుడు
హనుమంతుడు
భరతుడు
శత్రుఘ్నుడు
కృష్ణవర్మ
గోవిందవర్మ
శ్రీరామలక్ష్మణులు
జానకి
వశిష్ఠుడు

శ్రీ

శ్రీ రామ విజయము



—* నాంది *—

ఉ. శ్రీమిథిలాతనూజఁ జెఱఁజేర్చినరావణు నొంప మర్కట
స్తోమము కొల్వ లొక వెసఁజొచ్చి, హితంబు గ్రహింపకుంట, సం
గ్రామమున స్వబాంధవుని రావణుఁ దుంఁచియు సీతతో నయో
ధ్యామహాసీయరాజ్యమును దాల్చినరాముఁడు పోచు సభ్యులఁ.

(నాంద్యంతమున సూత్రీధారుఁడు ఘటితపుష్పాంజలియై ప్రవేశించి సభ్యులపైఁ బూలు సల్లి)

సూ:- నటీ ! ఇకనైనఁ గాలవిలంబన మొనర్పక సత్వరమ రమ్ము.
సభాస్థారుల కలకలము హెచ్చుట గ్రహింపకున్నావా ?

నటీ:- (ప్రవేశించి) ఇదిగో వచ్చితిని. సభ్యుల మనోగతం బిదమిత
మని యెఱుఁగునగు ? ఆతురతవలనఁ గావచ్చును, సంతోషాత్
శయమువలనఁ గావచ్చును.

సూ:- ప్రేయసీ ! గుణాగుణవిమర్శనంబున నెల్లపుడు చెడుగు నెంచి
మంచి నెంచుటయే సంప్రదాయము. ఏది యెట్లున్న నిక నాలస్య
కారణ మేమి కలదు ?

న:- నాథా ! పాత్రీధారు లందఱు సన్నద్ధులై యేనాటకప్రదర్శన
మొనర్పవలయునో తమయాజ్ఞకై నిరీక్షించుచున్నారలు.

సూ:- సభాస్థారులు నాందీనూచనంబున కెంతయు సంతసంబువహించి
దానిఁ గాంచేగుతూహలు లయినట్లు కన్పడుచుండుట లేదా ?
అది వారియుద్దేశమే కాఁబోలు.

న:- ఓహో ! మనము ప్రదర్శింపవలసినది శ్రీరామవిజయమా ?
పరమసంతోషము. దాని నేకవి రచించెను ?

సూ:- సతీ ! ఎటింగించుచుండఁగనే యింతత్వరయా ?

నీ. విరచించెఁగాక పల్కుట కవిశ్రేష్ఠులు వినుతించురీతిని 'విజయసింహ' ?
రచియించెఁగా సింగరాద్రిపుహరిపేర రసయుక్తి శ్రీసింగరాద్రిమహిమ ?
కృతిజేసెఁగాక పండితబృంద మలరార నసమశ్రీరామబాల్యప్రవాస ?
మామోదమున వ్రాసెఁగాముదుమధుర 'రామోద్యోగము'ను సూరిహృద్యఫణి ?

అ. నట్టిహరితగోత్రుఁ డాదూరి వేంకట
రంగ నాథకవియై వ్రాసెఁ గాక ?
రామవిజయదృశ్యరాజము నద్దాని
జేత సభను హృష్ట జేతుఁగాక.

స:- నాథా ! ఈకవి మనకుఁ జిరపరిచితుండే.

సూ:- సతీ ! ఇంతట నీ ప్రసంగముఁ గట్టిపెట్టి యుచితప్రవర్ణనముచే
సభ్యమనోరంజన మొనగూర్చుము.

స:- చిత్తము.

గీ. నిర్మలంబులై సితములై నెగడునట్టి
తారకలఁ గూడి మిగుల మోదంబుఁ దెలుపు
నీలగగనంబు మించువినీలవారి
కూలమున రామచంద్రుని లీలఁ గంటె ?

(తెరలో)

మ. అరచే ! యెవ్వఁడోరి రాము శశిగాఁ ఆరీతిఁ గొండాడు నీ

వెరపున్జూడఁగ వింతగొల్పెడిని వెఁ వెంట దైగన్జూతె ? దు

ర్భరదోస్సారుని న న్నెఱుంగవటరా ? రంగస్మహాంగ్రాసియో

శరమో పర్వడి స్వామివైరి వగుని న్నాసించు నుగ్రాకృతి.

స:- నాథా ! పదపద. రావణుఁడు మనోహరం బగుచంద్రవర్ణన
ములో రామచంద్రపదంబున ధ్వని పురస్కరించుకొని వైరిని
గొండాడుచుంటిమని కుప్పిడ్డఁడై కృపాణతూణీరపాణియై వచ్చు
చున్నాఁడు.

సూ:- సరియే.

(సతీసూత్రీధారులు నిష్క్రమింతురు)

ఇది ప్రస్తావన.

ప్రథమాంకము



రావణుడు:- (కృపాణతూణీరపాణియై కోర్కొల్లనితమూర్తియై 'అరశే' యను పద్యముఁజేయపుచుఁ బ్రవేశించి) ఏరీ ! ఎవ్వరును లేరే ? పారుబోతులు కంటి కగపడుదురా ? శుకసారణు లెడుటివైపు నుండి ప్రవేశింతురు)

శు. సా:- జయము జయము రాక్షససార్వభౌమునకు-

రా:- శుకసారణులారా ! ఏమి మీయాకారములు ! మీ పక్షము లేమైనవి ?

శు:- ప్రభూ ! ఏమిచెప్పుదుము ? దేవరచే నాజ్ఞాపింపబడి మేము శ్రీరామనైన్యముల మాటువేసములఁ గనిపెట్టఁబోయితిమి. కొంత వఱకు సంచరించితిమి. పోవఁబోన శ్రీవిభీషణమహారాజుగారి కంటఁబడితిమి. ఆతఁడు శ్రీరామచంద్రుని సమీపమునకు మమ్ముఁ గొనిపోవుచుండ- అబ్బా ! అబ్బా ! తలఁచుకొనిన వడఁకుపుట్టు చున్నది- కనఁబడిన ప్రతివాసరుఁడును గాలఁజేత మట్టగించి క్రీడా కందుకమువలె మమ్ము నలినులియొనర్చెను. బాబూ ! ఇంతకుఁ బైన నేఁ జెప్పలేను. సారణుఁ డెఱిగించును.

రా:- ఆ ! అట్లుచేసెనుగా ? సారణా ! తరువాత. తరువాత.

సా:- మహాప్రభూ ! తరువాత శ్రీరామచంద్రుని సన్నిధానమునకుఁ బిలుచుకొనిపోయి నిలిపిరి. ప్రభూ ! వైరియైన నగుఁగాక. ఆతని ప్రసన్నభావమును, గరుణార్ద్రహృదయమును, వర్ణింప నా వశమా ? సగౌరవంబుగఁ జూచి విభీషణమహారాజును మాకు సర్వకపిభల్లుకనైన్యములఁ జూపి నిరపాయస్థితిని దమ్ముఁ జేరఁ బంపుమని చెప్పుచు సంధిఁజేసికొననియెడల రావణుని సబాంధ వముగఁ జేంపుదుననియు లొకను సంద్రమున ముంచెదననియుఁ దమతోఁ దననుడిగాఁ జెప్పుడని చెప్పెను. అతనియనుజుని గాంభీర్యమును వర్ణింప మా కలవికాదు.

రా:- చీ ! సారణా ! వైరిగుణవర్ణనముడప్పు నేదైన విన సహింతు.
జాగ్రత్త.

సా:- అట్టియసమానపరాక్రమశాలురతో నేటి కకారణవైరముఁ
బెట్టుకొందువు ? ఆబలంబు లసంఖ్యాకంబులు, భయంకరంబులు.
వానిని గాంచినమీఁదట మాకాశ్చక్రిందిదు మ్రోగిరిపోవుచున్నది.
ఏమొనర్పము ? సంధిజేసికొనుటయే సర్వశ్రేయోదాయకమని
మా యభిప్రాయము. అంతట నెల్లరును మమ్ముఁ జంప నుద్యు
క్తులుకాఁగాఁ గరుణార్ద్రహృదయుఁ డగుశ్రీరామచంద్రమూర్తి
మాపక్షంబులమాత్రము ఖండించి విడిచిపుచ్చుడని యాజ్ఞాపించె.
చేంపడగినయట్టిశత్రువును గనికరించి విడుచుట యాతనిమహో
న్నతాశయమును వెల్లడించుట లేదా ?

రా:- శుకసారణులారా ! మీరు తినినదెబ్బలు మీ మ్మిట్లు పేలిండు
చున్నవి. రావణునిమనంబు దిగ్వి నెవరివశము ?

ఉ. భానుఁడు పుట్టుగా కపరపర్వతశృంగమునందు, వహ్నియే
పూనుచుగాక తైత్తియము, సముద్రము లొక్కటఁ బొంగుఁగాక, నేఁ
బూనుతలంపు మాన్పఁగనుబోలునె యెవ్వనికేని ? మానుఁడి
మానవనాథుని నొగ్గడుమాటలఁ బాటియొసర్చువాడనే ?

పూర్వము మీ రొనరించిన మహాపాపకారములఁ దలపోసి
విడిచిపుచ్చితిఁగాని యిట్లు మఱియొకరు నా యెగుట వైరిని గొండా
డిన భుజములమీఁదఁ దల నిలుచునే ? తొలఁగిపోండు. నాకడ
మీ యధికప్రసంగముఁ గట్టిపెట్టి విద్యుజ్జ్వలమైన నొకతూరి
యిటకుఁబంపుఁడు. వానితో నవసరకార్యము కలదు. సత్వరమ
పోండు.

శు. సా:- చిత్తము. మహాప్రసాదము. (నిష్క్రమింతురు)

రా:- శుకసారణులతరువాత వైరినైనవృత్తాంతం బెఱుంగను, రామ
చర్యల, రామమంత్రీవర్గంబును, నాతఁడు పరుండు వసతులు
మొదలైనరహస్యముల సరసిగాఁ బంపబడిన శార్దూలుఁ డింకను

రాకున్నాడేమి ? ఈతఁడు తడయువాఁడు కాఁడే ? నైగులచేఁ
జిక్కెనా యేమి ?

(తెరలో)

రావణప్రభూ ! శరణు శరణు.

రా:- (స్వగతము) ఎవరి దాయార్థనామము ? శాస్త్రాలుని కంఠధ్వ
నిగ నున్నదే ? (ప్రకాశముగా) దీనుఁడా ! అభయ మభయము.
రాక్షసచక్రవర్తిని సమీపించితివి. నిర్భయముగ రమ్మ.

శాస్త్రాలుఁడు:- (రక్తసిక్తాంగుడై ప్రవేశించి) జయము. జయము.
రాక్షసచక్రవర్తికి.

రా:- శాస్త్రాలా ! ఈరక్తసిక్తాంగత యేమి ? ఈతొట్టినా లేమి ?
ఈగద్గదస్వర మేమి ? నైరిపరీభూతుఁడ నైతివా యేమి ? రామో
దంతమును వారిసేనానాయకుల నెఱింగింపుము.

శా:- మహాప్రభూ ! వారు తన్నిసకాలితన్నులు, వారు అక్కినగంట్లు,
నశనిపాతతుల్యంబు లగువారితాకులు కట్టెనుటఁ గాన్పింప
నొక్కొకరిని వేర్వేఱ నెఱింగించువాఁడ. అవధాను. ఋక్షరజ
స్సునందనుఁ డగుసుగ్రీవుఁడు వానరసార్వభౌముఁడు. గద్గదసూనుఁ
డగుజాంబవంతుఁడు భల్లూకలోకేశ్వరుఁడు. ధర్మపుత్రుఁడు సుషే
ణుఁడు. సోమసంజాతులు సౌమ్యదధిముఖులు. వాలియపత్యమంగ
దుఁడు. అసహాయశూరుడై లంక నెల్ల హుతాశనాహుతింబొన
ర్చినహనుమ పవమాననందనుఁడు. మైందద్వివిమ లశ్వితనయులు.
గజగవాక్షగవయగంధమాదనులు నైవస్వతసంభవులు. మహా
ప్రభూ ! ఏమనిచెప్పును ? ఎవరికి వారు దుర్నిరీక్ష్యతేజోబల
శాలురు. ఇక వీరల కధీశ్వరుల నెఱింగింతు. ఖరదూషణత్రి
శిరస్సుబాహునిర్మూలనచణుఁడు రామచంద్రుఁడు, జననానచతు
ర్దశసహస్రరాక్షసాంతకుఁడు, రఘువీరుఁడు. రాక్షసమాయాజ్ఞం
డగువిభీషణుఁ డాయసహాయశూరునకు దక్షిణభుజంబై తనరెడి.

ఉ. భీకరదీర్ఘ బాహువునఁ బెన్దను, వాహుతిఁ గోరునాశుగా

నీకము గల్గినాదొన, యనింద్యపరాకృముఁ డయ్యు, శాంతిభూ

పాకలితుండు రామస్మృతచందుని, నాతనిమంత్రివర్గమున్
బ్రాకటలీలఁ గాంచిన సరాతి యెవఁడయిన న్నడంకఁడే ?

క. కనుఁగవ మిణుగురు లురులఁగ

జనితామర్షంబుచే ససాధ్యుం డా న

య్యసఘనియనుజుని లక్ష్మణుఁ

గనినంతన మిత్తి గనినగతిఁ బరతు రరుల్.

రా:- చీ ! వైరిని గొండాడవలదని యెంతచెప్పిన నటులనే పేరితద
వేల ? వానిఁగట్టిపెట్టి సంగతిమాత్రీ మెఱింగింపుము.

శా:- మహాప్రభూ ! ఇది యతిశయోక్తి యేమాత్రము కాదు. ఈ
కపినాయకు లెల్లరు యథేచ్ఛ నన్ను మర్దించి రక్తసిక్తాంగుఁడ
నగున న్నాశ్రీరామచందుని మోలకుఁ గొనిపోవ నే శరణు
శరణంటిని. సహజకరుణార్ద్రహృదయుఁ డగునారాజేంద్రుఁడు
నాభయము వాపి నన్నిటకుఁ బంపి యపాంగావలోకసమాత్రా
కులీభూతాఖిలలోకుం డగునారఘవీరుఁడు తననిరీక్షణము లంక
వైపునకుఁబంపి నిర్భయముగఁ గోటఁజొచ్చుఁడని వానరాసీకంబు
నకు ముదలయిడె. లోకోత్తరవీరుఁ డగునాతని నెదిరి మృగ్గు
టయో, జానకీదేవి నామహావీరునకు సమర్పించుటయో వానర
వాహిని లంకఁ జొచ్చేకముందె దేవరయే తేల్పఁదగినవిషయము.

రా:- శూద్రులూ ! సీత నాతని కొసంగుమాట నీటిలోనిమూట.
స్వప్నగతపృతాంతము. నీదారినఁ బొమ్ము.

శా:- చిత్తము. (నిష్క్రమించును. విద్యుజ్జ్వహుఁడు ప్రవేశించును)

వి:- జయము జయము మహారాజుగారికి. సేవకుఁ డాజ్ఞకై వేచి
యున్నాఁడు.

రా:- విద్యుజ్జ్వహ్వ ! నన్నిన్నిరోజులనుండి నిరాకరించుచుండిన సీత
నొకకపటనాటకముచే వివాహమాడనెంచితిని. నీరాక్షసమాయా
సామర్థ్యమున శ్రీరామునిశిరశ్చాపంబులఁ గల్పించి సత్వరమ తీసి
కొని రమ్ము. నే నిదిగో యశోకవనమున సీతఁ గాంచేబోవు
చున్నాను. వానిఁగొని యచ్చోటికి రమ్ము.

వి:- చిత్తము.

(నిష్క్రమించును)

రా:- (పరిక్రమించుట నటించగాఁ దెర లేచును. అశోకవృక్షముకింద జానకీసరమ లుందురు) ఇదియే యశోకవనము.

గీ. నిరతదుఃఖతరంగసన్నిహత యైన

సీత యీవనమందు వసించుకతన

శోకబంధుర మగుచు నశోకవనము

తలఁపఁగను నేతిబీరవిధంబుఁ దాల్చె.

సరమాద్వితీయయై సీత యాశింశుపావృక్షముకింద నాసీ
నయై యున్నది. చాటుననుండి యామెమనోగతంబు నెఱింగెద.

(చాటున డాగును)

జా:- కటకటా ! మనోనాథా ! అర్ధాంగియు, సహధర్మచారిణియు
నగునాయెడల నింతటి నిష్కరుణయా ? రావణుడు మానద్వయా
వధి యొసంగి తన్ను వివాహమాడుమని బలవంతపెట్టుచున్నాడు.
శీఘ్రము రక్షింపవేయని భవదేకనిష్ఠ నెన్నిదినంబులు జపించినను
జగన్మోహనంబగు మీసాక్షాత్కార మొసంగకున్నారకదా ?
గడువుకూడ దరిసినది. సరమ నిన్న చెప్పటలోఁ దాము సీరధికి
వారధి బంధించి కపిభల్లుకపైన్యోపేతులరై వచ్చి లంకొత్తరతీరం
బున సువేలాదిదరి విడిసియున్నారలని యెఱింగించె. సంతసించితి.
(కనులు మూసికొని ధ్యాన మభినయించుచు)

గీ. నేను సీవాడనని పల్కెనేని యొక్క

తూరి, రిపునై నఁ బోచుదుర్వారదీక్షఁ

దాల్చునీవు త్వన్నామంబుఁ దలఁచుచుండు

నన్నుఁ బోవనికతము కానంగబడదె ?

ఆ. రామ రామ రామ రామ శ్రీరామ నా

మస్మరణమె సతము మానసంబు

నందు జపముసేయునట్టి నావంగ

భారమయ్యె నొక్కొక్క ? పరమపురుష !

(ప్రక్కనుండి రావణుడు ప్రవేశించి)

రా:- మ.భువనంబు ల్బదునాల్గుగెల్చి, కృతుభుజ్జుభ్యాళి మర్దించి, యా శివశైలంబును బుష్పకండుకముగాఁ జేదాల్చు నన్నప్పరో యువతీమానసచోరుఁ బోవపుకదా? యోగ్యంబె యీవృత్తి! మృత్యువుపాలై తెగినట్టిరాముఁడు సమర్థుడౌనె నిన్బోవగన్ ?

జా:- శ్రీరామ రామ. అమంగళము ప్రతిహత మగుఁగాక. ఎవఁ డీవుధాశ్లీలప్రలాపి ? (కనులఁదెరిచి పరికించి) అక్కటా ! నాయస్థితధ్యానఫల మీ విధముగాఁ బరిణమించినదా ?

గీ. బాలచంద్రునిఁ గాంచగ లీల విచ్చు
కలువయిల్లాలు నెఱకన్నుఁగవను గేతు
నొగిఁ గనినరీతి, రామచంద్రుఁ గనఁగోప
కువలయాక్షి దశాస్యకేతువును గాంచె.

ఇది ప్రార్థకర్మఫలము. అనుభవైకవార్యము. (లేతగడ్డి పోచు చేతఁదాల్చి) తృణమా ! ఏల యిట్లు వృధాశ్లీలముల నాడెదవు ?

చ. భువనములెల్ల సంద్రమున ముగ్ధి నశించునుగాక, యల్ల మే
రువు శకలంబులై సహజరోచులఁ గోల్పడుఁగాక, భానుఁడు
శివుతలపూవు నాగగనసీమను బాసి నశింతుగాక, యా
రవికులవార్ధిచంద్రుఁ డగురామున కెన్నటికే నపాయమే ?

రా:- జానకీ ! నేఁజెప్పిన దించుకయు నసత్యము కాదు. రాముఁడు సామిత్రిద్వితీయుఁడై లంకోత్తరతీరంబునఁ బథశ్రమచే సుఖనిద్రఁ జెందియుండ మాయావు లగుమాచారులవలన నెఱిగి మామంత్రి యగుప్రహస్తఁ డేగి రామునినిద్ర దీర్చునిద్రగ మార్చి తచ్చిరశ్చాపంబులఁ గొనివచ్చె. వానిని గొనితెచ్చుటకై విద్యుజ్జహ్వనిఁ బంపితిని. ఇంతకు వాఁడు వచ్చుచుండును.

(విద్యుజ్జహ్వఁడు ప్రవేశించుచు)

వి:- జయము జయము మహారాజుగారికి. శ్రీరామశిరశ్చాపంబు లివియే.

రా:- ఇటు తెమ్ము (అందుకొని) జానకీ ! ఇవి నీ నాథునిశిరశ్చాపంబు లగునో కావో గుర్తింపుము. (ఎట్టయెదుటఁబెట్టును)

జా:- (భయవిభ్రాంతి నటించుచు స్వగతము) అక్కటా ! ఏమిది కలయా నిక్కువమా ! ఈశిరశ్చాపములు నామనోహరునివే. సందియ మేమియు లేదు. హా ప్రియనాథా ! తొల్లిటిజన్మమున నేకన్యాదానము విఘ్నమొనరించితి నోకాని సుఖానుభవయోగ్య యావంబున నిట్టి యవాచ్యభర్తృవియోగము సంభవించినది !

చ. అలఘుపరాక్రమాన్నితుని, నగ్రికుమారుని, దండియు, స్పృజల్వలచినధర్మశాసనుని, బట్టముగట్టఁగరా దటంచు, నిశ్చలముగఁజేప్పి, దాన ధర్మజేంపితి, రాముఁడు నేడుపోయెఁగా ! కలకలనవ్వవచ్చు నికఁ గైకరొ ! పూర్ణముదంబుపెంపునఁ.

క. తల తెగెడియవసరంబునఁ

జలియింపని సత్యవాక్యచణు లగువంశ

సులఁ జేరి నిక్కకై వడిఁ

దిలకించుచునుంటె త్వత్సతీమఃఖంబున్ ?

గీ. సర్వశాస్త్రవిదుండవు సర్వకాల

విదుఁడ వగునీకు నీనిద్ర వింతకాదె ?

భాగ్యహీననా నాదుపాప మనుమిత్తి

నిదురకూపున నిన్ను మృందించెనేమొ ?

(ప్రకాశముగా నేలవైపు చూచుచు) రాక్షసాధమా ! పతివ్రత లగుసాధ్వలకు మనోవేదనఁ గల్పించుట నీకు వేడుకయా ? నేను నానాథుని యనుచరిని గావున నీ భాగ్యహీనను బతిఁజేర్చి పున్నెముఁగట్టుకొమ్ము.

(స్వగతము)

క. దినదినము గంధకుసుమము

లను నే పూజింప నతివిలాసయుతంబా

ధను వీదుర్గతి, నిరతా

ర్చనపొనరుచుధవునిదుర్దశ స్థితి నయె.

నాకు భర్తనుగమనమే పరమసుఖదాయకముకదా ?

శ్రీరామరామా (మూర్ఛిల్లును)

సేవకుడు:- (ప్రవేశించి) జయము జయము మహారాజుగారికి. పృహ
స్తాదిమంత్రీవర్గము తత్త్వణమ తమదర్శనము వేడుచున్నారు.

రా:- ఇదిగో వచ్చుచున్నాము.

సీ:- ఇటు. ఇటు. (తో)వజ్రాప సేవకరావణులు నిష్క్రమింతురు.
శిరశ్చాపంబు లదృశ్యమగును)

జా:- (సరమ సేదదేర్ప నించుక తెలివిగని) హా నాథా ! వైవాహికమునాటిమాట మఱచితివా? అర్ధాంగిని, సహధర్మచారిణి నగునన్నీదుర్భరదురంతవైధవ్యమహంబుధి ముంచివైచి చేనుట నీకు ధర్మమా ?

స:- తల్లీ ! జానకీ ! వగవకుము. కూరమాయూవిడుడగు నీ రావణునిమాటల నమ్మి యేలయశ్లీలంబుల నాడుకొందువు ?

ఉ. చేరల మించి పద్మదళచిత్రగతి న్భరణించుకన్యవ
స్మైరముఖంబున నిజవశీకృతవాసరభల్లుకావళి
గ్గేరుచు లంకప్రై గవియ నేర్పుచెలంగగఁ బోత్సహించునై
నార్యవము ల్విసంబడెడి నయ్యవె శాత్రువభీషణార్పణి.

(తెరలోఁ గపిభల్లుకనాదములు వినఁబడును)

క. సేమము శ్రీరామునకును

సామిత్రి కుపేంద్రియై క్తజంభారివలె

శ్రీమహితుఁడు రావణు సు

గామమున స్థనిమి నిన్నుఁ గైకొను సాధ్వీ !

నాసామర్థ్యము నీకుఁ దెలియదు. నామాయ సర్వలోకంబుల నజ్ఞాతంబుగ నవలీలఁ దిరిగిరాగల. శ్రీరామునివద్దకుఁ బోయి యేదేని సందేశముఁ గొనిరమ్మందువా ?

జా:- నెచ్చెలీ ! సరమా ! ఈదీనురాలియెడ నీవు చూపినయవ్యాజానురాగపురస్కరంబగు క్షేమోదంత మెఱింగియు నింకను సందియ

పడనేల ? నిస్సంశయము. నిస్సంశయము. నీసామర్థ్యంబున రావణునివద్ద కేగి యాతనియద్దేశమేమో యెఱిగివచ్చి పుణ్యముఁ గట్టుకొనుము.

స:- జానకీదేవి ! ఇదిగో నీక్కోర్కొందీర్ప నిప్పుడే పోవుచున్నదానను.

జా:- చెలీ ! శుభమున నేగి రమ్ము.

స:- (పరిక్రిమించుట నటించఁ దెర లేవఁగా రావణ, రావణమాతృ మాల్యవంతు లుందురు. సరమ తెరపక్కన యుండును)

స:- (స్వగతము) అరుగో రావణ, రావణమాతృ, మాల్యవంతు లాలోచనాగృహసీనులై యున్నారు. వీరిసంభాషణము రావణోద్దేశము నేమైన వెల్లడించునోమో చూచెదను. (మఱుగున నొడుగును)

రా. మా:- తనయా ! అరిషడ్వర్గంబునఁ జిక్కినరాజు క్రింతలుతెగిన వలవలె శత్రువర్గముపాలై మృగ్గునని యెఱిగి యెఱిగి, జనసాన చతుర్దశసహస్రరాక్షసానీకవృత్తాంతముతో ఖర, విరాధ, కబంధ, సుబాహుతాటకావృత్తాంతంబు నెఱిగి, చతుర్దశభువనైకాసహాయ కురాకముఁ డగుశ్రీరామచంద్రునిదేవేరిని గొనితెచ్చి యగ్నికణ మును గొంగున ముడిచితివి. ఆసాధ్యుని శ్రీరామున కప్పగించి సకలరాక్షసరాజ్యనాశంకరుఁడవుకాక శంకరుఁడవు కమ్ము.

మా:- రాక్షసేంద్రా ! నీమతంబునకు విరుద్ధముగాఁ గొన్నించినను నిష్పక్షపాతులకుఁ బ్రభుచిత్తానుసరణ మనావశ్యక మగుటను, బ్రభుహితముఁ గోరుటయే సచివధర్మ మగుటను నామనంబుఁ దెలుప సాహించితిని. చతుర్ముఖదత్తవరంబునఁ దక్కితి సర్వ సత్వములచే మృతినందకుండ వరంబందుటలో నల్పులని తలఁచి నర, వానర, భల్లుకములఁ గొఱతవెట్టితివి. వీరలచేత రాక్షసవంశ నాశనము ధ్వనించుచుండుటయేకాక దానికీదోడు శివధనుష్టం డనోదీర్ఘభుజవిక్రమోపేతుఁడును, ధర్మకవచరక్షితుఁడును, వశీ కృతారిషడ్వర్గఁడును, నమానుషమహావిక్రమభూషితవాలిహాననుం

డగుశ్రీరామచంద్రునితోడనే చివ్వఁగొంటివి. రోగికిఁ బథ్యము ప్రప్రథమమున నహితంబుగఁ దోచినను దుట్టతుదకు మహాహిత మగు. కాలాకాలముల, బలాబలముల నెఱుంగక వైరిని డీకొన నెంచుట ప్రాజ్ఞులు చేసుతోవ కాదు. మారీచోపదేశము నొక పరి స్మరింపుము.

రా:- మాతా ! సచివాగ్రినీ ! మీ యొసర్చుహితంబులు నాచెవి కెక్కుకున్నవి. శ్రమించి జాపకినిఁ దీసికొనివచ్చినది తిరిగి శ్రీరామున కప్పగించుటకేనా ? చతుర్దశభువనజైతుఁడ నగునా కది యొకలోపము కాదా ? ఏమైనను గానిమ్ము.

ఉ. కోతుల, నెల్లుబంటులను గూడి భగీరథయత్నకృత్యమా సేతువుమీఁద లంకదరిఁ జేరుట కాలునిపీడు చేరిన శ్రే తలపోయుఁ డి కెచేటి కేగఁగలఁడు శరీరయుక్తి ? నిస్సీ ! తలవంపెకా ! వెఱపుఁజెందెడినే మనుజుశ నేందుఁడు ?

గీ. లంక ముద్గిపోనిమ్ము జలంబులందు
దనుజసంతతితోడ స్వర్ణామమునకుఁ
బోవుదునుగాని యసువులు పోవువఱకు
జనకసుత వీడ నిజము, నిజంబు, నిజము.

మీరు శ్రీరామునిశౌర్యమునకు జంకినట్లు నే నానరాధమునకు జంకను. ఇంక మీహితంబులఁ జాలించి వెడలిపొందు.

మా:- (స్వగతము) యుద్ధనిబద్ధబుద్ధి యగువీనియద్దేశ మచంచలము.

గీ. ధర్మమూర్తియౌ కాలుఁ డధర్మనిరతుఁ
డె నవీనిగళంబున నట్టె పాశ
మును దగిల్చి యీడ్వంగనుబోలు వీని
నాపఁగలవాఁడె హరుఁడెన నడ్డ మేగి ?

(ప్రకాశముగా) ఇంక మాకు సెలవు. పోయి వచ్చెదము.

రా:- సరియే.

రా. మా:- సర్వముఁ దెలిసినమూర్ఖునిమనంబుఁ ద్రిప్ప విధికిసైత
మసాధ్యము. ఎవరికర్మము వారిది.

(మాల్యవంతుఁడు, రావణమాత, రావణుఁడు నిష్క్రమింతురు)

స:- వెదుకఁబోయినతీర్థ మెదురైనట్లు రావణునిభావంబు విస్పష్ట
మయ్యె.

శా. స్త్రీతాల్యంబున జానకి న్గనుటచే శ్రీరాముని వైరిగా
సేలా కొంటివటంచుఁ జెప్పనుడు లొక్కింతేని గైకొకడు
శ్రీలుంఁడొచ్చెను గాలధర్మమున కాజి న్గోరు వీనింబలె
గాలాకృష్టత పశ్చిమాంతశిఖరి న్గన్పట్టు భాస్వంతుఁడు.

ఈయుదంతము నారాకక్షై యెదురుచూచుజానకీదేవి కెఱిం
గింప సత్వరమ పోయెద.

(సరమ సాగఁ దెర వాల్చును.)



శ్రీ రామ విజయము

ద్వితీయాంకము.

(సువేలాది) - శ్రీరామ, లక్ష్మణ, సుగ్రీవ, విభీష, కాంగదు
లాసీనులై యుందురు)

శ్రీ:- అనుజా ! సామితి !

ఉ. పంకిలకర్పణఁ జూ ఖలుని బంక్షిముఖు న్ననుగొంట చాలదే
యింక నటంచు ? రథము నెంతయుఁ బర్వఁగఁజేసి రాముఁడు
లంకను లెస్స చూచెడితలంపున వచ్చెడినంచు బొంగి యా
పంకజబాంధవుం డపరపర్వతమంచు వెలింగి కుంకెడి.

సర్వధాతుసంక్షీర్ణం బగుసీసువేలాదిపై నీరేయిఁగడపి రేపు
వటువాత ద్యుమణిదర్శనముతో లంకను దేటి చూతము. ఎట్టి
వంశమునఁ బుట్టిన నేమి ? దుశ్చరితులు తా మవతరించినవంగ
డముఁ గళంకీభూత మొనర్చుటయేకాక వినాశహేతుభూతు లగు
చున్నాగు కదా ?

గీ. జనభయంకర మాకూరసర్ప మొండు
కలుగువల్లకమును ద్రవిష్ట కడమచిలువ
లన్నిటిని జేంపరే ? యల్ల యఖిలలోక
కంటకునిచే నశించు రాక్షసచయంబు.

వీఁడొనర్చిన పరకాంతాపహారమహాపాతకకృత్యంబును స్మరిం
చిన నాపాదమస్తకము భగ్గుభగ్గున మండుచున్నది. మఱియొక
ఛేక్కి పాపహ్రాస్వీకృతాయుష్కుఁ డగువీనిచేతకు ఫలితముగ నీత
నికి సమపదేశమొనరించి జానకిని శ్రీరామునకు సమర్పించి శరణు
వేడుమని యీతని తెన్నివిధంబులనో నొక్కిచెప్పి దుశ్శీలుఁడగు

వీనిచే ననేకావమానములబొందియు స్వామిభక్తిని నాతని వీడ
నొల్లనియనేకులు నిరపరాధుల నాదుర్వారబాణానలంబున కెర
యొనర్పక తప్పనిసరివచ్చుచున్నదేయని యొకింతచింత వాడము
చున్నది. కర్తవ్య మేమి ? (ఇంచుక యాలోచించి తల పంకించి)

ఉ. మానిత మైనమందిరము మండెడిపట్ల గృహాధినాథుఁ డె
తేని సమరతం జెనఁగూఁ దెపున, సాధ్యముగాఁగ బారఁడే ?
దానవభర్త కెంతయు హితంబు వచించిన నొప్పుకున్నచో
వానిని వీడనోఁ బ్రజ; శుభంబు గనం దలఁపున్న నిప్పుడే ?

ల:- అగ్రజా ! ఆశశినైపు చూడుము.

ఉ. కాలము దాటరామి నల కంజహితుండును బచ్చిమాబ్ధిలో
వ్రాతెను, లోకకంటకుని రావణు నాజ్ఞానోనర్చురీతి, భూ
పాలుఁడు రామచంద్రునకుఁ బట్టణము న్ననఁజేయురీతి నా
బాలశశాంకుఁడొప్పెడిఁ గృపాపరుఁడై యుదయాదిచెంగట.

శ్రీ:- సుగ్రీవవిభీషణులారా ! తెల్లవారఁగనే మనసైన్యముల లంకా
వప్రముచుట్టును గావలియుంచి లోనివారలను వెలుపలికి రాకుండ
రాక్షససైన్యములపై దాడివెడల నాజ్ఞయిడుము. పోద్దుపోయి
నట్లు తోచుచున్నది. ఇంచుక విశ్రాంతిఁగొనుడు.

ల:- అగ్రజా ! అర్కజా ! నేనును విభీషణుఁడు సతిజాగరూకులమై
కాపుందుము. తాము విశ్రమింపుడు. (శ్రీరామసుగ్రీవులు విశ్రా
మింతురు) విభీషణా ! అసంఖ్యాకవానరభల్లక సైన్యములతో
జలధి బంధించి లంకఁజొచ్చి నిశ్చంకత నెదిరింపఁబోవు ససహాయ
శూరుఁ డగుశ్రీరామచంద్రుని డీకొన నేసామర్థ్యమును నమ్మి
రావణుఁ డింతటిమార్థ్యము వహించె ? చిరపరిచితుఁడ వగునీకును
నగోచర మగునా ?

వి:- లక్ష్మణపరీక్షా !

ఉ. తాటక నాసుబాహుని హతంబొనరించె నటన్న, దండక
బొటరియైన యాఖరు సమూలబలంబుగఁ గూల్చెనన్న, ము

మూటికిఁ దాటకాగ్రసుతుమాటలఁ ద్రోయుచు సీతఁగొన్నయా
పోటుతనంబు మౌనమును బోయెడినే విగతాసుఁ జేయకే ?

ఈవాపి జనించినకతంబున రాక్షసనాశనము చేకూరవలసి
వచ్చుచున్నది. నే నంతహితోపదేశ మొనరించితిని ?

చ. ఘనుఁ డొనరించునట్టిపని కాదిది యన్యునికాంతఁగోరఁగా
నననాకొ ? దానవోత్కరము హాయిగ నుండఁగ నిచ్చయింపవే
యననాకొ ? జానకీసతి దయార్ద్రగుణం డగురాముఁ జేర్పుమీ
యననాకొ ? ధాతవ్రాత నిసుమంత తొలంగఁగఁజేయ శక్యమే?

ల:- విభీషణ ! ఇందు నీశక్తివంచన యింపుకయు లేదు. మాకెల్లర
కాసంగతి విదితమే. అయిన నీయొక్కనివలన సకలరాక్షసకుల
నాశనము సంభవించుచుండఁగదాయని యన్నగా రెంతో చింతిం
చుచున్నట్లున్నది. తుమాగుణ ప్రధానుఁ డగునగ్రజనిశాంతగుణ
మామూర్ఖుఁ డసమరతగాఁ బరిగణించుచున్నట్లు పొడకట్టెడిని.
కానిమ్ము. ఎల్లి వా రేపథకముఁ ద్రొక్కఁదలంచిరో తేలునుగదా?

వి:- రాజనీతిజ్ఞుఁ డగుసార్వభౌమునకు మనము చేక్కట్ల దిద్దఁదలఁచుట
హానుమంతునిముందటఁ గుప్పిగంతు లగునేమో ?

ల:- ఏమి ప్రాక్తాంత యప్పుడే యరుణదుకూలధారణ మొనర్చినది?

గీ. అమరవైరుల కనుకూలసమయ మగుటఁ

దనదువంశసునకు నహితంబు నగుట

నిచ్చయింపకే మిముగన నేగుడెంచు

ద్యుమణికిరణంబు లన నరుణిమ యెసంగె.

వి:- చ. ఎఱకలు రానివాని శయనింపుఁడటంచును బోతుపెంటులు
న్పటచెడి నాల్గుదిక్కులను బట్టులు వే రవము ల్చెలంగ, వే
నెఱుంగఁబడె న్దశాస్యునకు హెచ్చరిక ల్వచియించువందు లీ
పటకె యుపక్రమించుటను భానునియాగమనంబు తెల్లమై.

ల:- అదిగో యగ్రిజాఁడు చలించుచున్నాఁడు. సుగ్రీవుఁడు కదలు
చున్నాఁడు.

వి. ల:- శ్రీరామచంద్రమహాప్రభువునకు జై (సాష్టాంగదండప్రణామ మొనర్తురు)

శ్రీ:- వత్సలారా ! మీరు బాత్తుగా నిదురింపనే లేదా ? దీర్ఘాయుష్కాభవ (లేతురు)

సు:- (లేచి) శ్రీరామచంద్రసార్వభౌమునకు జై (దండప్రణామ మొనర్తును)

శ్రీ:- చిరంజీవ. (సుగ్రీవుడు లేచును) వత్సలారా ! ఇంచుకప్రాప్త కలదు. సానుజుండనై కాల్యంబులఁ దీర్చివచ్చెద. ఇటునే యుండుడు. (శ్రీరామలక్ష్మణులు నిష్క్రమింతురు)

సు:- రావణుడు నవకోటి శివలింగముల ననుదినంబు పూజించు నటకదా ? అనిదురబో తింకను లేవలేదా యేమి ?

వి:- పిచ్చివాఁడా ! ఆతఁ డెప్పుడో మంగళతూర్యారావంబులతో మేల్కొంచి ప్రాతరాహ్నికంబులఁదీర్చి సూర్యోదయంబునకుఁ బ్రాసాదం బధిరోహించి సూర్యదర్శనమునకై రాఁగలడు.

సు:- అదిగో శ్రీరామచంద్రమూర్తి సానుజుండై సున్నాతుండై

సు. వి:- శ్రీరామచంద్రమహాప్రభునకు జై (శ్రీరామలక్ష్మణులు ప్రవేశింతురు)

శ్రీ:- సుగ్రీవ విభీషణులారా ! కాల్యంబులఁ దీర్చి రండు. ఇంతలో ద్యుమణి యుదయాది నారోహింపఁగనే లంకను దర్శితము.

సు. వి:- మహాప్రసాదము (నిష్క్రమింతురు)

ల:- అగ్గిజా ! చూచితిరా ? తెల్లవాఱుకొలదిని సముద్రఘోష తుల్య మగునినదముతో లంక తెరచాటుబామ్మవలె నించుకించుక కానుపించుచున్నది.

శ్రీ:- అగును. అధర్మమార్గప్రవర్తకులు కాకుండిన వీరలఁ దేటిఘోష నేరివశము ?

చ. అనవరతాగ్ని హోత్రపరు లంటకు నిగిని దాకుధూమమే
ఘనమగుసాక్షి, శౌత్రులనఁ గ్రాలెడి వేదనినాద మెల్లడఁ ;
ఘనకృప, సత్య, శౌచములు కల్గమి గెల్వఁదలంపెకాని యి
య్యనఘులఁ దేటిచూచుటకు నానయె యాత్రితయంబె కల్గినఁ?

ల:- అగ్రిజా ! జగ మన్యోన్యవిరుద్ధవస్తుసంక్షీర్ణమై యొకదాని నొకటి
లయ మొనర్చనిచో బ్రహ్మకుఁ బునఃపునఃస్పృష్ట్యావశ్యకతయే
యుండదు. లయకాలునకుఁ దీటికయే యుండకుండునుగదా ?

:- వత్సా ! నిజము. నిజము. ఈ వేదస్వరూపమ త్తమాతంగంబులకు
దయా, సత్య, శౌచరాహిత్యాంకుశమే లేకుండిన నిలువరింప
నెవరివశము ?

ల:- అరుగో సుగ్రీవవిభీషణులు కాల్యంబులం దీర్చికొని పరిశుద్ధులై
వచ్చిరి.

సు. వి:- (ప్రవేశించుచు) జయము జయము మహారాజులకు.

శ్రీ:- సుగ్రీవ విభీషణులారా ! ఇఁకఁ గర్తవ్య మేమి ?

వి:- మహాప్రభూ ! దేవర సౌహృదంబున మమ్ములఁ బ్రుచ్ఛసేయుట
యేకాని తమకుఁ గర్తవ్యము బోధింపఁగలుగుపాటివారమా ?
ఆలంకవైపు పరికింపుఁడు. నూతామడ పొడవును, ముప్పదామడ
వెడల్పు గలిగి వివిధోపవనభూషితమై యలరారుచున్నది. మన
సైన్యపదఘట్టన దద్దటిల్లుచున్నది. కాంచితిరా ? ఆయున్నత
ప్రాసాదమే రావణహర్షము. (విభ్రాంతుఁడై) అడుగో.

ఉ. చామరహస్తు లిర్గడల, ఛత్రము పైని వెలుంగ, హీరము
క్తామణిహారసంతతు లెద స్ఫుణు లీనఁగ మాషరాశినాఁ
శ్యామశరీరుఁ డల్లడుగొ సౌధముపై వెలుఁగొందు రావణం
హోమహనీయ ! కాంచుము మహాగుని నిర్జరకంటకాకృతిఁ.

సు:- అనికృష్టఁడేనా రావణుడు ? సార్వభౌముసతిని దొంగిలితెచ్చి
తనపట్టణమం దుంచి తగుదునని తలయెత్తుకొని తనపురిఁ గులుకు
చున్నాఁడు. వలువత వీనిపాడుమొగముఁ జూడఁ దటస్థించినది.

(స్వగతము) వీని కించుక బుద్ధిగఁగఱపించుట యుక్తమని తోచెడి (అని చివ్వని లంఘించును)

శ్రీ:- సుగ్రీవా ! సుగ్రీవా ! ఏమి నీయనాలోచితసంరాధము ?

ల:- అగ్రజా ! సుగ్రీవుఁడు మీరు వలదనునంతలోననే మింటికెగసి తెక్కలుగలపక్కివలె రావణుఁ డున్నగోపురముపైన లంఘించి నాఁడు. చూచితిరా ?

వి:- ఎంతసాహస మెంతసాహసము ? తనయుద్దేశము మన కించు కయు నెఱింగింప లేదుకదా ?

శ్రీ:- అయ్యో ! ఎంతసాహస మొనర్చినాఁడు ! ఎంతసాహస మొనర్చినాఁడు ! లక్ష్మణవిభీషణులారా ! అవసర మరుదెంచిన మీర లాతనికి సాయపడవలసివచ్చునేమో ? అచ్చటి విశేషముల నారయుచుండుఁడు. త్రిలోకాధిపత్యముపైతము శ్రీరామునకు సుగ్రీవక్షేమమువంటిది కాదు సుఁడీ ?

ల. వి:- చిత్తము.

ల:- అగ్రజా ! సుగ్రీవునిశౌర్య మేమనిచెప్పుదు ? కొంతవడి రావణునివైపు చూచి 'రావణా ! అసహాయశూరుఁ డగుశ్రీరామ చంద్రుని దూతను, వానరనేత సుగ్రీవుఁడ. కాచుకొమ్ము' అని చెంగుమని యొక్కయెగురున నాతనిపైబడి శీర్షకముల నేలఁబడఁ దన్ని హోరాహోరిగఁ బోరుచున్నాఁడు.

శ్రీ:- బలిరా ! సుగ్రీవా ! అసహాయశూరా ! మగటిమియనిన నీదియేకదా ? తరువాత, తరువాత.

వి:- మహాప్రభా ! అర్కజుఁడు శౌర్యముపెంపున రావణు నెత్తి నేలకు మొత్తినాఁడు.

శ్రీ:- సెబాస్. సెబాస్.

ల:- అగ్రజా ! అట్లు తన్నుఁ దాకుభానుజునిఁ జూచి యాప్రేలది యిట్లుచున్నాఁడు.

క. ఇంతకు సుగ్రీవుడవై

సంతస మొనగూర్చినాపు సఖులకు ; నిక నా

చెంతను విగతగ్రీవత

సంతస మొనగూర్చు దనుజసంఘంబులకు.

(తెరలో శ్రీరామచంద్రమహాప్రభువునకు జై)

వి:- మహాప్రభూ ! రావణుఁ డీపలుకులు పలికెనోలేదో సుగ్రీవుఁడు విద్యుద్వేగమున నచ్చుటనుండి యెగిరి సువేలాదిపై తెక్కలుగల పక్కివలె దుమికి మనకు నయనానంద మొనర్ప నరుదెంచు చున్నాఁడు.

ల:- చేతఁ జిక్కినపక్షి యెగిరిపోవ నడేవైపు దీర్ఘ దృష్టిఁజూచు వ్యాధునివగిదిఁ దమబుద్ధిహీనతకును సుగ్రీవునియనుపమానజవంబున కును రావణుఁడును దక్కిన దనుజబృందమును ఘక్కుపై వేలిడికొని యచ్చెరువొందుచున్నారు.

(తెరలో) శ్రీరామచంద్రమహాప్రభువునకు జై. (సుగ్రీవుఁడు రక్తసిక్తాంగుడై పరివేశించును.)

సు:- (శ్రీ)రామునకు నమస్కరింపఁబోవ బిగ్గఁ గప్పుగిటఁజేర్చి)

ఉ. సేమముగాఁగ వచ్చితివె సిల్లును బాసి ? యహస్కరాత్మజా !
యేమని రావణాసురుని నెంచి తెగించితి వేకతంబ సం
గ్రామ మొనర్ప ? వాఁడు నినుఁ గాటియవెట్టిన నేను మందునా?
యేమిటి కిట్టిసాహస ? మీఁ కెన్నఁడొనర్పకు మిట్టికృత్యముల్ ?

నీయట్టి మిత్రతముఁడేపోయిన నాకిక నేరితో నేమిపనియున్నది?
విభీషణునికి లంకారాజ్యమును భరతున కయోధ్యారాజ్య మప్ప
గించి ని న్ననుసరింప సంకల్పించితిని. అయ్యో ! నీదేహ మిట్లు
రక్తసిక్తమైనదే ? ఎంత నొచ్చితివి ?

సు:- మహాప్రభూ ! సౌర్యభౌములును మిత్రవరేణ్యుల రగుమీధర్మ
పత్ని నవహరించిన పాడుమొగంబుఁ జూచినంతనే కోపోద్రేకమున

నట్లానరించితి. నే నీమొగమునకుఁ జిక్కుదునని తలంచితిరా ? మీయాజ్ఞకై నిరీక్షించుచున్న కింకరుల కేమియాజ్ఞ ?

శ్రీ:- సుగ్రీవ, విభీషణ, సామితులారా ! కాంచితిరా శకునములు ?

చ. ఘనము లుదీర్ఘఘోషమునఁ గ్రక్కెడి శోణితధార, భాస్కరుఁ డనలముఁ గ్రుమ్మరించెడిఁ గట్టా! యవె జంబుకనిస్వనంబులు నివనగుచుండె, బక్షులు ధ్వనించెడి దీనరుతుబుతోడ, మిఁటను రవి మాసె, నయ్యడుగణాబునఁదోచెడి ధూమకేతువు

సర్వశకునములు జననాశనసూచకంబులుగాఁ గాన్పించుచున్న వేకాని వేలు కావు. వైవనియతి యనివార్యముకదా ? విచారించి చేయఁదగున దావంతయుఁగాన్పింపడు. ఇక నాలస్యము సలుపఁజనదు. లంకను దత్త ణమ ముట్టడింపము. సుగ్రీవా! పూర్వద్వారము నీల, ద్వివిద, మైంకులను, దక్షిణద్వారము గవాక్ష, ఋషభ, గవయ, గజయుతుడుగ నంగదుని, బశ్చిమ పథము ప్రభుస, ప్రమాధసమన్వితంబుగ మారుతిని బోచున దని రామాజ్ఞ గాఁదెలిపి, కడుజాగరూకతతోఁ గావ నాజ్ఞ నిడుము. ఉదీచిని నే నిలిచెద. కోటచుట్టును గోట్లకొలఁది కపివీరుల ముసురు కొనఁజేయుము.

సు:- మహాప్రసాదము. ఆజ్ఞయిడి యిప్పుడ వచ్చెద.

(నిష్క్రమించును)

శ్రీ:- సర్వసైన్యములు నాయాన లంక ముట్టడించుచున్నవి. వైరి యెంతటినికృష్టఁడైనను రాజధర్మము సంభావనీయముకదా ?

(సుగ్రీవుఁడు ప్రవేశించును)

సు:- జయము. జయము. శ్రీరామచంద్రసార్వభౌమునకు. దేవా !

దేవరయాజ్ఞానుసారము లంక ముట్టడింపఁబడినది. ఇకఁ గర్తవ్యము.

శ్రీ:- సుగ్రీవా ! లంగదు నొకసారి పిలిపింపుము.

సు:- మహాప్రసాదము. ఏవఁడురా అక్కడ ?

కపి:- (ప్రవేశించి నమస్కరించి) జయము. జయము మహారాజులకు ఏమియాజ్ఞ ?

సు:- అంగదుని సత్వరమ పిలుచుకొనిరమ్ము.

క:- చిత్తము (నమస్కరించి నిష్క్రమించును) అంగదుడు ప్రవేశించును)

అం:- జయము జయము మహాప్రభువులకు. (సాష్టాంగదండప్రణామ మొనర్చి లేచి) ఏమి యాజ్ఞ ?

శ్రీ:- అంగదా! ఈతత్త్వణమ రావణు. జేరి నాయొసంగునీహితలేఖ నాతని కొనఁగిరమ్ము. (అందించును.)

అం:- (కనుల కద్దుకొని) మహాప్రభువుల యాజ్ఞానుసార మిదియే పోయివచ్చెద.

శ్రీ:- సత్వరమ రమ్ము.

అం:- చిత్తము.

(శ్రీ)రామ, లక్ష్మణ, సుగ్రీవవిభీషణులు నిష్క్రమింతురు.

అంగదుడు పరిక్రమించుట నటించఁ దెర లేవ రావణప్రహస్తులుచితాసనాసీనులై యుదురు)

రా:- (తీవిగా) ప్రహస్తా ! ఎవఁ డీకోతి మరల వచ్చినాడు ?

అం:- రాక్షసేశ్వరా ! శ్రీరామచంద్రప్రభు వీరాయబార మీ కమ్మలో వ్రాసె.

ప్ర:- దానిని నీవే చదువుము.

అం:- రావణేశ్వరా ! అవధారు. దానికి ముందు కొన్నినామాటల వినుడు.

చ. అనుపమబాహుశక్తి దనుజాంతకుడై, నినుఁ జంకఁగొంచు నా
వనధులఁ దిప్పినట్టియలవాలిని నేకశరంబువాత వేఁ
దునిమినరామభూమిపతిదూతను వాలిసుతుండ సంగదుం
డను, మనుజేంద్రునిపల్కుల నిట నిద్రినిపించెద నాలకింపుమీ.

క. నేరిచియో నేరకయో

నేర మొనర్చితివి సాధ్వని న్దొంగిలి య

వ్వారిజనేత్రుని రామునిఁ

జేరిచి శరణుమ దానఁ జేకురు శుభముల్.

అటు లొల్లవేని కోదండరాముని న్యాయనిష్ఠురవాక్యంబుల
విందువుగాక.

రా:- ఈ కీశాధమునివాక్యములతోఁ గాలయాపన మేల ?

ప:- అంగదా! రామవాక్యములే చదువఁబడుఁగాక. నడుమ నీమధిక
ప్రసంగ మెందులకు ?

అం:- అయినఁ జనుపుచున్నాఁడ. సావధానులరై వినుఁడు.

ఆ. ఏబలంబు లోన నెంచి యచ్చరచాన

గమిని బందిఁజేసి కటిక వగుచు

మునిచయంబుఁ గష్టములఁబెట్టినాఁడవో

యాబలంబుఁ జూప నదనె యిదియు.

రా:- (వికటహాసముతో) చూపుటకు సిద్ధపడియే యున్నాఁడఁగదా ?

తినఁబోవుచుఁ గూరాకురుచి నడుగనేల ? ఆ. తరువాత

అం:- డ.రా జొనరింపఁగాఁ దగనిరాణ ధరాసుతఁ దస్కరించి యా

వ్యాజముచేత రాక్షసకులాంతము నేటికిఁగూర్తు వోరి ? ని

స్తేజ ! బలంబు కల్గినను జేయుము సంగర ; మట్లుకానిచో

భూజనుఁ దెచ్చి మచ్చరణు పొందుము మేలగు నీకు దీనిచే.

రా:- ఓహూ ! రాక్షసకులాంతమో కపి, భల్లుక, నరపైన్యాం

తమో యెఱుంగఁడు పాపము! ధరాసుతఁ దస్కరించుట రాజాస్వర్ష

మనెనుగదా ; తెచ్చినదానిని గొనిపోవుట రాజార్హమనియు నది

తనవం తాయెననియు ననుము.

అం:- చ. కుజనుల వీడి సజ్జనులఁ గూడెడివారలు గాంతు సత్ఫల

ప్రజ మనఁగా విభీషణుఁడు పాపుని ని న్విడనాడి నన్నుజే

ర జగము మెచ్చ రాక్షసధరాభరణం బిడినాఁడ వాని క

క్కజముగ నిన్ను ద్రుంచి చెలికారము కూర్చినయప్పుడీర్చెదగ

రా:- (ఉగ్రిఁడై) ఏమీ! ఎంత కండకావరము! విభీషణునకు రాక్షస
రాజ్య మిచ్చెఁగా! చతుర్దశభువనజైతుఁడ నగున న్నేమని తలఁ
చెనో? ఆ. తరువాత.

అం:- ఆ. పక్కివయి తిలోకపర్యంత మేగినఁ
జేవఁ దక్కి, కాలుఁ జేర్చు నిన్ను
రామబాణ మద్దిరా! వృధాశ్రమమెకా!
నామబారిఁ బడి, చనంగ లేవు.

రా:- అగును. తండ్రి వెడలఁగొట్టఁ జెట్టుచెట్టు గుట్టగుట్టఁ దిరుగుచు
గుంటకు గుక్కెడునీళ్ళఁ ద్రావుచు భార్యను గోలుపోయిన
యక్కుపక్కియెదుట నేను జేవఁదక్కినపక్కినిగా కేమగుచును?
అట్టిరామబాణ మిప్పు డెచ్చట దాగినది? ఆ. తరువాత.

అం:- గీ. నీకు మృత్యువు సిద్ధ మేవీకఁ జనిన
సర్వసుఖములఁ గని, పైని సంగరంబుఁ
జొచ్చుమీ; వీరపురుషులు చూఱఁగొనెడి
పథముఁ గనఁజేతు మచ్చరపంక్తి బొదివి.

రా:- (మహాకోపమునఁ గత్తి దూసి) ఏమికాటులఁ బ్రేలెను?
నాకు మృత్యువు సిద్ధమా? తా బ్రదుకువాఁడును నేఁ జచ్చెడి
వాడనా? కాని మృదియైనఁ దేటవడును.

అం:- దానవేశ్యరా! ఆశూరాగ్రేసరుని రాయబారపువచనంబు
లివియే. అఱునను నీహితముఁగోరి వచించునాకడపటిమాట
వినుము.

గీ. ఒక్కమాటయు, నొకశర, మొక్కపక్షి
కలుగునవ్వీరువచనంబు కాదు మిథ్య
వనచరేందునిఁ జేయఁడే వాలిఁ జంపి
యనుజు సుగ్రీవు? నదియైన సరయుమయ్య!

గీ. కులగిరులు కుంగి గగనంబు కుతలముపయిఁ
బడఁగవచ్చునుగాని యప్పురమపూజ్య

శౌర్యశాలిసంకల్ప మసత్య మగునె ?

యేల చెడ నెంచెదవు నాదుహితము వినుము.

రా:- ప్రహస్తా ! ఇంకను జూచెదవేల ? ఈప్రేరిపెడతెక్కలు
విడిచికట్టి కొట్టి చంపుఁడు.

ప్ర:- చిత్తము. ఎవఁడురా అక్కడ ? (నలుపురు రాక్షసులు ప్రవేశింతురు)

రాక్షసులు:- జయము జయము మహారాజుగారికి. ఏమిసెలవు ?

ప్ర:- ఈమర్కటుని బంధించి కొట్టి చంపుఁడు.

1 రా:- ఓరికోతీ ! ఆజ్ఞ వింటివా ! రమ్మ.

అం:- (స్వగతము) వీరికి జిక్కినట్లు నటించి యీ నలుపుర యమాల
యాతిఘట నొనర్చి యేమఱుపాటున వియన్మార్గంబున కెగసి
శ్రీరామచంద్రుని జేరవలయు. (ప్రకాశముగా) మీచేత జిక్కితిఁ
గదా ; మీ యిష్టము.

2. రా:- (నిష్క్రమించి తాత్కాలిక బ్రవేశించి) పట్టుకొండ్ల !
కడ్డాం (మువ్వరు పట్టుకొని యొకఁడు కట్టబోవఁ బట్టుకొనిన
వారిని జంకకొంద వేసి నలిపి కట్టువానిని దన్ని యెగయును)

ప్ర:- (ఆశ్చర్యము నభినయించుచు) ఏమివిచిత్ర మిది ! వీనిబల మే
మోకాని యేనుఁగులవంటి యీ నలుగురురాక్షసులు పీనుఁగులై
కూలినారు. ఆహాహా ! తెక్కలుగల పక్షివలె నెగసి యదృ
శ్యుడయ్యె.

రా:- ప్రహస్తా ! అంగఁడు సామాన్యుఁడా ! వాలి పుతుఁడు.
మహాబలసంపన్నుఁడు. ఇందాశ్చర్య మేమున్నది ? (చప్పరించి
తలపంకించి) విధి దుర్నివార్యము. రాక్షసబలంబు లతిజాగరూకత
వానరబలంబులు లోనఁజూచ్చుకుండఁ గాపాడునదనియొజ్ఞ. ఆన
రాధముని దాక నింద్రజిత్తుఁ బొమ్మని యొజ్ఞ.

ప్ర:- మహాప్రసాదము.

(యవనిక జాటును)



శ్రీ రామ విజయము

తృ తీ యాం క ము.

—శ్లోకము—

(లంక-యుద్ధభూమి. పటాక్షపముతో నింద్రజిత్తు ప్రవేశించును)
ఇం:- ఓవిధాతా !

చ. అతిరథసంబున న్వేడలి ఆగక తాకినసోకుమూకల

న్వేత నిడురామబాణతతి పెంటఁ బడ న్నడుబైసిమాలి ని
ర్గతుధిరప్రవాహముల రంగదరాతులు చూచి నవ్వఁజే
వ తఱుఁగ వీరదానవుల స్వామికి నీకృతిఁజింతఁగూర్చెడే.

మ. తెగువ న్నిర్వసుపర్వసంఘముల నార్తినొప్పందఁగాఁజేసి, మి
త్రాగణం బొననఁదండ్రిసంతసముఁబొంద న్నీర్తి జేకొంటిమున్
సిగపూవాడక నిర్జరేశ్వరుని నాజి న్బట్టితింగాని నేఁ
డుగదా శాత్రువబాణవృష్టిహతు నిట్లు ల్లాచునే! ధాత నఁ.

ఉ. సోలెను నైన్యము, ల్నిలువఁ జోటు లభింపదె ? యెత్తునట్టి వి
ల్గేల నమర్చులోనె శకలీకృతమా రిపుచేత, సారథి
న్దూలఁగఁజేయు, రధ్యముల నుగ్ధనరించెడిఁ గట్ట ! రామభూ
పాలకతత్సహృదరుల బాణపరంపర నిల్వ శక్యమే ?

రణంబున మారణధర్మంబుదప్ప రణధర్మంబుఁ బాటించురాజు
లకు జయము కడుంగడుదూరము. ఈనరకంఠీరవుల ముఖాముఖి
నెదిరించి గెలుపుఁగొన నేరికిని సాధ్యముకానేకాదని బుద్ధికిఁదోఁచె
డిని. ఇంద్రజిత్తునను చిరుదమువహించిననే నీమానవుల కోటువడి

లంక నడుగిడవలసినదేనా? కల్ల. కల్ల. ఇది యెన్నటికిని బాసంగదు.

క. పరువడి లక్ష్మణు నాజిం

బొరిగొని ననుఁ గాంచవచ్చుఁ బుత్రుం డని న

న్నరసెడిజనకునిమొగ మె

తైఱఁగునఁ దిలకింపఁగలను దెలతెలవోవక ?

ఇందులకుఁ బ్రతీకార మేమి? ప్రస్తుతకర్తవ్య మేమి? (యోచించి తల పంకించి) అ. మంచియుపాయము తోచినది. నేనదృశ్యగతి మేఘుంబులమాటున డాగి యీనరపాలురమీఁదను సర్వకపిభల్లుకపైన్యములమీఁదను నాగాస్త్రప్రయోగ మొనర్చి వివశుల నొనర్చెద. (పరిక్రమణము నటించును.) (తెరలో)

చ. మగఁటిమిగల్గినక ధృతిని మార్కొని కార్ముకవిద్యనేర్పుఁ బెల్లగఁబ్రకటించి మాద్దురను లొంగఁగఁజేయుటో లేక లొంగియేగఁగఁదలపెట్టుటో తగునుగా కిటు పిక్కబలంబుఁ జూపి వెన్నుఁగనఁగఁజేతె వైరుల కనూనపరాభవ మన్న వేటాకో?

ఏమీ రామునికావరపుఁబోటుమాటలు? నేఁ బరువెత్తుటఁ జూచి పారుఁబోతునని నన్నధిక్షేపించుచున్నాఁడు. కానిమ్ము. వీనికిఁ బ్రత్యుత్తరము మత్ప్రియుక్తనాగాస్త్రమే యొసఁగఁగలదు.

గీ. ఉస్సురని యూర్పుకొనుచు నన్నగ్రీశాత

బాణముల ముంచుమిమ్ములఁ బరమకోప

మునను బెనఁగొని యసువులఁ గొనెడిఁగాక

నాగబాణంబు రిపుభయానకముఖంబు.

(అస్త్రప్రయోగము నటించి పారఁజూచి) నాగబంధంబు లచేఁ గట్టువడియు నరువడిన నన్వేషింపవచ్చునది శ్రీరాముఁడు, నాతనితమ్ముఁడు లక్ష్మణుఁడే. భయమగుచున్నది. నే నాలసింపక మేఘములమాటున డాగవలె. (ఇంద్రిజి త్రొకవైపున నిష్క్ర)

మించుచుండ వెనుకటి వైపునుండి నాగపాశబద్ధులై శ్రీరామలక్ష్మణులు ప్రవేశింతురు)

శ్రీ:- చీ ! పారుబోతా ! మాయావిద్యావిశారదా ! ఇదియా నీ పారుషము ?

ఉ. పోటరినంచు, న న్నెదిరి పోరగలఁడ నటంచుఁ దండ్రితోఁ జాటి వచించి వచ్చి యిట సంగరరంగమునందు సుక్కి, పే రోటమిఁ జెంది చచ్చినటు లుండక పాటుచుఁ బాఁపకట్టుల న్బొటివలె న్బొనర్చి యెటుపోయితి వోరి త్రపిపిహీనుఁడా !

చ. సమముగఁ బోరి గెల్వఁగఁ బసందగుఁగా కిటు కానరాక మే ఘములను దూరి సర్పములఁ గట్టటమా మగబీర ? మిట్టియ క్రిమ మది యేల ? వెన్నరులకంటికిఁ జూపినన్నిన్ను, భీతు బాణముల నలంతునంచుచు మనంబున నెంచితి ? సారహీనుఁడా !

ల:- ఓరీ ! ఇంద్రిజిత్తా !

క. పరుగిడెదె ? పారుబోతా !

సురపత్యరి ! నిలుపు నేడు చూడంబడియె

దురమున నీసాహస మి

తైఱఁగేనా ? మఱుఁగుఁ జొచ్చితే ? కపటాత్మా !

శ్రీ:- (నాగబంధంబులఁ ద్రొంపఁ బ్రయత్నించుచు) అబ్బా ! అబ్బా !

ఈనాగబంధము లెంతవృథముగఁ జుట్టుముట్టి చుఱుక్కు చుఱుక్కు మనుచు రక్తపానముఁజేయుచు స్మృతిఁ దప్పఁజేయుచున్నవి ? బాణప్రయోగమునైత మరికట్టినవే.

ల:- ఆహా ! అపజయమున నెట్టిదో యెఱుఁగని యగ్గిజనికి నాకు నీ సర్పబంధంబు లెక్కడ దాపరించినవి ? ఇది కర్మఫలముగఁ దోచుచున్నదికాని యింద్రిజిత్తు శక్తియేయని యేమాత్రము తోచుట లేదు. అబ్బా ! దుర్భరము. దుర్భరము. ఈబాణపరం పర తెక్కలుగల పాములపగిది మర్మభేదనం బొనరించుచు నిలువఁగూడ శక్తిహీనముగ నొనర్చుచున్నవి. (తూలుచు) ఇక నేమాత్రము నిలువఁజాల.

శ్రీ:- అబ్బా ! అబ్బా ! కడుభరంబుగ నింతదనుక నిలువరించితిఁగాని
యాపాదమస్తకము నీపాపములుకులవలని శోణితధారలు పర్వ
తమునలువంకలఁ బారున్ద్వరములభంగి స్రవించుచున్నవి.
(తూలుచు) (తెరలో)

ఉ. ప్రేరెద రేల కాటుల ? బిభీషికలా ననుఁ దాకి పోరుటలే
కాలము తీతె సంగరముఖంబున నాగశరాళిఁ జిక్కి పోఁ
జాలరు వీరు లేరయినఁ, జాలినఁ జాలఁగవచ్చుఁ బ్రాణము
లూకలు మీరలా యెదురఁగోరుట రావణిబాణవాపకుఁ ?

(మత్తుఁడేఱి యాశ్చర్యకోపముల నభినయించుచు) ఏమిరా
ప్రేరీరి ! నీ పగల్గములు ? మగవీరంబులఁ బల్కుచుఁ బోటు
మానిసివలెఁ దలయెత్తి తగుదునని తిరుగుచున్నావు ? నీ శౌర్య
మున కాపశుబలయుక్తుఁ డగునీతండ్రియు, సధర్మప్రవర్తకు లగు
మిత్రోయమువారు మెచ్చుకొనవలసినదేకాని రణధర్మవిదు
లెవ్వరుఁ బ్రశంసించరు. ఇంతకుఁ గాల మనివార్యము. విధి బలీ
యము. ఇంచుక సేదదేతెద. (మూర్ఛిల్లును)

ల:- అక్కటా ! అగ్రిజా ! మేరుధీరుఁడ వగునీవు మూర్ఛిల్లితివా ?
ఇక మాకు దిక్కెవ్వరు ? అబ్బా ! అబ్బా ! ఈ బాణశాధ
దుర్భరము. హా ! (మూర్ఛిల్లును) (తెరలో నింద్రజిత్తు)

ఉ. పొండిక రామలక్ష్మణులు పోర మృతిం గనిరంచు దానవా
ఖండలుతోడఁ జెప్పి, యెడికంపుబహుకృతు లంది, భూమిజా
తాండజయాన నాజనకు నర్చిలిఁ బెండిలి యాడురీతిఁ జే
యుం; డిట నుండనేల సమరోర్వి జయేందిర న న్వరింపఁగ ?

(హనుమంతుఁడు ప్రవేశించును)

హా:- ఈపాటుఁబోతును మాయావియునైన యింద్రజిత్తు కపిభల్లక
సైన్యములఁగూడ నాగపాశవశులజేసి నేలకుఁ గోలకుఁ దెచ్చి
జయోద్యోకంబున నేమేమో వాపోవుచు లంకాభిముఖుడై చను
చున్నాఁడు. మాజానకీరాముఁ డేడి ? (నలుదిక్కులు పరికించి)

అక్కటా ! ఏమిది ! కల కాదుగదా ! అసహాయశూరు లగు శ్రీరామలక్ష్మణులునైత మీ నాగపాశంబులఁ జిక్కినారుకదా ! ఏమి కాలవై పరీత్యము ? (సుగ్రీవవిభీషణులు ప)వేశింతురు)

సు:- పావనీ ! ఏమి యీ విపరీతము ?

హ:- స్వామీ ! ఏమి చెప్పదును ? విధి యలంఘ్యము. నీరు మూర్ఖి తులైన ట్లున్నారు.

వి:- సుగ్రీవా ! నాయాస లన్నియుఁ బేరాసలగునట్లున్నవే ?

హ:- ప్రభువులారా ! యుద్ధంబున మూర్ఖఁజెందుట సహజమేకదా ! దానినిబట్టియే జయాపజయంబుల నిర్ణయింప శక్యమా ?

సు:- సేనలన్నియు నీయింద్రజిత్తుఁగాకకుఁ గలగుండువడిన ట్లున్నవి. మనము వారిని బురికొల్పవలె. మారుతీ ! శ్రీరామలక్ష్మణులు మూర్ఖ తేఱువఱకు నతిజాగరూకత రక్షించుచుండుము. మే మిం తలో వత్తుము. (సుగ్రీవవిభీషణులు నిష్క్రమింతురు)

హ:- క. శివధనువు విఱిచి, యింద్రజు
నవలీల న్దునిమి, యలఖరాదులఁ దుగ్గిటిలో
బవరమునఁ దుగ్గించి మించిన
యవనీశ్వరు నిట్లు చూడనయ్యెనె ? యకటా !

నాగపాశబంధంబుల వివశులై యున్నను వీరితేజు బిండు కయుఁ దఱుఁగకుండుటఁజేసి మూర్ఖిల్లయే యున్నారలని తోచెడి. ఏది యెట్లున్న సీస్వాముల నతిజాగరూకత రక్షించుచుండెద. (చుట్టు పహరాయించుచు) 'రఘుపతి రాఘవ రాజారాం - పతితపావన సీతారాం' (అని భజనచేయుచుండును) (తెరలో)

గీ. రామసౌమిత్రులను రణరంగమునకు
బలియొసంగినయింద్రజిత్ప్రాభవంబుఁ
జోటుఁ జెల్లెడ జయజయశబ్దములను
జయపఠాకంబు లెల్లెడ సంచలింప.

హ:- (ఇంచుకకోపముతో) పడుడు మీపాటు. ఎంతకాలములే పోటుగనినసముద్రము పాటుగనదా ? విధినిర్ణీత మలంఘ్యము కదా ? (తెరలో)

గీ. రామసంస్మరణమున నిరంతరంబు
మునిగి నను జల్లిగవ్వగఁ గనురమణికిఁ
బుష్పకంబునఁ జూపుఁడు పాలికలనిని
భర్తృమృతిఁ గాంచియైన న న్వలచునేమొ ?

హ:- (కోపమునఁ బండ్లు పటపటఁగొఱుకుచు) ఓరీ దుర్మదాంధా ! బ్రహ్మవంశచండాలా ! పరకాంతాలోలా ! అనుక్షణము పతి వ్రతాక్షోభంబునఁ గుంగుచున్న నీయాయువు స్థిరమని పోకలు పోవుచున్నావు. మానవేశ్వరుని మూర్ఖుఁ డెలియనిమ్ము. నీయీ వాక్యములఫలితము వేయరె ట్లనుభవింపఁగలవు. (రఘుపతి రాఘవ రాజారాం పతితపానన సీతారాం అని నాట్యభజన నిమగ్నుఁ డగును.)

(ఒకవైపున నుండి జానకీతిరుజటలు పోవేళింతురు)

తి:- దేవీ ! ఇదియే పాలికలను. నాగపాశబద్ధులై కతిపయ్యునైన న్యంబులుతక్కు నెల్లరు నెల్లుపడియున్నారో చూచితివా ?

హ:- తిరుజటా ! చూచితిని. (శ్రీరామలక్ష్మణులఁ జూచి విభ్రాంతయై) అబ్బా ! దుర్భరము ! దుర్భరము !

క. ఆపాదమస్త్రకంబును
బాపగములు సుట్టె వైరిభయదం బగుపె
నాచపయుతుఁ డగుచు నొఱగిన
భూపు స్సామితిఁ గంటిఁబో పాపినినై.

హ ! ప్రాణకాంతా ! నాపాదములందలిపద్మరేఖాదిమహా సౌభాగ్యలక్షణంబులఁ గాంచిన దైవజ్ఞు లెందఱో సార్వభౌమునిఁ జెట్టఁబట్టి యభిషిక్తవై మహాకీర్తునిరతునిభార్యవై సోమిదమ్మ వగుదువని చెప్పిరేకాని యీవిపద్ధత నఱింగింపరైరి. ఈదార్శా

గృహాలిశరీరమునఁ దోచుటచే నీశుభరేఖలన్నియు వమ్మయ్యెనా లేక వారలు ముఖపీఠికై యిట్లసత్యమాడియుందురా ? మహా వీరపుత్ర! నగుదునని నుడివినపదవాక్యప్రమాణజ్ఞులగు భూసురేంద్రులయాశీర్వాదంబులెల్ల వ్యర్థములేనా ? వైధవ్యంబు ననుభవింపఁగలనిర్భాగ్యచిహ్నము లేక్కొక్కటియు నాయెడ లేదే ? ఇది యేమివైపరీత్యము ! ఖరాదిజనసానరాక్షసానీకము నసహాయతఁబిలుకుమార్చి, మాయతచే నావార్త నెఱిగి, గోష్ఠదీక్షితవారాశివై సకలాస్త్రవేది వగునీ వీయింద్రజిత్రనుచిలు గోతిలోఁ బడితివా ? క్షత్రియోచిత మైనమృతిఁ గాంచినమీకొఱకుఁగాని సామితికొఱకుఁగాని యంతగా వగవను. కాని

గీ. దివ్యులకు భక్తిమై యనుదినము మొక్కి
వృతములను సుక్కి, యెప్పుడు సుతుల, స్నువను
గాంచ వందురు కాసల్యగతిఁ దలంపఁ
గతినపాపాణమైనను గఱఁగిపోవు.

తిః.- తల్లీ ! జానకీదేవీ ! వగ పుడుగుము. శ్రీరామలక్ష్మణులు మూర్ఛాగతులేకాని మృతులు కారు. ఏలన

చ. పతి మృతిఁగాంచిన స్థలఁగఁబారెడి సేన ఘుదంబునేది దీ
నతఁగొన, దంబ ! యెన్నడు ననాథ వహింపనిపుష్పకంబు ని
న్దుతుకముతో వహించి యిటకు న్గనితెచ్చెను, జీవకాంతి రా
డ్పుతులను వీడలే; దిటుల శోకమహాంబుధి ముగ్ధ నేటికి ?

క. పలుకఁగ లే దింతకు, నే
పలుకంగాఁబోవ నన్మతభాషణముల నో
లలనా ! యివ్వీధి వృధగాఁ
బలవింపఁగ నేల ? రామభద్రార్థాంగీ !

ఇకఁ బోవుదము పద. ఇవి యన్నియు రాక్షసమాయలు. శ్రీరామలక్ష్మణులను మగ్గిందింప సురాసురులకేని శక్యముకాదు. ధైర్య మవలంబించి పోవుదము పద.

జా:- అమ్మా ! తిజ్జటా ! నిరతసత్యాలాపవును నవ్యాజకరుణాంతరంగవునగునీ వనినట్లే యగుఁగాక. నీచెప్పినచొప్పుననే పోవుదము పడ. (జానకీతిజటలు నిష్క్రమింతురు)

హ:- 'రఘుపతి రాఘవ రాజారాం-పతితపావన సీతారాం' (కరతాళముల భజనఁ జేయుచుండుచు)

(సుగ్రీవుఁడు పర్యవేశించుచు)

సు:- (సంకోషముతో) అరుగో రామచంద్రమూర్తి కనులఁ దెఱచుచున్నారు.

శ్రీ:- (ఇంచుక పొరలి కన్నులఁ దెఱచి) ఆహా ! ఏమి యీచిత్రము! ఈనాగబంధంబు లెంతగట్టిగ ననుఁ గట్టినవి ? (ప్రక్కనఁజూచి) అక్కటా ! నాబంధసంబులకు నే నంతరంగవను. హా హతవిధి ! రాజ్యభోగంబులకు సరకుఁజేయక, ప్రియమాతకు వీడి, యపర రతియగు నర్ధాంగి నూర్మిళను బాసి, వలదనుచుండినను గాళ్ళకు వేళ్ళకుఁబడి నను సేవింపవచ్చిన యసహాయశూరుఁడును, భ్రాతృభక్తిభరితుండును, నిష్కళంకచరితుఁడును, గవ్వకాలంబున నాకుఁగరావలంబమునగు మాలక్ష్మణునిగతిఁ గాంచిన నాగుండె సీరగుచున్నది.

చ. సతి యెడబాసిన న్సుగుణజాలయుఁ డత్సఃఖితుల్య చిక్కు ; నీ యతులితవిక్రముండు, సుగుణాఘ్యుఁడు, సంతతభ్రాతృసేవనారతుఁ డగులక్ష్మణుఁ డెటుల రామున కబ్బును ? రేగుపండుకై రతనముఁ గోలుపోయినగరాసునిఁ బోలితి నక్కటక్కటా !

ఒకవేళ నీరాక్షససైన్యంబుల నొక్కఁడఁ జించిచెండాడి సీతాసహితముగ నయోధ్యకుఁ బోవునదృష్టము పొప్పించినను నాపినతల్లి, నాసుఖంబుకొఱకై తనస్వపుత్రుని నాకుఁ దోడు పంపిన సుమిత్రవదనం బెట్లు తేటిపారఁజూడ మనసాప్పును ?

గీ. 'నాయనా ! నీదువెంట వనంబునకును వచ్చినట్టి నీలక్ష్మణభ్రాత యేడి' ?

యనుచు ననుబృచ్చచేసెడిజనని కెదురు
పడుటకంటెను లజ్జ చొప్పుడునె యెటను ?

మ. 'నిను వెన్నాడినతమ్ముకుఱ్ఱ నొకని న్ని బాణసంఘంబుచే
తను రక్షింపఁగలేకపోయితివె ? చింతా నీకుఁ దమ్ముండు వో
యిన? భార్య న్గొనివచ్చినాఁడవాకొ యెంతేప్రీతి? నంచాడు త
జ్జనని స్టూచుటకంటె లక్ష్మణునితోఁ జావే పుశస్తం బగున్.

తమ్ముడా ! లక్ష్మణా ! సకలభోగనివాసం బగునయో
ధ్యావాసమును గాలఁదన్ని కూర్చున్నత్యసంకీర్ణం బగువనవాసమే
వరించి న న్ననుసరించి నామరద్భవ్తంబున విధివైపరీత్యంబున
యమాలయంబున కేగిన నిన్ను నే ననుసరించి సీతాపరిగ్రహ
ణము భ్రాతృవత్సలుం డగులక్ష్మణానుగమనమున కీడుకాదని
లోకమునకు వెల్లడించెద. హనుమా ! సుగ్రీవుని విలుపుము.

హ:- పృథూ ! ఇచ్చటనే యున్నారు.

సు:- పృథూ ! ఏమి యాజ్ఞ ?

శ్రీ:- సుగ్రీవా ! ఉత్తరక్షణ మేదోసఁగుఁ బాసఁగించునో యెఱుఁగ
నెవ్వరి వశము ?

చ. బలములఁగూడి రావణునివంశముఁ గూకటివేళ్ళతోడ వి
ట్టలుకను బెల్లగింపఁగ హుటాహుటి వచ్చితి, సవ్యహస్తమా
బలియుని లక్ష్మణు న్గనుము; బాహువిహీనుఁడు సంగరం బెటు
ల్గులుపఁగలాఁడు నే నతనిజాడనె పోవఁగ నిర్ణయించితిన్.

నీయెడ నొసర్చినసమయముఁ దీర్చి వానరరాజ్యసార్వ
భాము నొసర్చితి. లక్ష్మణునిజాడ నేనుఁ జనిన వైరికి సాయమొ
నర్పవచ్చినాఁడవని కినిసి రావణుఁడు నిన్ను ససైన్యము మ్రిందింపఁ
గలఁడు. కావున నామాట విని సత్వరమ కిష్కింధాభిముఖుండవు
కమ్ము. విధినిర్ణయమున కన్యధాత్వముఁ గల్పింప మానవు లెంత
వారలు ? కాని నే నొక్కదానికైమాత్ర మసత్యప్రలాపిని
గావలసివచ్చెనేయని విచారించ వలసియున్నది.

ఉ. లంకకు రాజుజేతు సబలంబుగ రావణుఁగూల్చియంచు బె
న్నింకములాడి పల్కితి విభీషణతో, ననుజుండు గూలె నా
బింకము గంగలోఁగలియువేళగఁ దోచెడి ; నాడితప్పఁగాఁ
గొం కుదయించె ; నార ! పృతికూలవిధి స్థడువంగ శక్యమే?

(తెరలోఁ గలకలము)

ఆ. పాపనారసములఁ బరసినరావణి
చాక మిగిలినట్టిసైన్యములను
జనుపఁ గేలఁ బసిండిగదఁ గొని వచ్చెడి
సిక్కిబలమె బ్రనుకువిధము మనకు.

సుగ్రీవా ! ఏమాకోలాహలము ? (విభీషణుఁడు పోవే
శించును)

వి:- జయము. జయము శ్రీరామచంద్రప్రభువునకు.

శ్రీ:- విభీషణా ! ఏమాకోలాహలము ?

వి:- మహాప్రభా ! నన్నుఁ జూచి యింద్రజిత్తుని శంకించి మనకపి
బృంద మంతయుఁ బలాయనమొత్తముఁబరిప వారివెఱపుఁ బాపి
పిలువ జూబవంతునిఁ బనిచివచ్చినాడను.

శ్రీ:- విభీషణా ! మంచిపనిఁ జేసితివి. మన కింకను జయమా ?

చ. జనకజ లంకఁ జిక్కె, ననుజన్ముఁ డతుల్యపరాక్రముండు చి
క్కెను లయకాలునోట, నిటఁ గే ల్దలంఘఁగలేనిపాటు నా
కు సమరె, నీకు రాజ్యమునుగూర్చెదరావణుఁడుఁచియన్నవా
కుఁ నవయునంచు నెంతయునుగుండెద దానవవంశచంద్రమా!

వి:- ప్రభా ! సాగరము గగ్గోలుపడఁజేసిన మీ శౌర్యము సామా
న్యమా ? విధి బలీయమైనప్పు డెట్టిశౌర్యధను లేమి చేయఁగలరు?
ఇది నాకన్యధలముకాకుండిన యీనాగబంధంబులేమి మిమ్ములఁ
గట్టుటయేమి ?

సు:- విభీషణా ! సుషేణునియుపాయానుసారముగ సంజీవకరణిఁ దెప్పితమా ?

వి:- ఏ మామహానినదము ?

ఆ. దూదిపింజలట్లు తూలెడు మేఘము
 బలధి పొంగి తాకు జలధరములఁ,
 బెళవెళమని వృక్షవితతి గూలెడి, భూమి
 వడఁకఁదొడఁగె దేనివలనఁ జెప్పుడి.

సు:- మహాప్రభా ! ఏమి నాగపాశము లిట్లు సడలుచున్నవి ?

శ్రీ:- సుగ్రీవవిభీషణులారా ! కడువిచిత్రముగ నున్నది. ఈనాగ బంధంబు లెల్లర విడిచి సముద్రములో దూరుచున్నవి. కారణ మేమైయుండును ? (ఛరికించి)

గీ. దుర్నిరీక్ష్యతేజంబునఁ దోచునతఁడె
 ఖగకులేశ్వరుఁ డాతనిఁ గాంచిసంతఁ
 బొలుచున్న వెల్లరఁ గట్టుపాపకట్లు
 సమయసుసహాయు డు నిజంపుసఖుఁడు కాఁడె ?

ఇదిగో దరియుచున్నాఁడు.

(గరుడఁడు ప్రవేశించి దరిసి శ్రీరామలక్ష్మణులఁ దన చంచుపక్షంబుల నిమిరును)

శ్రీ:- ఖగకులేశ్వరా ! మహానుభావుండ వగుమీదర్శనంబు నాకుఁ బితృపితామహదర్శనతుల్యమోదదం బయినది. తమనామంబుచేఁ బవిత్రీతఁ గనినవర్ణంబులఁ దెలిపి మము ధన్యులఁజేయుఁడు.

గ:- స్వామీ ! నేను మీ వాహనమును, హితుండ నగుగరుడఁడ. ఈమేఘనాదప్రయుక్తనాగబంధము లమరవర్షులకైన నసాధ్యం బులగు టెఱిగి మీకు సాయపడ వచ్చితి. రాక్షసులు మాయా యుద్ధవిశారదులేకాని ఋజుపథవర్తులు కాగు. వారలయెడ జాగ రూకత యుద్ధమొనరింపఁదగు. నావృత్తాంతము యుద్ధానంతరము

సాంత మెరింగింతు. పశ్చిమము నాకు సెలవిండు. (శ్రీ)రామ
లక్ష్మణులఁ గాఁగిలించుకొని పగ్గదక్షిణించి యెగిరిపోవును.)

ల:- అగ్గిజా ! ఆపిటికిపంద యింద్రజిత్వేడి ? కానుపింపఁజేమి ?
ఎచట డాగినాఁడు ? నాకూర్బాణంబుల కెరఁజేసెద.

శ్రీ:- తమ్ముడా ! శాంతింపుము.

క. పాపగములపాలై మృతు
రూపుంగనియున్ననిను గనుమని కరుణచే
నోపితి నిటు చూడఁగ సు
తాపం బడుగంటుటయె ముదంబు జయంబు.

సు. వి:- శ్రీ)రామలక్ష్మణప్రభులకు జై. జై. జై. (కేకలు వైతురు.
కపిభల్లకసింహనాదములు చెలఁగును)

సు. హ. వి:- మహాప్రభులారా ! ఈసింహనాదముల విని యుద్ధంబున
కాయతపడి వచ్చుచున్న రాక్షససేనానులను రావణుని
జాతము రండు. (కొంతవడి పరిక్రమింతురు)

(తెరలో)

ఉ. నాగశరంబుల జ్వలదనాదుఁడు క్రీమ్యుగ నెత్తురీతుల
ద్దోగుమఁ జచ్చినట్లులఁ గనుంగొనువారికిఁ దోఁపఁజేసి పు
న్నాగుఁ డతుడు వీటికిఁ జన న్బెనుపోటరు లట్లు కూయఁగా
సాగిరి రావణేశ్వరునిసాహసము న్గన రండు క్రీమ్యుర.

వి:- స్వామీ ! రామచంద్రప్రభూ ! సర్వబలంబులు నాగాత్రంబున
మడిసిరని యింద్రజిత్తుచే విని క్రీమ్యుర సింహనాదముల విని తిరిగి
వీరెట్లుబ్రతికిరా యనునాశ్చర్యమునఁ దానే స్వయముగాఁ బోర
ససైన్యముగ వచ్చుచున్నరావణవాక్యములే యివి. రామబాణ
రుచి యెఱుంగనిమందమతికిఁ గొంచెమురుచి జూపుట మంచిది.

శ్రీ:- విభీషణా ! రాని మ్మానీచుని నటులే చేసెద. (రావణుడు
కటాక్షేపముతోఁ బ్రవేశించును)

రా. క. బాలునిధాటికి నోర్వంగఁ

జాలక పొలికలన మూర్ఖఁ జచ్చినగతిగా

సోలినయా దాశరథులఁ

దూలించును రావణుండు దోర్బలయుక్తిఁ.

ఏరీ యారామలక్ష్మణులు ? వారల నాశరాగ్ని కిప్పుడే
యింధనమొసర్చెద. (పరికించి) రాముఁ డిటనే యున్నాడే ?
రామా ! అంగమని రాయబారమున నీనుడివినశౌర్యముఁ జూప
నిదియే యదను. తెమ్ము. నడికట్టుగట్టి యుద్ధమునకు దిగుము.

:- రావణా ! నేటికి మగవాడవై యెదుర్కొన వచ్చితివా ?

మ. నిజరూపమున వచ్చి పోరుటకు సన్నేహించి మూఁచు న
క్కజపున్నేడి నొసర్చి దాని మదిలోఁ గాంక్షించుభూమిసుతఁ
నిజనాథు న్వడిఁ బాపి, చౌర్యమున నానీరేజపతేక్షణఁ
సుజనారాధ్యను దస్కరించి మొగము నూపంగ నేతెంచితే ?

చ. పరసతి, నండు సన్ధుణవిభాసిత, భార్యవజ్రేత్సభార్యఁ, ద
స్కరుగతిఁ దెచ్చినట్టిదశకంఠుని దుగ్రంచెద నేను, నే నటం
చు రయముమీఱఁ దూణమునశూరతఁగ్రక్కెడినాశరాళినేఁ
దరలఁగఁజేయ మేటిదయఁదాల్చుట మూర్ఖకులావతంసమా!

రోగికిఁ బథ్య మహిత మగుకరణి నాహితము నీ కరుచి
యగుట తప్పకవచ్చెఁ గానఁ గాచికొమ్ము. (శరము కోదండమునఁ
దొడిగి)

మ.ప్ర. ఘనమౌరధ్యంబులన్నంగరతలమునఁజీకాకుగాఁగూల్చిపెక్కెం
బును నేల స్థూల్పి, నిన్నునొప్పరిగొని, ధనువున్నుక్కలైపోవఁగానీ
మనము న్దార్ధ్యంబు వీడ, న్నద మడఁగఁగ దుర్మార్గతనాపి ని న్నీ
లునవంశోద్భూతభూపు స్త్వదిని దలఁపఁగా నీశరమే మొనర్చుక

(బాణమోక్షణ మొనర్చును. రథరథ్యసారథిసమర్థంగమై
రావణుండు నిలిచి దీనాననుఁడై రక్తసిక్తాంగుడై నిర్విణ్ణుడై
స్వబుడై నిలువఁబడును)

రా:- (స్వగతము) ఏమీ రామబాణశత్రువు ! రథ్యబులా సమసె. సారథియా మగ్గె. చేతివిల్లా తెగె. రక్తధారలు పర్వోనిర్వరము లట్లు స్రవించుచున్నవి. వెన్నిచ్చిచనుట రణధర్మము కాదు. ఏ మొనర్తు ? (యోజించుచుండును)

శ్రీ:- (స్వగతము) ఆహా ! నాయంతరంగభక్తునిస్థితి యెట్లున్నది ? తాదృభక్తుడన ఏడే. నన్ను సత్వరమ చేరుటకుఁ దనసర్వస్వము నాశముఁజేసికొనుటకు సిద్ధపడియున్నాఁడుకదా ? ఇప్పుడే వీనిని దునుముదమనిన రాజు పడినతర్వాత సకలసైన్యముఁ బారు. కావున వీనిని సబంధవముగఁజంప ననువుపడదు. వీనియందలి కారుణ్యమున వీని నిప్పుడే యంతమందించి సాయుజ్యమొసంగ బుద్ధిపొడమినను శ్రీరాముఁడు నిరాయుధుడై యున్నతఱి రావణుని గెల్చెనని పామరు లనుకొందురు. కావున రణధర్మం బనుష్ఠించెద. (ప్రకాశముగా) రావణా ! ఏల యట్లు నిరాయుధుడవై జాలిపొడమునట్లు నావైపు చూచెదవు ? నిరాయుధునితోడను, విరధునితోడఁ బోరుట వీరధర్మము కాదు. కావున నిన్నిపు డెమర్కొన నిచ్చగింపను. పొమ్ము. సేద దేటి సరథపరికరుడవై యుద్ధముఁజేయ రమ్ము. పొమ్ము. (రావణుడు దీనాననుష్ఠై నిష్క్రమించును)

వి:- రఘువరా ! ఆవైపు చూడుము.

ఉ. నిన్దురలేపి యగ్నిజ్వల డని నొప్పనరింపఁగఁ బోత్సహింపఁగో బద్ధవహించి రామనరపాలునిఁ గూల్చుటో లేక కూలుటో యిద్దినమందె తేల్తునని యెంతయు నుద్ధతితోడ వచ్చువాఁ డదిర ! కుంభకర్ణఁ గని యయ్యదె వానరసేన విచ్చెడిగా.

మహాన్నతలంకావప్ర మాతనిమోకాటి యెత్తునకు రానట్టిమహాన్నతాకారముతో వచ్చుచున్నాఁడు. అక్కట కటా ! అతిభయానక మతిభయానకము. బధిరీకృతాప్తగజ మగు నాతని సింహనాదంబుచేఁ గొంతకపిసేన కూలినది. కొందఱు

కాలికి బుద్ధిజెప్పుచుండఁ బ్రచండవాయువేగమున వారివెంబ
డించుచుఁ జేఁజిక్కినప్లవంగులను నోటఁబెట్టుకొనుచు నడ్డువడ
నెంచుకపివీరుల సరకుగొనక మనలఁ గవయవచ్చుచున్నాఁడు.

గీ. విలయకాలంబునను బొంగుజలధిపగిది
వచ్చుచును దన్నుఁ దాకుప్లవంగములను
దీప్తిపముల ముంచివైచునాధీరవర్యు
నాప, శ్రీరామ వేలవై హర్ష మిడవె.

శ్రీ:- ఆతని దాకి నిలువరింప నేనిదే బోవుచున్నాఁడు.

(సరభసముగ నిష్క్రమించును)

సు:- (స్వగతము) శ్రీరామమూర్తి కుంభకర్ణుని దాకఁబోవుచున్నాఁడు.
నేనును నాశక్తిఁ గొంత చూపెద. (నిష్క్రమించును.)

వి:- లక్ష్మణప్రభూ! చూచితిరా సుగ్రీవునిసాహసము? కుంభకర్ణుని
మీఁదఁ జేతఁజిక్కక యటునిటు లంఘించుచుఁ జికాకొనర్చు
చున్నాఁడు.

ల:- విభీషణా! అదిగో యెట్టకేలకుఁ గుంభకర్ణుఁడు సుగ్రీవునిబట్టు
కొని నోటఁబెట్టుకొనఁ బోవుచున్నాఁడు. అయ్యో! ఆస్వామి
భక్తున కెంతకష్టము సంభవించినది?

వి:- నడుముఁ బట్టుకొని విడిచిపెట్టని కుంభకర్ణుని ముక్కుఁ గొఱికి
చెవుల లాగివైచి యెగిరి దుమికినాఁడు.

ల:- బలే. సుగ్రీవా! బలే! తగినశాస్త్రజేసి శూర్పణఖయన్న నొన
ర్చినావులే.

వి:- లక్ష్మణప్రభూ! చూచితివా? ముక్కు సెవులు తెగినరోషం
బునఁ దనవారుఁ బెరవా రనునదికూడఁ జూడక కోధాంధుడై
రాక్షసకపిసైన్యంబులపై సమస్తాస్త్రంబుల గుప్పుకుంభకర్ణునిహస్త
ద్వయంబునకు గుఱిజూచుచు మహారాజుగా రర్థచంద్రబాణ
యుగంబున ఖండించుచున్నారు. అక్కటా! నేను జూడఁజోల
కున్నాఁడను.

గీ. బాణసంధానమున జంటఁబాయకుండు
 నీదుభుజనాగమిధునంబు నిపుణమతియుఁ
 బాపవిదుఁ డగుశ్రీరామచంద్రమూర్తి
 బాణతాక్షునిచేఁ గూల్పబడెనె ? యకట !

ఆకిందఁబడిన కనకకంకణయుత హస్తద్వయపాతమునఁ గొం
 దఱు కపులు చచ్చిరి చూచితివా ?

ల:- విభీషణ ! అగు నగుచు. అంతటితోఁ దీతెనా ? బాహువిహీ
 నుఁడయ్య నినుమడించినకోపంబున సేనవైఁ గవయుచున్నయాతని
 చరణయుగంబునకు గుఱివెట్టుచున్న యగ్రిజునివైపు చూడుము.

వి:- అయ్యో ! అయ్యో ! బీరువోవనిరామబాణంబులతాకున నాతని
 రెండుకాళ్లుఁ దెగినవి. హామహావీరా ! అగ్రిజా ! కుంభకర్ణా !
 నాహితంబు వినని నీపాటు నే చూడలేకున్నాఁడఁగదా ? (కనులు
 మూసికొని) శ్రీరామరామ. ఈపాల్లు పగవారలకైన వలదు.
 వలదు. (తెరలో)

ఉ. చేతులు కాళ్లు వోయినను సింహమహార్భటి బొబ్బవెట్టుచు
 న్గోతుల భీతుల న్నలుపఁగోరెడినీదగుమస్తకంబు నీ
 శాతశరంబున న్దనిమి సాహసమొప్పుఁగఁ గీశసంఘపు
 న్భీతి నదల్చి భూతబలిఁబెట్టెద రాక్షసరాజసోదరా !

వి:- అబ్బా ! నాకన్నులు కాలిపోను. దుర్భరము. దుర్భరము.
 శ్రీరామచంద్రమేఘగర్జానుచారి యగురామబాణాశని యాతని
 శిరంబుఁ గొనిపోయి లంకాద్వారంబునఁ బడవైచె. ఆరావణుఁ
 డెంతమూర్ఖుడు ?

క. కొందఱు సేనానులు మృతీఁ
 జెందిరి, యక్షాత్మజుఁడు నశించెను, దమ్ముం
 డిం దొరిగె, నింత నైనను
 బొందొనరింపంగ సుంత పూనఁడు కట్టా !

విధిని దప్పించుకొన నేరివశము ! అరుగో మహారాజుగారు
కుంభకన్ధనిఁ దెగటార్చి జయోదిరాకరసన్మానితులై వచ్చుచు
న్నారు. (శ్రీ)రాముఁడు ప్రవేశించును.)

ల. వి:- జయము. జయము మహారాజుగారికి.

శ్రీ:- ఏమాకలకలము ? (తెరలో)

గీ. జనకుపరిభవము పితృవ్యూహావు వినుచు
నొక్కపెట్టునఁ జెలరేఁగునుమ్మలికము
మండఁగా భూమిజను దెచ్చి భండనాగి
తలముననె మేఘునాదుండు తల దటిగెను.

శ్రీ:- ఎవఁడురా వృధాశ్లేలప్రలాపి ? రావణపరాభవహేతుభూతం
బగునీనిశితశరంబున కెవ్వఁడురా మలిముద్ద కాఁదెగించినయసత్వ
లాపి ? (హనుమంతుఁ డతిదుఃఖితుఁడై ప్రవేశించును.)

హ:- హా రామచందా ! దయాగుణసాందా ! ఏమిచెప్పను ?
(శ్రీ)రామునిపదంబులపైఁబడి మూర్ఛిల్ల శ్రీరామలక్ష్మణులు
శైత్యోపచారములఁజేయ నించుక కన్నుదెరిచి వెక్కి వెక్కి
యేడ్చును.)

శ్రీ:- నాయనా ! హనుమంతా ! ధైర్యహేమాద్రి వగునీ వింతదుః
ఖంపఁ గారణమేమి ?

క. జలనిధిఁ దరియించెడుతటి
బలవద్రాక్షుసుల నెదిరి బాహుబలంబు
వెల్గుబుచ్చెడితటి సుంతయుఁ
జలియింపవె ? యిప్పు డీవిచారం బేలా ?

హ:- (దుఃఖముతో) మహాప్రభూ ! జనకా ! రామచందా ! సర్వ
రాక్షససమూహము సంతమందించి నిన్నే మడిఁదలంచి కృశించుచు
'జగత్ప్రాణపుత్రా ! నే మనున దిశ నొక నెలమాత్రమే. ఈలో
పుగా శ్రీరామచంద్రుని నన్నుఁగొనిపోవునట్లు చేయుమ'ని ప్రార్థిం

చిన భూమిజను నేఁడో రేపో మీపాదసన్నిధానమున సమర్పించెద
సనిన నిండుకోర్కెతో నున్న నే నానోము నోచనైతిని గాఁబోలు.

గీ. జానకీక్షేమవార్త యన్జలముల నిడి
జనకజశిరోమణి సుదర్శనపుటేడు
గడనఁ బెంచినరామకాంక్షాలతికను
నేన వాగ్లవిత్రమున మృందింపవలసె.

శ్రీ:- (ఆత్మరముతో) పావనీ ! అయిన నిష్క డేమాయె ?

హ:- డ. ఏసతిజాడఁ గాంచే దరియించితి నీజలరాశి నేను, ము
న్నేసతిమూర్ఖమందున వహించుశిరోమణి యామెఁ గాంచఁగా
నాసనుగూర్చె మీ, కెవరికై శ్రమ వారధిఁ గట్టినారమో
యాసతి మేఘనాదుఁడు ఖరాసి విఖండితశీర్షఁ జేసెఁగా !

శ్రీ:- హాజానకీ ! (మూర్ఛిల్లును. హనుమల్లక్ష్మణులు శైత్యోపచార
ములఁ జేయుచుందురు.)

ల:- అక్కటా ! రఘువంశముగతి యేమిపట్టినది ? హారామా ! ఈ
పాడుకన్నులు నిన్నెట్టి దీనశోచ్యదశఁ జూడఁబొపమునర్చె.

గీ. అచిరకాలాబులోనఁ బట్టాభిషేక
సింహపీఠాన జానకిచెంత వెలయు
నిన్నుఁగాంచే నువ్విహారు నేను, నిన్ను
జానకీరహితు నిటఁ గాంచంగవలసె.

మాయెల్లరకన్నులు మంగళంబులఁ జూడ నోచుకొనలేదు
కాఁబోలు !

శ్రీ:- (కొంచెము స్మృతిఁగని)

గీ. జానకీ ! భూమిజా ! సీత ! జనకరాజ
వెన్నిధానంబ ! కౌసల్య ప్రేమఁజూచు
గరిత ! శ్రీరాముప్రాణమా ! కఠినుడైన
యింద్రిజిత్తుఖరాసి నెట్లీతొక్కా !

చ. అనయ మెవండుఁ గావఁగలఁడంచుఁ దలంచి జపించుచుండి దు
ర్దినముల లెక్కఁబెట్టితివా దీనత, నట్టిఁడురామిఁ గ్రూరుఁడై
దనుజసుతుండు ని స్తునుమ దారుణఖడ్గము నెత్త, నిండుభీ
తి నెటుల బొబ్బఁబెట్టితివా? దీనను బోవఁగనైతి నక్కటా!

సకలగుణగణాలయపు, సర్ధాంగలక్ష్మీవి నగుని న్నట్టిదీనదశను
బోవలేక భీతహరిణాంగనను గటికవానిహస్తంబునుండి విడిపింప
నేరని యీపౌరుషపీనున కింకను సమరముజోలి యేల? ఎవరి
కొఱ కింతప్రయత్న మొనరించితి నో యాసాధ్య యసువులఁబాయ
నెందుల కీయకాండతాండవము? సుగ్రీవవిభీషణులారా! ఎవరి
కొఱ కింక నీసంగర మొనర్పవలసినది?

వి:- రామచంద్రప్రభూ! ఇది యెచ్చటనేని సంభవింపఁగలదా?

చ. కినుక సగంబు క న్నెఱువఁ గీర్ణజగంబుల, భూతపాళి, నా
యిచు, నమృతాంశు, నెల్లర దహింపఁగనోవు పతివ్రతామత
ల్లిని స్పృశియింపనేర్చునె మలీమసుఁ డాతఁడు? జీవితేచ్ఛయుం
డిన జనకుండు కోరు నవసీరజనేత్రును జంపనేర్చునే?

శ్రీ:- విభీషణా! అయిన జానకిని మేఘనాదుఁడు కరవాలమున నఱకు
చుండఁ జూచినయాంజనేయునివాక్యము లసత్యములా?

వి:- రాఘవేంద్రా! ఇంద్రిజిత్తు జానకిని గరవాలంబున కెరఁజేసినది
నిజము. దానిని మన యాంజనేయుఁడు కాంచినదియు సత్యమే.

శ్రీ:- అక్కటా! విభీషణా! నీవాక్యములు పరస్పరవిరుద్ధంబులుగ
నున్నవే? నీకడపటివాక్యమే సత్యమైన నాకేమియూరట కలదు?

వి:- రఘూత్తంసా! అచ్చటఁగలతెఱు గిది. మాయామోహితసర్వ
భవనుం డగునింద్రిజిత్తు వధించినది మాయాసీతనేకాని మీయర్ధాం
గిని గాదు.

శ్రీ:- జానకీమరణవృత్తాంతాశనిక్షతము లైనయీరామప్రాణంబుల
మాయాసీతాహననవృత్తాంతామృతధారావృష్టి సేదఁదేర్చితివి.

అయుదంతము సాంతముగ నెఱిగించి నన్ను సంతోషాంబుధిఁ జేల్పుము.

వి:- ఇనకుల్యాభిసోమా ! పితృపరాభవము పితృప్ర్యమరణవృత్తాంతము విని మిమ్ముఁజెనక వెఱచి మిమ్ము దుఃఖివారాశి ముంప నసమాన మాయావిద్యావిశారదుఁ డగువిద్యుజ్జహ్నునిచే మాయసీతను నిర్మింపఁజేసి తమ కేఱింగించుటకై యీమనయాంజనేయునికట్టె దుట నాతఁడు వలదనుచుండిన లెక్కసేయక యాబామ్మకంత మింద్రజిత్తు తునిమె.

శ్రీ:- విభీషణా ! ఈమాట నాయూరటకై పలుకుట కాదుకదా ? నిజమేకదా ? ఈసంగతి యెల్లెఱుంగఁగలిగితివి ?

వి:- సరమవద్దనుండి వచ్చినచారునివలన సర్వ మెఱింగితిని.

శ్రీ:- పరమభక్తురా లగుసరమసందేశమం దసత్య ముండదు. అయిన రావణి యీవిధి నొనర్చుటకుఁ గారణమేమో ?

వి:- అట్టియవాచ్యము నతిశోకాకర మగువిషయ మొకటి జరిగినమన మందఱము కుప్పకూలి దుఃఖించుచుండ జయప్రద మగునొక యాగ మొనరించి యాయగ్నికూడంబునఁ బొడమెడిదివ్యరథ, చాప, బాణములచే నజేయుఁడై మనల నెదిరిప సమకట్టి యిట్టిది కూర్చెను.

శ్రీ:- అయిన నిపుడు కర్తవ్య మేమి ?

వి:- తత్త్వ ణమ మనసేనను లక్ష్మణసహితంబుగఁ బంపి యాసవనధ్వంస మొనర్చి యింద్రజిత్తును వధించుటయే. ఆయాగము పూర్తియై యైనా యాతని నెదిర్చి జయింప సురాసురులకేని యసాధ్యము. కావునఁ దత్త్వ ణమ లక్ష్మణప్రభువును సనైశ్యముగఁ బంపుటయే కర్తవ్యము.

శ్రీ:- అటులే చేయుదము లక్ష్మణా !

ల:- అగ్రహా ! ఇంకను యోజన యేల ? నే సర్వసంసిద్ధుఁడ.

శ్రీ:- నీవు తత్త్వణమ కపిభల్లుక సైన్యములతోఁ గదలిపోయి యింద్ర జిత్తుయాగవిఘ్న మొనర్చి యెదిరించిన నాతని మట్టుపెట్టి రమ్ము. మేము కుంభకర్ణనిధాకకు సోలిన్న సైన్యంబులఁ బరికింప సుపేణో పేతులమై యేగివచ్చెదము. విభీషణా! మాయాయుద్ధవిశారదుఁ డగునింద్రజిత్తుఁ దాకఁబోవుతమ్మునకుఁ దోడుచనుము.

వి. ల:- చిత్తము. (శ్రీ)రామునకు సాష్టాంగదండపఁగామ మొనర్చి లేతురు.)

శ్రీ:- దీర్ఘాయుష్య మస్తు. విజయోస్తు. (నిష్క్రమించును.)

వి:- అదిగో మహారాజగారియాజ్ఞానుసారము కపిభల్లుక సైన్యము లనుసరింప సిద్ధపడి నీయాజ్ఞకై వేచియున్నవి.

ల:- విభీషణా! జాంబవదాదుల స సైన్యముగ నింద్రజిత్తుయాగపఁదే శము నారసి ముట్టడింపఁ బంపిరమ్ము. మన మిప్పుడే కదలుదము.

వి:- (నిష్క్రమించి ప)వేశించి) అదిగో వారు దేవరయాజ్ఞానుసారము పోయి నెమకుచున్నారు. మనముకూడఁ గాలయాపనముసేయక యేగుదము. (పరిక్రమించుట నటించి) రాక్షసమాయానభిజ్ఞులు కనుక వా రెచ్చట నెచ్చటనో వెదకుచున్నారు. ఇదిగో యీ వైపు చూడుము.

గీ. తనదుసంతతి యొనరించుతప్పిదముల
గర్భమునఁ బెట్టికొని ప్రోచుకన్నతల్లి
రీతి నింద్రజిత్తుజ్ఞపరికరములను
దాచుచున్నయీన్యగ్రోధతరువుఁ గంటె!

సర్వపరికరములఁగూర్చి యిచ్చట యజ్ఞేశు నర్చింప సన్నద్ధుడైయున్నయీనింద్రజిత్తు నీవటవృక్షమును దరియనీక యించు కయుఁ దెఱపినీక సంగరంబానరించి మట్టుపెట్టుట కర్తవ్యము. ఏమాకలకలము? (తెరలో)

ఉ. రక్కసివై జనించి స్వపరాక్రమము న్విడి, యన్న, వైరియున్
గక్కురితి స్నేహంగఁ దగుకాలమున న్విడి యన్న, వచ్చుపె
జ్జిక్కుల నెంచకే యరిని జేరియుఁ జాలక నాదుగుట్టు నీ
బక్క-కుఁ జెప్పి పిల్చుకొనివచ్చితివాక్కొ! తృపావిహీనుఁడా!

వి:- లక్ష్మణా! వింటివికదా యాదుర్మార్గుఁ డగునింద్రజిత్తుప్రలాప
ములు? తనయజ్ఞవిఘ్న మొనర్చితినిని నాపై మండిపడుచుఁ
గన్నుల నగ్నికణముల రాల్చుచు నెట్లువచ్చుచున్నాఁడో? ఇక
నన్ను దూషణపరంపరలచే ముంచఁగలఁడని తోచుచున్నది.
'తాటాకులవచ్చుడునకుఁ గుండేళ్ళు బెదర'వనునట్లు నేను వీనికి
బెదరుమనా?

ఇంద్రజిత్తు:- (పటాక్షేపముతోఁ బ్రవేశించి) చీ! భార్య
దోహీ! కులదోహీ! రాజదోహీ! నీమొగముఁ జూచినఁ
బాతకము వచ్చును.

శా. వాలాయంబుగ రాజ్యసంగ్రహమ నీవ్యాపాదమైయున్నచో
శ్రీల నైన్నలరారు నాసురపురి స్థితామణిపీఠిపై
హేలఁ ధీరత నిల్పియుండనొకొ? యీహీనాత్ముల నైరుల
నాథు ల్వట్టఁగ నేమివచ్చెనుర! రక్షశ్చక్రవిధ్వంసకా!

మ. ఉదయంబొది యసత్యవాది, శత్రు, దస్య స్థాంచఁగొవచ్చు, నెం
చ దయాలేశవిహీనగోహననునాస్యంబు స్థనక్ వచ్చు, భీ
భ్రదుఁడొ మర్కటుఁజూడవచ్చు, గులవిస్వంసం బెద న్గోరు నీ
వదనంబు నిలకింపనొల్ల నిక నోపాపాత్మకా! వంచకా!

వి:- మేఘనాదా! నోటికి వచ్చినట్లు ప్రేరిన నేమిసార్థకము? నామొన
ర్చినకార్యంబున నధర్మ మొకటేని గలదని ప్రేలుమడిచి చూపఁ
గలవా? వినుము.

చ. పరసతి దొంగనోలఁ జెటపట్టుట తప్పని చాటిచెప్పనో?

సరసతి మైనరాఘవునినాతిని నాతని కప్పగించి వే

శరణమువేడుమం చననో ? సత్యము రాక్షసనాశనంబు చే
కురునని చెప్పనో ? విననికూళతనం బది నాదుదోసమే.

ఇం:- ఇందు నీదోసము లేకుండిన నుండుగాక. దుర్మార్గుఁడైనను
రాజును, అందు నేకోదరుండునగు నగ్రజుని వైరులు చుట్టు ముట్టి
యున్నతఱిఁ బాసివచ్చుటమాత్రము రాజనీతివిదులు తప్పనక
మానరు.

వి:- కుమారా ! నీవచనంబులకు నాకుఁ గినుక జనింపదు.

ఉ. నెత్తిన నోరువెట్టుకొని నీ వవికృత్య మొనర్చియుంట, లో
కోత్తరశౌర్యశాలి యరి యుమ్మలికమ్మున వచ్చె నన్నచోఁ
జిత్రమునందుఁ గోప మెగఁజమ్మ సభాస్థలిఁ గాలఁదన్న న
వ్వుత్తినయాపరాధవము నార్పఁగ వైరిని జేరు టబ్రమా ?

న్యాయాన్యాయహితాహితవివేకవిహీనుఁడు రాజగుండుట
ప్రజల కెన్నటికిని క్షేమము కాదనుట కీరాక్షసకులనాశనమే
ప్రత్యక్షలక్ష్యము. నేను శత్రుపక్షమునఁ జేరుటనుగుఱించి బాగుగ
విత్కించి నాపథమే ముమ్మాటికి ధర్మానుసరణమనియే నిర్ధా
రణచేసి ధర్మాపరావతారుఁడును, అసమానశౌర్యధనుఁడునగు
శ్రీరాముపక్ష మవలంబించితిని. వారికి జయంబుఁగూర్ప సకల
విధంబుల సాయంబుఁజేయఁ గంకణముఁగట్టుకొని వచ్చినాడ.
లక్ష్మణా ! దుష్టరాజునకు సాయమొనర్పవచ్చిన యీవాక్కురు
నితో నీనిశితాస్త్రపరంపరయే సంభాషించుఁగాక.

ఇం:- (వికటహాసముతో) ఓననో ! ఆలాగా ! ఈవీరుని బాణ సంభా
షణకు నాగాస్త్రప్రయోగంబునాటిదృశ్యమే ప్రత్యక్షసాక్ష్యమై
యుండ నిది ద్వితీయపరాధవనాటకమున కొద్దికకాఁబోలు.
కానిమ్ము. ఆనాటిలక్ష్మణుఁడు కాక వేటొకలక్ష్మణుఁ డయ్యెనా
యేమి ? చాలభయ మగుచున్నది. ఇంక నెట్లు ? నేఁ దప్పించు
కొనిపోవుటకుఁ బథమే లేదు కాఁబోలునే ?

ల:- దురభిమానరాక్షసకులకళంకమా! లేకేమి? కావలసినన్నికలవు.
అం దిదివఱకే యనుసరించిన దొకటి, యనుసరింపనున్నవి రెండు.

శా. రామాస్త్రంబులు నాదుబాణతతి వర్కంబు న్దొలుల్నేయ సం
గ్రామక్షోణిని వీడుపట్ల నిను సంరక్షించునామేఘము
ల్భీమంజూ లయకాలుపోలిపథము, స్థితాత్మత న్బారునీ
సామర్థ్యం బివె మూడుత్రోవ లింక వాచాశూర ప్రత్యక్షముల్.

ఈమూటిలో దేనిని మున్ను దనుసరింప నిర్ధారణచేసితివో
లేక క్రమముగ నన్నిటి నాశ్రయింప నెంచితివో తెలిపెదవా?

ఇం:- ఆహ! లక్ష్మణా! మంచిపథములఁ జూపితివి. ఒకటిమాత్రము
చూపవైతివి. దానికే బరమసంతోషము.

చ. ఎదిరి రణాబాసర్పుచు జయింపఁగవచ్చును, లేక క్లిప్తమా
యదనునఁ బారి శత్రువరు లదృఢమందఁగ డాగియుండి, స
త్ప్రదరవరాళి ముంపఁగనువచ్చును, నీవలె బైసిమాలి న
ల్లదడిసి మూర్ఛ ముగ్ధునగ? లావుగలాడవె యీపథంబునఁ.

ఉ. వాసుకీ బోలుమద్విశిఖపంక్తి భవత్తనువు స్వకాచకల్
సేసిన రక్తచిహ్నములు లేశము మానిన మానవచ్చు, నీ
వే సమరం బాసర్పఁగను వెట్టివె? యింతటిలోనె శౌర్యపు
న్మోసులుపుట్టినే? యహహ! మూర్ఖ! శతారికులాభి డ్వేషమా!

ల:- మేఘనాదా! ఇంతకుముందు నీకాలము బాగుగనుండె. కావున
నీమాటలు చెల్లివచ్చె. ఇంక నీతోడ మాటాడఁజనదు. నాబాణం
బులే నీకు బుద్ధిజెప్పును.

మ. సౌ.కలఁగ నిద్రింతులెల్ల నడగడమని రిక్తల్భువి న్వాల్లఁగాఁభూ
తలమెల్ల న్గంపమొంద, స్వహనునిగతి ని న్దాకుబాణాగ్నిలోన
స్థలభంబు ట్టివు మగ్గ, స్వకలసురవరు ల్గుంతసం బండులీల
స్థలుప న్దొతెంచుబాణాశనుల నెదుర నీశకృమొక్కో? ?

దురాత్మా!

(శరసంధానము నటించ నింద్రజిత్తు వీపుఁబాపక వెనుక వెనుక కేగుచుఁ దెరచాటునకుఁ బోవును.)

వి:- అహఃహా ! జగములఁ గలశూరలోకమును గడగడలాడించు సామిత్రిబాణపరంపర యీతనినైపుణియెదుట దుర్మార్గునియెడ నొసర్చు హితోపదేశంబుపగిది నిరర్థకమైనను, జీకాకుమాత్రీ మొనర్చినైచినది. ఆతఁ డెట్లో లక్ష్మణబాణపరంపరఁ బ్రత్యస్త్ర ప్రయోగంబున వమ్మొనర్చి పర్యాసతోఁ గొన్ని బాణంబుల రామానుజునిపై గుప్పించున్నాఁడు. (లక్ష్మణునివైపు దృష్టి సారించి) బలే ! ఇంద్రజిద్బాణమేఘుని బటాపంచ లొనరింప నీలక్ష్మణశరఝంఝానిలమే సమర్థము. రామానుజా ! ఇంద్రజిత్తు చికాకుపడియున్నాఁడు. వీనియెడ సామాన్యాస్త్రంబు లుపచ రింపవు.

గీ. ఇంద్రజి త్తంద్రజి త్రేడి యేడి యనుచు
దూణముననుండి తలయెత్తి దుముకుచున్న
దదిగొ జంభాసురాదిదివ్యాస్త్రవరము
వీరవర ! చాపవరమున వేగఁ గూర్చు.

ఇం:- (సరభసమునఁ బ్రవేశించి తెరప్రక్కన నిలిచి)

సీ. కాదు నీటంకారగరిమను దిక్కరు ల్లలఁగుట నాసింహగర్జఁగాని
కాదు నీబాణధగద్ధగచే నుడుపాతంబు నాదృష్టిఁ బడుటఁగాని
కాదు నిన్గాంచి భూకంపంబు కలుగుట నను మెచ్చునామామతనివిఁగాని
కాదు నీమస్కి నీమేదురబలమున వనజభవునివ్యాఁతవలనఁగాని

గీ. బాణపావకునికి శలభం బొనర్తు నిదిగొ యైంద్రాస్త్ర మిప్పుడ యేసి కూల్చు
ననుచుఁబెదరించెదవు, చూతు నదియొ, లేక నీదుకూలుటయో యొందు నేడునిజము.

వి:- లక్ష్మణప్రభూ ! ఆలసింపక యాయస్త్రంబు సంధింపుము.
' ఆలస్యా దమృతమ్ విషమ్ '

ల:- గీ. కలనయిన రామువాక్యంబు గడువనేని
రామచంద్రుండు సత్యవాగ్గితుఁడయేని

* సులోచనజనకుఁడు, ఆదికేఘుఁడు.

నిర్జరాహితుఁ డైనయిన్నిచుశిరము
రామపాదాబ్జభృంగమై రమణఁగనుత.

(ఐంద్రాస్త్రప్రయోగ మొనరింప నింద్రజిత్తు తెరచాటునఁ
బడును) (తెరలో)

పంచపాది గీ. తేజిమాధఁగరాని దేదీప్యమాన
కాంతిమంత మైంద్రాస్త్ర ముగ్రతను దాకి
యింద్రజిచ్ఛిర్నభృంగంబు నినకులేశు
పాదపద్మంబులను, సవ్యపాణి భార్యఁ
బిలువఁగ సులోచనాంకంబుఁ బ్రీతిఁ జేర్చె.

వి:- శ్రీరామరామ ! ఎంతకష్ట మెంతకష్టము ! నావంశ మిట్లు కృమ
కృమముగఁ గుంగుచున్నదికదా ! తల్లీ సులోచనా ! నీయెడ
నెంతదోహ మొనర్చితిని ! అమ్మా ! నాయెడ నించుకయు దో
సములేదు. ఇంద్రజిత్తు నామాట వివక స్వయముగనే మృత్యు
వును వరించె. నే నేమిచేయుదు ?

ల:- విభీషణా ! దుఃఖించుచున్నాడవా ?

వి:- సౌమిత్రి ! ఈమూర్ఖునకై కాదుగాని యసూర్యంపశ్య యగు
నాయనుంగుఁడోడలు సులోచనను దలఁచి దుఃఖించుచుంటి. మహా
పృథుని దర్శింపఁబోవుదము పద.

(విభీషణలక్ష్మణులు నిష్క్రమించుచుండఁ బటాక్షేపమున
యుద్ధోచితవేషముతో రావణుఁడు ప్రవేశించును)

రావ:- వంశద్రోహీ ! విభీషణహతకా !

ఉ. ఆలినిఁ గోలుపోయినమహర్షి కుగ్రధాకృతిఁ దాల్చి శాత్రువు
న్నేలకుఁ గోలకు స్పృనుచునేర్పునఁ దమ్ముని, నాత్మజాతునిం
గాలునిపోలికి స్పృనుచుక్షత్రియుఁ గూడియు నాదురధ్యము
ల్గలఁగనేతె? యిష్టైకనుఁగొమ్ముకృతాంతనిశాంతమార్గము.

(శక్తిః ద్విప్రచు) అశనితుల్య మగునీశక్తి నీయసువులఁ బాపి రాక్షసకులము నిష్కళంక మొనరించుచుగాక. (విసరును)
(లక్ష్మణవిభీషణులు ప్రవేశింతురు)

ల:- (స్వగతము) రావణుడు విసరిన యాశక్తి మిటుమిట్లుగొలుపుచు భయంకరార్భటిని వచ్చుచున్నది. ఇది విభీషణునిఁ దాకిన నతఁడు మనునది రిత్త. కావున నాఘోరబాణంబుల దీనిఁ దుత్తునియలు కావించి యగ్నిజునిచే నభయపట్టాభిషేకంబుఁ బొందిన విభీషణుని గాచుటయే కర్తవ్యము. (బాణప్రయోగము నటించును) విభీషణా ! వెఱవకు. వెఱవకు. నే నండ నుండ నీ కేటిభయము ? ఆఘోరశక్తిగతిఁ జూచితివా ?

వి:- సామిరీ ! అమోఘంబు లగునీబాణంబులతాకున నది తుత్తుని యలై నేలఁబడుచుక్కలట్లును దోఁకచుక్క-విధమును బొందినది.

ల:- అగును. దానిపాటుతో నదరిపడి విస్ఫులింగములఁ గ్రొక్కు నరుణనేత్రాంచలాంచితఁడై యతఁడు మఱేమో యనుచున్నాఁడు. నీవు నావెనుకకు రమ్మవలఁ జూతము. (లక్ష్మణుడు విభీషణుని ముందు నిలువఁబడును)

రావ:- ఓరిమదాంధా ! లక్ష్మణా ! ఎంతకు సాహసించితివి ? ఫల వృక్షమునకు సోకిన చీడపురువును దీసివేయునట్లుల నీదానవకుల కళంకుఁ డగునీతని మృందింపఁ బంపినశక్తిని వమ్మొనర్చితివా ? కాచుకొనుము. కాచుకొనుము.

గీ. అనుజరూపంబుఁ దాల్చినయహితు మృతిని
దప్పఁగాఁ జేసినట్టిని న్నండ్యు నిపుడె
యప్రతిహతంబు మయదత్త మైనశక్తి
చేత మృందించి కడు సంతసించువాఁడ.

(అని శక్తిని వైచును. తెరలో)

గీ. ఆడి తప్పనయేని, బితృజ్ఞ సతము
సలుపుదునయేని, మయదత్తశక్తి వ్యర్థ

మయ్యెడినిగాక, సామితి కగునుగాక
శుభము, ధరణికిఁ గల్గుత శోభనంబు.

(శక్తి తాకి లక్ష్మణుఁడు మూర్ఛిల్లును)

వి:- అమోఘవచస్కుం డగుశ్రీరామచంద్రుఁ డిచటికే వచ్చు
చున్నాఁడు. ఓపాపమయదత్తశక్తి! నన్నుఁ దాకక శరణాగత
తాణిబిరుదాంకితుఁడైనరామచంద్రునిమాట నిలుప నా కష్ట
పడిన లక్ష్మణు నాహుతిఁజేసికొంటివా? నన్నేల తాకవైతివి!
ప్రాణాబులఁ దృణప్రాయముగ నెంచుసర్వసుగుణాలంకారు లగు
నుత్తమక్షత్రియులు దప్పు నీ కొరులు రుచింపరా? నిన్నునకొ
నిన నేమిలాభము? అయ్యో! ఈసమీపించు రాఘవేంద్రు
నెట్లోదార్పఁగలను? దుర్భరము. దుర్భరము.

శ్రీ:- (ప్రవేశించి) ఆహా! అనుజా! ఈమయదత్తశక్తి బారినుండి
విభీషణునిఁ దప్పింపఁబోయి నీవే ప్రథమకబళ మైతివా? అకటా!
సకలగుణగణాలంకారుండవును రూపవిజితపంచశరుండవు నగు
నీ కాయ మీధూళిఁ బొరలవలసినచ్చెనే?

మ. శరణున్బొందినవానిఁ గాచుటకునై స్వప్రాణము స్వీడఁగా
సురగన్బొనియకుంతశౌర్యము రణక్షోణి స్వృధాయయ్యె; నీ
శరసంధానము నీయచింత్యపటుదోస్సారంబు, నీ శత్రుసం
హరణప్రాధిమ విస్మరింపవశమే? యన్నా! సుమిత్రాత్మజా!

ఏమి యీపామరత్వము! శౌర్యప్రధానముగ వైరిశిరః
కందుకీక్రిడ సలుపవలసినపట్టున, ధైర్యనాశనకారి యగుశోకము
నన్నాక్రిమింపనెంచుచున్నది. శోకమా! నీకు సమయాసమ
యములు లేవా? ప్రియానుజుని, శౌర్యఘనుని, సుగుణాల
వాలుని, పరోపకారపారీణుని, సౌందర్యమదనుని దనశక్తి కెరఁ
జేసి జయోల్లాసితవదనుం డగుశత్రుసమక్షముననా యసహాయ
పరాక్రమ ధైర్యధనమును జూఱఁగొనఁ దెగించుట? నీకు నా
బాణాలింగనమున రావణాగ్రజత్వపదవి నొసంగకమున్నే ననుఁ

బాసిపోము. సుగ్రీవహనుమంతులారా ! నే రావణునితోఁ బోరివచ్చువఱకు మాలక్ష్మణుని బాణ మొకయెత్తుగాఁ గాపాడు చుండుడు. నే నిప్పుడే వత్తును. ఓరీ ! రావణా ! కుట్టవానిని గాదు, మూర్ఖిలఁజేయుటకు. రమ్ము. నాబారిఁబడి యెటుపోవఁ గలవో చూచెద.

ఉ. నీదుహితంబు దెల్పురజనీచరసోదరుని, స్త్రుతజ్ఞతఁ

సాదరమొప్పుఁ జూడకయె జాల్కుండ! కాలను దన్ని పంపినఁ

నే దయఁ జేరఁదీసి కరుణించితి నాకయి యివ్వభీషణుం

బోదీయొనర్చుతమ్ము నిట మూర్ఖుండ పొట్టను బెట్టుకొంటివా?

సీ. ఒకజాడ జ్యోరవ మురముఁ జెదరఁజేయుఘోషంబునను గలగుండుపలుప

నొకఁడనఁ బ్రవగేంద్రహంకారసింహనాదంబులు కన్గజ్వరంబుఁ గూర్చ

నొకచక్కఁ జచ్చిచావక మూర్ఖురాక్షసదాహుస్వనము చింతను ఘటింప

నొకవైపు నీపాత ముత్సహించెడిమునిశాపము ల్పీమానసంబుఁ గలఁపఁ

గీ. దమ్ముకుట్టఁడు, సుతులుఁ గృతాంతనిలయ

మనకుఁ జనఁ, గొమ్ము లెడలినమాడువోలె

వచ్చితిని సంగరమొనర్చువాఁడువోలె

కృతపడఁబోని రాఘవప్రదర మిదిగొ.

(బాణమోక్షణమొనర్చ రావణునిపతాక, కిరీటములు, ధనుస్సు ముక్కలై కూల రావణుండు శ్రీరామునివంక దీనముగఁ జూచుచు మూర్ఛిల్లును)

శ్రీ:- (మందహాసంబున స్వగతము) ఆహా ! వీనియాశయ మమో ఘము. న న్నేట్లేని డాయఁ బట్టుఁబట్టి సకలైహికవ్యామోహముల పీడి యీషణశ్రయముఁ దృణప్రాయముగఁ జూచి యాకారముఁ దాల్చినరౌద్రసంబోయన నొప్పుచున్నయీతని ననుగ్రహించి యీదేహంబు వాపి సాయుజ్యమొసంగ బుద్ధివోడముచున్నను విభ్రాంతుడై నిరాయుధుడై మూర్ఛిల్లినవానిఁ దునుమ రణ ధర్మం బొప్పుకుండుట ననుష్ఠితసకలధర్మండ నగునాకుఁ జేయఁ దగినశాత్రుము కాదు. వీని నిప్పుడే చంపిన నింకను గొంతరాక్షస

సేన కలదు. అది మడిసినఁగాని వీనిఁ జంపఁజనదు. (ప్రకాశముగా) అడుగో రావణసారథి. మూర్ఛితరావణయుక్తముగ రథము దవ్వుగఁ గొనిపోవుచున్నాఁడు. సమయజ్ఞత యిట్లుండవలదా ? (సారథి రావణునితో నిష్క్రమించును) నేను మాలక్ష్మణుని యొద్దకుఁ బోయి వానిగతి యోజింపవలయును. (పరిక్రమించుట నటంపఁగాఁ దెర యెత్తఁబడును.) (మూర్ఛితుఁడగు లక్ష్మణుఁడు, సుగ్రీవాంజనేయసుషేణు లుందురు.)

శ్రీ:- సుషేణా! లక్ష్మణుఁ డింకను మూర్ఛాగతుఁడై యున్నాఁడా? ఇంకేమిగతి? మాతండ్రిని బ్రదికించు నుపాయమే లేదా? కటకటా!

క. పురమునఁ బురమున దారలు

పురమునఁ బురమునను బంధువు లెసఁగుదురు, సో

దరులు కలుగుదేశం బే

వెరవున సమకూరుఁ? దెలుపవే యర్కసుతా!

ఉ. ఏవిధి దాటువాడఁ దరియింప నశక్యపుశోకవార్ధి? నిం

కేవిధిఁ బంక్తికంఠ సమయింతు? జయం బొకవేళఁ గల్గని

మైవిధిఁ గాంచువాడఁ జనయితి? సుమిత్రీను సిగ్గులేక? యీ

ధీవరుఁ డైనలక్ష్మణుఁడు దీనదశ న్నని యిట్లు కూలినఁ.

సుషే:- మహాప్రభూ! దుఃఖ ముడిగి లక్ష్మణునిలక్షణంబుల గమనింపుఁడు. (నిదానించి చూచుచు) గుండె యించుక కొట్టుకొనుచున్నది. నాడి యాడుచున్నది. జీవకళ మొగమును వీడలేదు. ఎట్లయిన నాలస్యమొనర్చినఁ బ్రమాదకరమే. ఇక్కడి కచింత్యానంతదూరమునఁ గలద్రోణాద్రిం గలసంజీవకరణిఁ దెచ్చి సూర్యోదయ మగునంతలో నీతని కాఘ్రాశింపఁజేసిన నీతఁడు మనును. లేకుండిన మనకు దక్కుట దుర్లభము.

శ్రీ:- సుషేణా! అది వచ్చుటెట్లు? మన కీతఁడు దక్కుటెట్లు?

సుషే:-మహాప్రభూ! కామధేనువును ముందిడుకొని యెచటనో వెదకి కొననేల?

చ. ఎవఁడుమహాగుఁడౌచునుదయించెడిభానునిబండుఁజేసె ము,
న్నవల నెవండు భానునుదయాస్తనగంబుల రెంటిఁ గాళ్ళమో
పువసతుల నొప్పనఁబెను, వపుద్వ్యతి మేరువు మించె నెవ్వఁ డా
జవయుతుఁడైనపావనియె చాలఁడె యీపని కుత్సహింపఁగన్.

శ్రీ:- జగత్ప్రాణపుత్రా ! ఆంజనేయా ! లెమ్ము.

ఉ. జ్ఞానివి సర్వసిద్ధుల వశంబానరించుటఁ గార్యభారము
నూబ్బని వహింపఁగాఁగలుగుపొడవు వైరికులాంతకుండవున్
మానసవేగము న్గెలుచుమాన్యుండ విప్పుడ తెచ్చి మూలికన్
భానుఁడు తూర్పుకొండ కెగఁబ్రాకెడిలోపలఁ దమ్ముఁగావవే.

హ:- మహాప్రభూ ! తమపదదాసుఁడు కైంకర్యమునకు వెనుదీ
యునా ? తమసంపూర్ణానుగ్రహ మికింకరునిపల్లఁ గలుగునంత
వఱకు వీని కసాధ్య మేదియు లేదు. తెల్లవాఱులోపల సంజీవిఁ
దెచ్చి లక్ష్మణుని బ్రదికించెద. (సాష్టాంగదండప్రణామ
మొనర్చును)

శ్రీ:- చిరంజీవ. విజయోఽస్తు.

హ. ఉత్సాహ. రామ రామ రామ రామ రామ రామ రామ శ్రీ
రామ ! వైరిభీమ ! సర్వరాక్షసాంతకా ! ముని
స్తోమగీయమాననామ ! సూర్యవంశరత్నమా !
రామ ! భూమిజాభిరామ ! రాఘవా ! బలప్రదా !

శ్రీరామచంద్రప్రభువునకు జై (పెద్దపెద్ద గంతులతో
నిష్క్రమించును)

శ్రీ:- ఆహా ! లోకవృత్త మెంతదురూహ్యము !

గీ. ధరణి నెయ్యది తామరతంపరగను
బెఱుఁగు నయ్యదియే తుది విఱుఁగుచుండు
శౌర్యమున కిక్క- యైనలక్ష్మణకుమారుఁ
డీకటికనేల మూర్ఖులు టిట్టిదెకద !
నై జముకూడ నట్టిదే. ఎట్లన.

గీ. అగ్నివాయుభయంబు లయ్యంబరంబు
దాకుమేడల, కున్నత తరువితతికె
సమతలంబు, పాతాళంపుచాయఁ గలదె
భయము ప్రిజ లప్పు లున్నతాశ్రయము కాదె ?

తమ్ముడా ! నాకు దూరమైతివా ? నాకొకకు సకల
రాజ్యభోగంబుల వీడి కాననావాసంబున నతిరుచ్యఫలంబుల నను
దినంబుఁ దెచ్చుచు నతులభక్తి జూపిన నిను మఱచుటెట్లు ?
(మూర్ఛిల్లును. విభీషణుడు ప్రవేశించును)

వి:- శ్రీరామచంద్రు! నెట్టిదురవస్థఁ జూడవలసె ? ఆంజనేయునిపాల
కువ యికను దెలియకున్నది. కార్యసాధకుడు కృతార్థుడైయే
రాఁగలఁడు. మహాప్రభువు కదలుచున్న ట్లున్నాఁడు.

శ్రీ:- (మూర్ఛ తెలిసి లేచి యాతురతతో దూర్పువైపు పరికించి)
అయ్యో ! ఉషఃకాలముకూడ నగుచున్నట్లున్నది. హనుమజ్జాడ
కానుపించుట లేదే ? నాతమ్మునిబ్రదుకు సందేహస్పదముగాఁ
దోచుచున్నదే ? అయ్యో ! అయ్యో ! ఇంక నేమున్నది ?

చ. కలకలశబ్దము ల్సలుపఁగాఁ దొడఁగె న్నిజపాలి, రిక్కలుక్
నెలవెలఁ బారుచుండె, వినువీధి భయంకరశోణదీప్తిచే
వెలిఁగెడి, నగ్నిగోళమన వేజనుదెంచెడి శీఘ్రగమియై
జలజహితుండు, కట్ట! యనుజన్ముడుతేటునొ తేటఁడోకదా!

(ప్రచండకోపంబున) సర్వజగత్సంక్షోభచణోదండంబు నా
కరంబున వెలుఁగొంద నొకరిలెక్క యేమి ? స్వకులాభిమాన
శూన్యుఁ డగుభాస్కరునకుఁ గఱకుటమ్ముననే నీతిఁగఱపెడ.

చ. తనదుకులంబువారలు వెత న్నడుచుండఁగ నేదొ సాయము
బానరుచు టొప్పుఁగాని, యరిఁబోలెను గాలముఁదప్పించి, యా
వనటను మున్గువారలకు బాధలఁ గూర్పుట నాయమానె యో
యిరుడ ! ధరాస్థలి న్దొరగనేసెద నిన్నిదె మచ్చరాహతి.

సుగ్రీవా ! ధను విటు తెమ్ము.

సు:- (భయాద్భుతము లభినయించుచు) రఘువీరా! శాంతస్వరూపుడ వగునీ కీర్తవర యేల ? కోప ముడిగి యావైపు చూడుము.

సీ. అఱనిద్ర వాయుసంహతి బొబ్బటింతలఁ గలవరించు శకుంతగణరుతంబు
తమకొంతులను మ్రింగఁ దారసిల్లెడువానిఁ గని తెల్లవడినమక్కలవిధంబు
తన్ను జేగమునఁ దాకిన నోర్పుకొన భృతి కుంభించి యరుణిమఁగొన్న నభము
తనశిష్యునుద్ధతిఁ గనవచ్చునినుపుకో గామియా సాంధ్యరాగద్యుతియును
గీ. తలపఁగ నశక్యజవమునఁ దమ్ముఁజేర
వచ్చుచునయాంజనేయుండు తెచ్చుచున్న
యావధనగంబుకొంతియే యగునుగాని
యగ్నిగోళంబు రవి కాఁడె ? యతులతేజ !

(తెరలో) శ్రీరామచంద్రప్రభునకు జై. వీరాంజనేయునకు జై.

శ్రీ:- (ఆతురతతో నెదురేగఁగా దోగ్గొడ్డితో హనుమంతుఁ డెదురుగాఁ బ్రవేశించి కొండ నట దింప హనుమంతుని శ్రీరాముఁడు కాఁగిలించుకొనుచు) నాయనా ! హనుమా ! కృతపత్రిజ్ఞుడవై వచ్చితివా ? తండ్రి ! (దోగ్గొడ్డిని జూచి) నాయనా ! ఇది యేమి ? సంజీవకరణిఁ దెమ్మనిన దోగ్గొడ్డిఁ బెరికి తెచ్చి నాడవు ?

హ:- మహాప్రభూ ! సంజీవి వెదకుట తడవగునని నగంబునే పెరికి తెచ్చితిని.

శ్రీ:- సుషేణా ! చూచితివా హనుమంతునిశౌర్యము. చూచిరమ్మనినఁ గాల్చివచ్చినాఁడు. ఇక నాలస్యముఁ జేయక సంజీవకరణి లక్ష్మణున కాఘ్రాశింపఁ జేయుము.

సుషే:- (సంజీవకరణిని లక్ష్మణున కాఘ్రాశింపఁజేయును) లక్ష్మణుఁడు కనులఁ దెరిచును)

ల:- ఏఁడీ మనవిభీషణుఁ డేఁడి ? ఏఁడీ యారావణుఁడు ? ఆశక్తి విభీషణునిఁ దాకలేదుకదా ?

శ్రీ:- (లక్ష్మణుని బిగ్గఁగాఁగిలించుకొని మూర్ఛ మాఘ్రాశించుచు)

తమ్ముడా! బ్రదికితివా? అంజనేయుడు మనకై పడినశ్రమ మునకు మన కాలం డాజన్మస్మరణీయుడు.

వి:- (అక్షుణునకు నమస్కరించి) మహాప్రభూ! మీకారుణ్యంబున నే నుఖగా కెట్లుందును! చావనున్న నా కడ్డుపడి మీ రీపాటను భవించితిరి.

ల:- (లేచి శ్రీరామునకు నమస్కరించును)

శ్రీ:- దీప్తాయుష్మాన్ భవ. తమ్ముడా! ఈహనుమంతుని కారుణ్యము, స్వామిభక్తి వర్ణనాతీతము.

గీ. దీర్ఘమూర్ఖులో దేహంబు తెలియకున్న
నీకు సంజీవి దెచ్చుటకై కడంగి
తలఁపరానట్టిదవ్వున దనరుదోణ
నగముఁ గొనివచ్చి బ్రదికించినాఁడు నేడు.

హనుమా ! నీయొనర్చినయుపకారంబుల కెవ్విధి ఋణము దీర్చుకొందుమాయని చింతించుచున్నాఁడ.

హ:- మహాప్రభూ! అంతయంతఃకరణ మీకింకరునిపై మీకుఁ గలిగిన భవతరణనాక యగుతమతారకనామము నాజిహ్వగ్రమున ననవరతము తాండవమొనర్చునట్లునగ్రహింపుఁడు. ఇంతటికంటె వేతేమి కావలయును?

శ్రీ:- తథాస్తు.

హ. ఉత్సాహ. రామ రామ రామ రామ రామ రామ రామశ్రీ
భూమిజామనోబ్జభృంగ! పుండరీకలోచనా!
సామజారివికృమా! ప్రశాంత! సద్గుణాలయా!
రామ రామ రామ రామ! రాక్షసాబ్జవారణా!
(నృత్యముఁజేయును)

(తెరలో)

గీ. తనదుబలమెల్ల సంగరస్థలిఁ గృశింప,
జయదమా యజ్ఞ మొందు వే సలుపుచుండె

రావణుం; డది ముసిగిన రణమునం ద

జేయుఁడౌ ; వాని నిక నేమిచేయఁగలరు ?

శ్రీ:- ఎవరి వావాక్కులు ? (పరికించి చూచి) అవునవు నాపోవు
చున్న విమానచరులవాక్యంబు లవి. ఆయజ్ఞంబు ముసిగిన నా
క జేయుండగునని హెచ్చరికజేయుచున్నారలు. మహాత్ములారా !
మీ కెంతయుఁ గృతజ్ఞుఁడ. విభీషణా ! ఇప్పుడు కర్తవ్యము ?

వి:- ఇకకఁ గర్తవ్యమున కేమున్నది ! అంగదహనుమ ల్లక్ష్మణాదులఁ
బంపి యా యజ్ఞము విఘ్నమొనరించి వాని యుద్ధమునకు లాగి
చంపుటే.

శ్రీ:- విభీషణా ! కర్తవ్యము బాగుగ బోధించితివి. ఆలాశే చేసి
వత్తము పద. (శ్రీరామవిభీషణులు నిష్క్రమింతురు, తిరిగి శ్రీరా
ముఁడు ప్రవేశించి) అదిగో అనుకొనినంత జరుగనే జరిగినది.
యజ్ఞము విఘ్నమొందుట సకొద్ధుఁడై రావణుఁ డిటుకే సరఘుఁడై
వచ్చుచున్నాఁడు. ప్రక్కనుండి వానిరీతి గమనించెద (తెరప్రక్క
కేగును) రావణుఁడు సరభసముగఁ బ్రవేశించి)

రావ:- రథమాసమతలంబుననే నిలిపివచ్చితిని. అహితుండికునివిధమున
రామనాగేంద్రమును వీరాలాపనాగస్వరమున యుద్ధభూమి
కాకృష్టనొనర్చి తలపడుచోటికిఁ గాళ్ళ నడువఁజేతు. ఏమి నా
కీభాంత్రి ? ఇంకను శ్రీరాముని జయించుటయూ ?

ఉ. అచ్చపురాజభక్తిని హితాహితచర్చనుగూడఁ జేయకే
వచ్చి రణంబులో నెదురువైరులపీచ మడంపఁ బోరుచున్
జచ్చిరి సేన తోడ ననుజన్ముఁడు, సూనులు; వైరకారకుం
డిచ్చట మోడునా నిలిచె హీనత యింతటికంటెఁ గలుగనే ?

సైన్య మంతయుఁ బీనుఁగుపెట్టలై కూలిన నికఁ జేయు
నది లేక శుక్రాచార్యోపదిష్టమగుహోమ మొనరించి యం
దుద్భవించినదివ్యరథ, చాప, తూణీరయుతంబుగ నజేయుండనై
యీ రాఘవుల మృందింపనెంచ వానరచమూపతులచే నది

విఘ్న మొనర్పబడెను. దీక్షితుడనైనతఱి గుపితుడను గాకుండ వలయునని యెంతప్రయత్నించినను నాయంగదకృత్యమును మండ్రోదరీపరాభవమును మండ్రోదరీకర్ణకఠోరవాక్యంబులును నన్ను సఖశిఖాపర్యంతము నిలుపున మండింపఁ గినుకవహించినంతనే చక్రములవఱకుఁ బై కుబికిసరథము లోనికిఁ గుంగిపోయె. గోరుచుట్టుపై రోఁకఱిపోటుతాఁకినట్లు మండ్రోదరీపరాభవమునకు నాపరాభవముఁ దోడ్పాటుఁబరాభవములోఁగూడ భాగముఁబంచు కొంటిమి- (వికసితవదనుడై) ఎట్టిచెట్టయందు నేదో యొకశుభఫలి తార్థ ముండకతప్పదు. ఆలాగే మండ్రోదరీపరాభవముకూడ నా విముక్తికిఁ బ్రథమసోపానమై నాయం దాసాధ్యికిఁ గలమమ కారలతాచ్ఛేదన మొనరించినది. మొదలిడఁబడిననామనోరథ సాధము రామపాతంబుననో లేక రావణపతనంబుననో కాని ముగియదు. (విషణ్ణుడై) అకటా ! ఏమి కాలవైపరీత్యము !

చ. జగముల, సర్వదిక్పలకజాలమున, న్నిశితాసిధార నిం
పుగ విజయాక్షరంబులఁ బ్రమోదమున న్నిఖయుంచి, యక్షప
న్నగసురసిద్ధసాధ్యసుమనోయమహాపుండ్రునైన నాసతికా
నగచరుఁ డొక్కరుం డొడిసిన స్తనుకాలము వచ్చె, నక్కటా!

ఇక నాలంకను గలకలలాడఁ జూడఁబోవనుగాఁబోలు. కానిమ్ము. ఏదో యొకత్రోవ దొరకినప్పుడు వికలమనస్కుఁడు కాక దానినే యనుసరించి కష్టించిన గమ్యస్థానముఁ జేరలేక పోవఁడు. ఇక నామఃఖము వీరముగా మార్పుకొనినఁగాని యా వైకుంఠుని సత్వరమ చేరఁజాలను. ఇప్పుడు నాకు మారక దశకూడ సమీపించుచున్నది. సర్వప్రయత్నముల దానిచే సాయపడవలసినవాడనుగాన మూర్ఖుడవోలె నాశ్రీరామ చంద్రుని నెదుర్కొని నాశౌర్యంబు లోకైకవిఖ్యాత మొనగ్గు కొందును. నాకొక కెదురుచూచుచున్న శ్రీరాముని బెద్దయెలుం గునఁ బిలిచి డీకొనియెడ. (ప్రకాశముగ) ఓరామా !

శ్రీ రామ విజయము

చ. కులుకకు శ్రీని, గోతిఁ, బరుగున్గొనులేడిని, గాళ్ళులేక చే
తులు గలమొండెము న్బలిమిఁ ద్రొంచితి నంచును, గుట్టకూనల
నైలిచితి నంచు ; ని న్నదిరి, గెల్చుతలంపున వచ్చినాడ, ని
స్థలపడ నాకె సి, గ్గయినఁ దప్పమిచే ననిచేయ వచ్చితిఁ.

(శ్రీరాముఁడు ప్రవేశించును)

శ్రీ:- గోబ్రాహ్మణలోకదోహీ ! పరశ్రీలోలా ! రావణా !
వినము.

సీ. నను నెదిర్చినవాతి ననిఁ జంపితినిగాని పరకాంత దొంగిలింపంగలేదె ?
అనుజానిల్లాలిఁ గైకొనువారిఁ దునిమితిఁ బరకొమినులఁ గూడఁబాఱలేదె ?
మునులహితార్థమై తునిమితి లేడిని యజ్ఞవిఘ్నంబుఁ జేయంగలేదె ?
కావహతుఁ గబంధు కాపంబుఁ బాపితిఁ జెట్ట నెవ్వరికిని జేయలేదె ?

గీ. త్పితృధర్మసంస్థాపనచణత నన్నఁ
జెనకుపిరులు కౌలునిఁ జేరఁజనిరి
కలఁగనేటికి నీవు ! నీకాంక్షితంబు
సలుపనున్నాడ స్వస్థత నిలుచునట్లు.

రా:- నాయాకాంక్షితముకూడ నదియే. నీయెద్దడిఁబాసి యెపుడెపుడు
స్వస్థతఁగాంచెదనాయని యువ్విట్లారుచునేయున్నాడ. నేటికిఁ
జిక్కితివి. ఇంకెక్కడి కేగఁగలవు ? రమ్మ. సమరంబునకు
దిగుము. (అకాశమువంకఁ బరికించి) అదిగో నిన్నో నన్నో స్వస్థత
నందఁజేయ సురరథము మాతలిచోదితమై భూమి కవతరించు
చున్నది. ఇందుఁడు నాకష్టదశను గాంచి నా కింతకు వెఱచిన
వాడగుట దివ్యరథము నాసహాయార్థము పంపుచున్నాడు
కాబోలు. అది సమీపించుచున్నది. ఏమో మాతలి యను
చున్నాడు. (తెరలో)

గీ. రథమునం దొక్కరుండు ధరాతలమున
నొక్కరుండు నిల్చి పోరు టయుక్త మనుచు
వృత్రాపైరి బేవరకు సంప్రీతితోడ
స్యందనముఁ బంపె నోరామచంద్ర ! వీర !

శ్రీ:- మాతలీ ! సమయసహాయుఁ డగునాఖండలునకు మే మెంతయుఁ గృతజ్ఞులము. ప్రీతిచేఁ బంపినబహుకృతిఁ బరిగ్రహింపకుండుట వారియెడ నిర్లక్ష్యభావమగును. సురనాథునికోర్కెయే ఫలించుఁగాక. ఇదిగో వచ్చుచున్నాఁడను. రావణా ! రథంబారోహించి సమతలంబునకు నడువుము. పోరితమే జేరుగుఁగాక. (రామరావణులు నిష్క్రమింప దీర్ఘదంష్టుఁడు వృశ్చికరోముఁడనునిరువురు రాక్షసులు ప్రవేశింతురు.)

దీ:- వృశ్చికరోమా ! ఎదురుపడి డీకొననున్నదానవనరేంద్రులతీవిఁ జూచితివా ?

వృ:- అగునురా. భూతభేతాళవిగ్రహములతోఁగూడి గాడిదలచేలాగఁబడురథమునం దున్నమనచక్రిన యెక్కడ ? రావణధాటికిఁ దాళలేక తెలతెలవారినసూర్యునిపగిది నాయంద్రోరథస్థుఁడగు నానరాధముం డెక్కడ ? హస్తమశకాంతరము కలదు.

దీ:- అట్లినడించెద వేమిరా ! నరుడైన నేమి, వానరుడైన నేమి ? మనము యుద్ధరంగమునఁ జూడవచ్చినది శౌర్యము. అది యేపట్ల నున్నదో చూతము.

వృ:- అవునురా. బీరువోనిరామబాణము కోదండంబునుండి వెలువడినతరువాత విఱిగినతేరులా, సారిగిపడినయేనుంగులా, కాళ్లు తెగినయశ్వంబులా, పండ్లభీకరంబునకుఁ గత్తి, డాలు పట్టుకొనిన వారలలోనెల్ల నొకచేతినో, యొకభుజమునో, యొకచేవినో, యొకకాలినో తెచ్చించి రామరావణసంగ్రామమునఁ బాల్గొనినవీరుఁ డితండని శాశ్వతచిహ్న మొనర్చి చంపీచేంపనిరీతిఁ గల్బలంబుల నొనర్చి యంతటఁ దనివిఁగనక యొకటో రెండో రావణునిశిరంబులఁ ద్రొంపి భూమిఁజొచ్చి తిరిగి యామహావీరుకవదోనఁ జొచ్చి మరలఁ బ్రయోజనమునకు సిద్ధపడనిబాణమే లేదు. అబ్బా ! పోరెంతఘోరముగ నున్నది !

దీ:- అవునురా వృశ్చికోమా ! మనచక్రవర్తిగారితలలు కొండల కోట్లగాఁ గుప్పలు పడినను దెగునదితెగఁగా సారవంతమైనభూమిని బండెడిపంటవలె నొకటి కూలులోపల మఱొకటి మొలచుచున్నది. దీనికిఁ గారణమేమి ?

వృ:- ఓరిదేబే ! రక్కసుడనై పుట్టితివేకాని యిది నీకుఁ దెలియదటరా ! మహారాజుగారి నాభిషేకమున నమృతకలశము లేదటా ! దానిమహిమ యిది.

దీ:- ఓహో ! అవునురా. నేను మఱచితిని. ఈసంగతి శ్రీరామునికిఁ దెలియదుకాబోలు.

వృ:- తెలియకయే యిట్లు సముద్రపునీళ్ళ గంటెలతోఁ దోడునట్లు తా నలసియు నూరక తలల నేలఁగూల్చుచున్నాఁడు.

దీ:- శ్రీరామయ్యతో నేదో మాటాడుచున్నయాబుషి యెవరు ?

వృ:- ఆయన నెఱుంగవటరా ? సముద్రాన్నంతా ఆపోసనం పుచ్చుకొన్న అగస్తయ్యకదా ? ఆయననే యెఱుంగవటరా ? చూచితివా శ్రీరాముఁడు కాలుసేతులఁ గడుగుకొని సూర్యునిదిక్కి యేదో జపముఁజేయుచున్నాఁడు. ఈజపములేకదటరా మనకత్తి కటారులను మించి రాక్షసులయాండ్లతాళ్ళు తెంచడం.

దీ:- అదేదిరో చాపము నెత్తఁబోవుచున్న శ్రీరామయ్యకు విభీషణయ్య యేమో చెపుతున్నాఁడు !

వృ:- అయ్యో ! అయ్యో ! ఇంకే ముందిరా ! అమృతకలశంగుట్టు బైటబెట్టాడురా బాబూ ! రహస్యం దెలుసుకున్నవాఁ డెంత సంతోషముగా రావణాసురయ్యనాభికి గురిపెట్టుచున్నాఁడురా ! హా చచ్చితిమిరా. చచ్చితిమిరా. మనము రావణపక్షపాతులమని తెలిసినా యీ కోతిముండాకొడుకుల బారిపడి తప్పించుకోలేం. పరుగెత్తుదాం పద.

దీ:- ఓరివెట్టిపీనుగా ! నే నుపాయంజెప్తా లేరా ! కాళ్ళకు శ్రీమ, మనస్సుకు భయంలేని వ్రపాయం. శ్రీరామయ్యనుగాని విభీష

ణయ్యనుగాని శరణుశరణుటిమా మనమీడ సీగ వాలదుకదా
సిగపువ్వుకూడ వాడదు. (వెన్నుదట్టుచు) భయము లేదు.
భయము లేదు. నిలు. అరుగో విభీషణప్రభువు వచ్చుచున్నారు.
శరణుజొత్తము. (విభీషణుడు ప్రవేశించును)

వృ. దీ:- జయము జయము మహాప్రభువులకు. శరణు శరణు
మహాప్రభూ ! .

వి:- శరణార్థుల కభయము.

దీ. వృ:- బుద్ధి బుద్ధి సెలవు.

వి:- సుఖముగఁ బోయిరండు.

(దీర్ఘదౌష్ట్య, వృశ్చికరోములు నిష్క్రమింతురు)

వి:- ఆహా ! భవనము లెంతసంతోష మనుభవించుచున్నవి !

చ. కలకలలాడఁగాఁ దొడఁగెఁ గంజహితుండు, సురాగసూనము
జ్జలజలవాల్చె నచ్చరలసంతతి, దుందుభి మోయఁజొచ్చె, ని
శ్చలుడగురామచంద్రుడువసంతపుఁ బెండ్లికుమారుడయ్యెగా
తొలఁగెను రావణవృధ;విధూతమునై భయ ముర్విఁబాసెడిఁ.
(దుఃఖముతో) ఏమైననేమి ? నే నెంతచెప్పిన నామూర్ఖుడు
విననేరక కడ కీగతిఁ దెచ్చుకొనియె. నే నేమిచేయఁగలను ?

గీ. సంతతం బంధకారాతిచరణనీర

జార్చనమునఁ బూతంబులై యమరినట్టి

యగ్గిజ శిరంబు లకట ! కంకాదిపక్షి

పాదములచేత దొరలింపఁబడుచునుండె.

శ్రీ:- (ప్రవేశించి) లంకేశ్వరా ! అగ్గిజునికై విలపించుచున్నావా ?

వి:- మహాప్రభూ ! లోకకంటకుడును బై పెచ్చు నన్నుఁ బరాభవిం
చుటఁ బ్రత్యక్షశత్రువైనవీనిమరణమునకై చింతించుటలేదు కాని
వీనిమస్తికై విచారింపక తప్పినదికాదు.

శ్రీ:- విచారము కార్యకారి కాదుకదా ?

వి:- అయిన నేమియాజ్ఞ ?

శ్రీ:- విభీషణా ! శోకం బుడిగి 'పితృసమో జ్యేష్ఠ'యందురు; కావున లేచి సత్వర మీతనికిఁ జితివిధి సక్రమంబుగ నెఱవేర్చుము.

వి:- మహాప్రభూ ! ఒక్కమనవి. తమపవిత్రహస్తమున మడియుట నీమూర్ఖునకు వైకుంఠప్రాప్తి సిద్ధించియుండ నిట్టివానికిఁ గ్రమ్మర నీచితివిధి యేల ? యోజింపుడు.

చ. పరవనితారతుం, డనృతభాషణతత్పరుఁ,
డగ్గిజాకృతిం బరఁగినగర్భవైరి, సురవంచనశీలుఁడు,
తమ్ముఁ దద్ధితం బరసిననన్నుఁ బాదమున నవ్వలికి న్బడఁదన్నినట్టిము
ష్కరునకు నగ్నికార్య మెటుసల్పుదు? ధర్మవిధిజ్ఞ! తెల్పుమీ.

ఈతనిచరిత్రము వినినవారు నేను దహ్నినరించిన ట్లెన్నఁడు నెన్నరు.

శ్రీ:- విభీషణా ! నిజమే. కాని యిది లోకముకదా ? రాజు కర్మిష్ఠియై లోకమున కాదర్శప్రాయుఁడు కావలెను. మఱియొకటి. 'మరణాంతాని వైరాణి'. ఇతఁడు కూలెను. మన కఖండవిజయము కలిగె. నీహితంబుఁగోరునావాక్యానుసార మీతని కంత్యకృత్యములఁ దీర్చి కీర్తికాముఁడవు కమ్ము. దీనియంత్యమున నిన్ను లంకా రాజ్యపట్టభద్రుని నొనరించి సత్వర మేగవలయు.

వి:- చిత్తము. మహాప్రసాదము.

(యవనిక జోతును)

౨

శ్రీ రామ విజయము

చతుర్థాంకము



(లంక - శ్రీరామలక్ష్మణులు లుచితాసనాసీనులై యుందురు. హనుమంతుడు ప్రవేశించును)

హ:- శ్రీరామచంద్రమహాప్రభునకు జై. (సాష్టాంగము నమస్కరించి లేచి వినముండై) మహాప్రభూ ! తమయాజ్ఞానుసారము విభీషణమహారాజుగారియనుమతిఁ గొని యశోకవనంబునఁ గలజగన్మాతయగుదేవరదేవేరిని దర్శించి తమవిజయోదంతమును, రావణుని మరణవిధమును విభీషణపట్టాభిషేకవిషయము విన్నవింప నాదేవియెంతయు హృష్టయై తమదర్శన మపేక్షించెను. (పరికించి) అరుగో విభీషణమహారాజుగారు వచ్చుచున్నారు. (తెరలో-శ్రీరామచంద్రమహాప్రభునకు జై.) అరుగో వారు ద్వారమును సమీపించుచున్నారు.

శ్రీ:- లక్ష్మణా ! విభీషణునిఁ దోడ్కొనిరమ్ము.

ల:- (నిష్క్రమించి పట్టాభిషేకోచితవస్త్రాలంకృతుల నొప్పి యున్న విభీషణునితోఁ బ్రవేశించును.)

వి:- శ్రీరామచంద్రమహాప్రభునకు జై (సాష్టాంగదండప్రణామ మాచరించును)

శ్రీ:- చిరంజీవ. సుఖిభవ. లంకేశ్వరా ! ఆయాసన మలంకరింపుము. (విభీషణుఁ డాసనముపైఁ గూర్చుండును) విభీషణా ! మారుతి

ముఖంబున నావిజయవృత్తాంత మెఱింగిన జానకి ననుఁగాంచే
వాంఛించెనట. నీ వేగియామెను మంగళస్నాత నొనర్పించి
యంగరాగభూషణాలంకృత నొనర్పించి యిచ్చటికి సత్వరమ
పిలుచుకొనిరమ్ము.

వి:- మహాప్రసాదము (వెనుకకుఁ జేనుచు నిష్క్రమించును)

శ్రీ:- లక్ష్మణహనుమంతులారా ! జానకికై హజారంబున వేచియుం
డుడు.

ల.హ:- మహాప్రసాదము. (నిష్క్రమింతురు.)

శ్రీ:- జానకి యసమానపతివ్రతయనియు, ద్రికరణశుద్ధిగ ననవరతము
నన్నే ధ్యానించుచుండుననియు నే నెఱుఁగుదు. కాని యీలోక
మట్లు తలఁపదు. కామియైన విరోధియింటఁ బెద్దకాలముఁ గడపిన
కాంతను గాముకుఁడై శ్రీరాముఁ డంగీకరించెనని యందురేకాని
యామెనిశ్చలభావము వారి కేమియెఱుక ?

గీ. ఘర్షణంబుననేకాని ఘనులగుణము
మరినుల్లింపదు పుడమి సంభావ్య మగుచు
నఱుగఁదీసినశ్రీగంధతరువుభాతి
పుటమువేసినహేమంబుఁబోలె ధరణి.

కావునఁ గొంతదనుక నాప్రసన్నశాంతభావములఁ గోపంబున
మఱుగుపఱచి జానకీసచ్చరిత్రంబును లోకంబునకు వెల్లడించి
శ్రీరాముఁడు పరీక్షింపకయే జానకిని గాముకునిభంగిఁ బరిగ్రహిం
చెననుదూరుఁ దప్పించుకొనెదఁగాక (పైకిఁజూచి) ఆగంధర్వమిధు
నము మింట నేగుచుఁ బ్రసంగించుపల్కులు వినియెదఁగాక.
(ఆలించుట నభినయించి) ఆహా ! యెంతసంతోషము! (తెరలో)

గీ. సరమ చనుదెంచి స్నానంబుసలిపి దివ్య
వస్త్రభూషణములను దాల్పంగవలయు
ననినఁ గాదని, ప్రాణనాథాజ్ఞ యనిన
వలె యను జానకీసాధ్వీ పరమపూత.

శ్రీ:- జానకీ ! ఇట్టిగంధర్వగీయమానపూతచరిత వగుని న్నర్థాంగిగాఁ బడయఁగల్గిననేన ధన్యుడ. (తెరలో)

రాక్షసకపిభల్లుకపై న్యములారా ! మహారాజ్ఞ జానకీదేవిగారి సముఖమున నుంటిరనుట మఱచి చరించుచున్నవారలు. పక్క-
కొదిగి తా వొసంగి దూరముగ నిలువుడు.

శ్రీ:- ఇది లంకేశ్వరునివఛనము. జానకీ సమీపించుచున్నదికాబోలు.
ల:- (ప్రవేశించి) అగ్రిజా ! జానకీమాత వచ్చి తమయాజ్ఞకై వేచి
యున్నది.

వి:- కన్నులు కానవచ్చుట లేదా ? దారి యిడు. జయము జయము
మహారాజుగారికి. దేవేరిగారు వచ్చినారు.

శ్రీ:- (అనాదరముగా) సరియే. ఏమి విభీషణా ! నీకఠోరాజ్ఞచే
రాక్షసకపిభల్లుకపై న్యముల గగ్గోలుగలుగజేయుచున్నాడవు ?

డి. ఎప్పుడు రావణుండు నశియించును ? సాత్వికుఁడౌ విభీషణుం
డెప్పుడు లంక నేలు? నిక నెప్పుడు జానకీ సాధ్వీ గాంతుమం
చెప్పుడుఁ గోరుచు, స్థనుట కిచ్చట మూగిననాజనంబులఁ
దిప్పలువెట్టె దాజ్ఞనిడి తేకువ యిట్టిదె రాక్షసేశ్వరా !

శీలప్రధానలగుస్త్రీలకు మేలిముసుగులు, హర్మ్యంబులు,
రాజలక్షణంబు లేల ? ఇందున నొకధర్మసూక్ష్మము కలదు. దాని
నెఱుంగనో ?

చ. సమరతలంబునందున, విషాదముఁజెందెడిచోట్ల, దేశపు
ణ్ణమరముపట్ల, యజ్ఞమునోనర్ప, స్వయంవరవేశల, నివా
హములను గాంతల స్థనుట న్యాయము కావునఁ బ్రస్తుతంబు నీ
సమరతలంబులోన సతి జానకీఁ జూతురుగాక యెల్లరుఁ.

వి:- మహాప్రభూ ! చిత్తము. బుద్ధి. బుద్ధి.

జా:- (శ్రీ)రామచంద్రునిసమీపించి కుంచితగాత్రియై నిలువఁబడును)

శ్రీ:- జానకీ !

చ. పదియును నాల్గులోకముల బాధల వేచి కలంచినట్టి బె
ట్టిదుండయి రాముభార్యను గడించెట నృడవైచినట్టిదు
ర్మదు సమరాంగణంబున కెర న్బొనరించితి, తొత్తొధర్మము
నృదినిడి ; గాని, కామ్యమునమాత్రముకాదు విదేహనందనా!

ఉ. దానవుడైనరావణుడు తా నతికాముకుఁ డౌచు ని న్నిజ
స్థానమునందు నుంచెఁగ! నతండు నినుకొ స్పృశింపకుండెనే
చానరొ ! నేను జేకొనఁగఁజాలను, నీ నిష్ఠనాడినాఁడ, నీ
కేసల విచ్చయౌ యటకె యేగఁగవచ్చు వసుంధరాత్మజా !

జా:- (దుఃఖించుచు) హాప్రాణకాంతా ! పెద్దకాల మేకదేహముగ
నేకవాసమున మెలంగిన నానడువడియే తమకు సందేహస్పద
మాయెనా ? మూర్ఛిత నగునన్ను రోహిణినిఁ గొనిపోవుబుధుని
మాడ్కి నారావణహతకుఁడు గగనమున నెత్తికొనిపోవఁగలిగెనే
కాని స్మృతిలో నుండఁగ నను స్పృశింపఁగలఁడా? ఇందఱియెదుట
నర్ధాంగినవమానపటుపదలఁచితిరా ? నన్నెల్లనినాఁడు హనుమం
తుని ముఖమున నే శీఘ్రముగఁ గొనిపోయెదనని యేలచెప్పి
పుచ్చితిరి ? ఈమాట నాఁడే చెప్పిపుచ్చిన నింతదనుక రాక్షసీ
పరిబాధితనుగాకుండ నే నానాఁడే ప్రాణంబులఁ బాసియుందును
గదా ! తమకెల్లర కింతటిమహాశ్రమము, నీయకాండతాండవము,
నీరాక్షసక్షయము, నేఁ డీదృశ్య మసంభావ్యముకదా ? నాథా !
పాంచభౌతికశరీర మతనియొక్కయు రాక్షసస్త్రీల యొక్కయు
వశమున నుండెనేకాని ప్రధానములగుజ్ఞానకర్తృద్రీయములు నా
యధీనంబులై యనవరతము దేవరపాదపద్మముల మర్కటకిశోర
న్యాయమునఁ బట్టువిడువక యాశ్రయించియే యున్నవి. ఇందులకుఁ
బంచభౌతములు సూర్యచంద్రులే సాక్షులు.

శ్రీ:- జానకీ ! అటులైన నీశీలంబుపై శపథముఁజేసి చెప్పఁగలవా ?

జా:- ప్రాణపతీ! మీయాజ్ఞపై నిదియది యననేల ? అగ్ని నులుకు
మనిన నిస్సంశయముగఁజూరనా ?

శ్రీ:- అదియుఁ జూడఁదగినదే.

జా:- పుత్రా! లక్ష్మణా! ఇంకను నాలసించెదవేల ?

చ. అనిశము రామభక్తి హృదయంబున వీడకయే జపించు నీ
వనితయెడ స్థనించె రఘువర్యునకు నృనుసందియం బిఁకే
మన? వనితాత్వ మే గనియె, నాత్మపవిత్రతఁగాంచఁడయ్యె నీ
జనపతి; పావకుం డగుత సాక్ష్యము; చొచ్చెద నిష్ట నేజితిఁ.

ప్రాణనాథుని విశ్వాసపాత్రము కానిస్త్రీ యుండిననేమి
మండిననేమి ? ఎవరో కులటలవృత్తంబుల మది నిడికొని స్త్రీలో
కంబును సంశయించెడితటి వారు కోరువిధి శపథముజేయ వెను
కంజయుడట శీలమును బరాభవించుటకాదా ? నిరంతరభర్తృ
పాదజపశీల నగునేను జంకవలసిన దేమియు లేదు. తత్క్షణమ చితి
పేర్చింపుము.

ల:- (శ్రీ)రామునివైపు చూచును)

జా:- అనుజా ! సందేహించెద వేల ?

ఉ. కాననమందు రుచ్యఫలకందముల న్గొనివచ్చి శృద్ధ నీ
మానిని గొల్పుచుంటిగద మాతృసమానగ! నన్నుజూడ నే
లా ? నళినాక్షియానతి విలంబనము న్బొనరించెదేల ? నా
యానతి యీధరాతనయయానతి వేఱని యెంచినాడవే?

ల:- అగ్గిజా! శాంతస్వరూపుల రగుదేవరయాజ్ఞయం దేమేని సవరణ
యుండునేమోయని తమదిక్కు జూచితిని.

శ్రీ:- అనుజా ! నీ వారోపించిన శాంతస్వభావమునైనైత మాజ్ఞావ్యత్య
యముండుననియే తలఁచితివా ? ఇకనైన సందియముడిగి కార్యం
బునకుఁ గడంగుము.

ల:- (స్వగతము) అగ్గిజానాజ్ఞ యనుల్లంఘనీయము. ఆహా ! నాకెట్టి
స్థితి తటస్థించినది ? అక్కటా ! దుర్భరము. దుర్భరము.

మ. కడుభక్తి స్థని కందమూలసుమసంఘంబు న్వడిం దెచ్చి మె
చ్చెదురీతి స్థనయితి) జానకిని నే సేవించునీచేతులఁ
జెడుగొనీచితిఁ బేర్పఁగావలసె ; వాసిం బాసి పూలమ్ము నం
గడిలోఁ గట్టెలనమ్మువానిగతి దుష్కర్మానుసారంబుగఁ.

రామాజ్ఞ కింక నడ్డేమి కలదు ? తప్పదు. తప్పదు (చితిఁ బేర్చుచుండును)

హ:- (స్వగతము) అయ్యో ! ఇది యేమి ! కిష్కింధలో నున్నతటి మాజానకీమాతకై వియోగార్తి సహింపలేక పొక్కినవాఁడు నేఁ డామె పృత్యక్షమగుతటి నిట్టికాఠిన్యము వహించినాఁడు. 'రాజాను మతో' ధర్మః'. కింకరుఁడు పశ్చింప ననన్వలఁడుకదా ?

సు:- (పటాక్షేపముతోఁ బ్రవేశించి) అయ్యో ! అయ్యో ! ఇది యేమిటి ? రామభద్రుఁడు జానకీసమేతుఁడై మాకు నేత్రానంద సంధాయకుం డగునని మేము తలంచుచుండ నీపిట్టపిడుగువార్త యేమి ! ఈచితిపేర్చు పేమి ! హనుమా ! ఏమి యిది ?

హ:- ఇది యనుల్లంఘనీయ మగురామాజ్ఞ.

సు:- (కోపము నణచుకొని చేయునది లేక యాదుఁగఱచుకొని యూరకుండును. చితి మండును)

జా:- (అగ్నిహోత్రునకు ముమ్మారు పృథక్షీణముఁజేసి) కర్మసాక్షు లగుసూర్యచంద్రులారా ! అగ్నిహోత్రా ! ఓయాకాశవాణీ ! ఈదీనుఁగాలి మొఱాలింపుఁడు.

సీ. రావణుం డరుదెంచి 'రాణిఁ జేసెద'నంచు మూర్ఖిత నన్నుఁగొంపోవునపుడు పదిమానము లశోకవని రాక్షసులకత్తిమొనపోట్లఁ గాలంబుఁ బుచ్చునపుడు తనవైభవము మోహముఁజూప రావణుం డరుదెంచి కాళ్ళపై నొరిగినపుడు తనవంకఁ జూడనైనను మన మొల్లనిననుఁ జంపుడంచు నాజ్ఞ నిడినపుడు

గీ. చలన మెఱుంగనిసామానసంబు రామసామమగ్న మైనదో లేదో సోమభాసు తారకలు సాక్షు; లంలేల తాపమునను మండుచుం డెడియిదహనుం డె సాక్షి.

ఉ. ఎందుననేని, నెట్టితటినేని, గలం గనువేళనేని హృ
స్మదిరమందు నాథుచరణస్మరణంబును మానకుండునే
నిం దయఁదాల్చి పాపకుఁ డనింద్యచరిత్రును బోచుఁగాత, న.
న్నుం దహించుఁగాత దహనుం డిసుమంతకళంక ముండినఁ.

గీ. రామచంద్రుండు సత్యవాగ్రతుడయేని
నేను నిజము పశ్చిన్నతనేని లోక
చయము నొకతృటి భస్మంబుసలుపు నాయ
సలుఁడు చందనపంకశీతలతఁ గాంచు.
(మండుచున్నచితిఁ జొచ్చును)

(హనుమత్సుగ్గీన కపిబృందముల హాహారావములు వినంబడును)
(తెరలో)

గీ. హాళి ధరియించుపుష్పదామంబుఁ దీసి
వహ్నిలోఁ బడవైచినవానిపగిది
పటివియోగార్తిఁ గృశియించుపరమపూత
జానకిని వహ్ని నిడె రామచంద్రుఁ డకట !

సు:- ఓహో ! ఇది యంగదవాక్యము. పొంగుచున్నపాలు. వారిం
చెద (నిష్క్రమించును)

ల:- ఉ. అంచితసస్థానంబులకు నాలయమై విభునామమే సదా
యెంచుచు, భర్తృనాశ్చ వహియించి శిరంబున వచ్చినట్టియా
సంచితపుణ్య, వహ్నిఁ జొరఁ జక్కఁగ నీచితిఁబేర్చి, యీ
స్థానాంచియుఁ గూలిపోవక సుఖస్థితి నుంటివే? యక్షియుగ్మమా!
నాయొర్చిన యీకృతికి నిష్క్రమితి కలదా ? అనుల్లంఘ
నీయ మగునగ్రజాజ్ఞ కలదుకదా ?

గీ. చేతఁ గలుకృతపాణంబుచేత నెన్నొ
శిరముల స్థూల్పఁ గత్తి దోషి యగునొక్కొ ?
రామహస్తాసి యీసుమిత్రాసుతుండు
దోషి యెట్లగుఁ డైంకర్యతోషిగాక ?
(తెరలో)

ఉ. పావన జానకీసతి కృపాపర ! శ్రీరఘురామచంద్ర ! ని
న్భావమునందు నెంచుచు ననారత ముండెడిసాధ్వీ పావకుం
బావనుఁ జేయఁగల్గుటను భక్తిని వహ్ని వహించి వచ్చె, నీ
పావనశీలఁ జేకొని యపారముదంబుధి నోలలాడుమీ.

శ్రీ:- ఓహో ! ఇవి దేవతలవాక్యములు కాబోలు. దివ్యులారా !
వందనశతంబులు. మీయాజ్ఞఁ దలఁదాల్చుచున్నాఁడ. (అగ్ని
హోమములు జానకీసమేతుఁడై పోవేశించి)

అగ్ని:- శ్రీరామచంద్రా ! నిష్కళంకచరిత్రయగు నీజానకిఁ గూడి
సుఖంపుము.

శ్రీ:- చిత్తము. (తెరలో)

దీర్ఘాయు రూఢాయాత్

శ్రీ:- ఇది విధాతృనాశీర్వాచనము. (తెరలో)
తథాస్తు.

శ్రీ:- ఇది యిందుగ్నియామోదము. (తెరలో)

శ్రీరామచంద్రా ! పరమసాధ్వీయు, ననవరతపతిపాదాబ్జ
భృంగమును, దహనునిసైతము చల్లవడఁజేసిన యీజానకినిఁగూడి
సర్వసుఖము లనుభవించుచు నయోధ్యారాజ్యముఁ బరిగ్రహిం
పుము. నీదండ నుండఁగోరుపరమపూత జానకి నాదరింపుము.

శ్రీ:- సృష్టికర్తసంకల్పమున కన్యధాత్వము కలదా ? అటులే యగుఁ
గాక. పరమసాధ్వీ ! జానకీ ! నాకఠినకృత్యంబు నైరింపుము.

జా:- ధన్యాస్మి. అనుగృహీతాస్మి.

శ్రీ:- ఊ. సీపతిభక్తి నే నెఱుంగనే ? మహనీయగుణాలవాల ! యే
పాప మెఱుంగనట్టినినుఁ బావకుని న్జ్ఞారుమన్న నామన
స్తాపము నింతయంతయన శక్యమె ? నీకుఁ బ్రతిష్ఠఁగూర్పఁగాఁ
బాపపులోకదూషణముఁ బాపఁగ నీవిధి నిర్ణయించితిఁ.

జా:- ప్రాణకాంతా ! మీయంతరంగము నే నెఱుంగనా ?

గీ. కాంతిమంతమా నాయశఃకాయమునకు

నలముకొనినదుష్కీర్తిని ననలమందుఁ

గాల్చివైచినని న్నైంతకాలమైనఁ

బొగడవలెఁగాదె ? దూషింపఁబోలు నొక్కొక్క ?

(తెరలో) జానకీరామా ! దివంబుననుండి మిమ్ముల దర్శింప వచ్చిన మీ జనకుడు దశరథుని సేవింపుము.

శ్రీ:- ఇది యింద్రవాక్యము. ఈదివ్యతేజస్వి మాతండ్రియే. సందియము లేదు. (సంతోషముతో) పరమధన్యుడ. పరమధన్యుడ. (దశరథుడు ప్రవేశింప జానకీశ్రీరామలక్ష్మణులు సాష్టాంగదండ ప్రణామ మొనర్చి బేతురు)

ద:- దీర్ఘాయుష్య మస్తు. దీర్ఘసుమంగలీ భవ. సుపుత్రావాప్తి రస్తు. (శ్రీరామలక్ష్మణులను గవుంగిలించుకొని) కుమారులారా ! రామ లక్ష్మణులారా !

చ. తెలియక నిర్జరార్థమును, దీనతః బొందితి నిన్ను నప్పు కా నల కనుపంగ ; నిప్పుడు విన న్నకలంబు ప్రమోది నైతి, నీ కెలసముమూలకారణము కేకయపుత్రీయె, ధన్య యయ్యె, నా లలనను దూటినాడను గలంగినచిత్తముతోడ నత్తటి.

శ్రీ:- జనకా ! కుద్ధులరై యప్పట్టునఁ గైకసంబంధముఁ దెగనాడి భరతునితర్పణోదకంబులఁగూడ నే నొల్లనంటిరట. వాని నుప సహరింపుడు.

ద:- శ్రీరామా ! అటులే యుపసహరించితిని. తల్లీ ! జానకీ !

గీ. శీలవతియైన నీబోటిచెలువ మాకుఁ
గోడలైనట్టికతమునఁ గులము వన్నె
వాసిఁ గాంచెను ; భర్తాజ్ఞ వర్తిలుచును
గీయమానచరిత్రవై క్తిరి గనుమి.

జానకీరామా ! సకలకల్మషాపహమగునశ్వమేధ మొనర్చుము. ఇక నే దివంబున కేగుచున్నాడ. సుఖంబున నయోధ్యఁ బాలింపుము.

శ్రీ:- అనుగృహీతోస్మి. అటులే చేయఁగలను.

ల. జా:- మహాప్రసాదము (మొక్కుదురు)

జ:- చిరం జీవత (నిష్క్రమించును)

(తెరలో) శ్రీరామచంద్రా! భానకీసమేతుడవై సానుజుడవై సాకేతము సుఖించునఁ బాలింపుము. మేము పోయివచ్చెదము.

శ్రీ:- ఇవి విధాతేశ్వరవాక్యములు. అనుగృహీతోస్మి (నమస్కరించును) (తెరలో) రాఘవేంద్రా!

గీ. భూమిపై రావణుండు ము న్బుట్టినట్టి
క్షణమునుండియు నిదురకైకొనము నిజము
నేటి కది కూరె మీదుసాన్నిధ్యగరిమ
నవ్విధిఁ గృతజ్ఞుడ నగుదు నెఱుంగఁజెప్పుడి.

శ్రీ:- జేవేంద్రా! నాయందు సకంతకరుణ కలదేని యీరామ రావణయుద్ధమున యమాలయాతిథు లైనసర్వకపిభల్లుకపైన్యముల సజీవులఁజేయుటే నాకోర్కి. అట్లనుగ్రహింపుడు.

(తెరలో)

రాఘవేంద్రా! సర్వాంతరాత్ముడవు, నిచ్చామాత్రీసంకల్పుడవునగునీవు నన్నుఁ గోరుటయా? మీసంకల్పమాత్రీముననే పరిపూర్ణమైన మీయిచ్చ నే నొసంగినటులఁ దాము తలఁచుట నన్ను గారవించుటయే. అట్లే యగుఁగాక. (కపులు) మహాపరీభూ! రామ రావణయుద్ధనిహతుల మైనకపుల మెల్లరము సజీవులమై తమకు వందనశతము లర్పించుచుఁ దమయాజ్ఞకై వేచియున్నారము.

శ్రీ:- స్వస్వస్తు. చిరంజీవినో భవంతు. (తెరలో) స్వామీ! ఇంద్రునకు సేలవా? చిత్తము.

వి:- రామచంద్రప్రభూ!

గీ. పదియునాల్లేండ్లు కాననావాసమునను
జటగ మాఱినమీశిరోజముల నేడు
సంస్కరింపంగ నాజ్ఞ నొసంగు మయ్య !
నామనవి నాదరించి భక్తామరాగ !

శ్రీ:- భక్తాగ్రగణ్యా! విభీషణా! ఇపుడు నీవేడుకోలున కియ్య
కొనుట కవకాశము లేదు. వీలయిన, భరతునికడఁ జెప్పినమాట
యట్టిది.

చ. 'పదియునునాలుగేండ్లు గడువ న్జనుదెంచెద, నేను మాటఁ ద
ప్పుదునె' యటంచుఁ జెప్పితిగ ముద్దులతమ్మునితోడ? మాట మీ
ఱఁదగునె? నాయెడ న్నలుగుర క్తిని నావలె వేస మూనిదుః
ఖదమగురోజుల న్నడపి కాంచఁగఁగోరెడి నన్ను మిత్రమా!

గీ. ఎల్లిభానూదయంబున కే నయోధ్యఁ
జేరకుండిన రానని చింతఁజెంది
దుర్దినంబని వహ్నిలో దుముకు నతఁడు
తమ్మునిం గాచునట్టి విధంబుఁ జెపుమ.

వి:- శ్రీరామచంద్రప్రభూ! మీయనుగ్రహ మట్లున్న దాసుఁడేమి
చేయఁగలఁడు?

శ్రీ:- విభీషణా! చిన్నపుచ్చుకొనకుము. ఇదితప్ప వే తేయభీష్టమైనఁ
దీర్చెద.

వి:- ధన్యోస్మి. సాకేతంబున దేవరవారి పట్టాభిషేకముఁ జూడవలయు
నని యందఱు గుతూహలులై యున్నారు.

శ్రీ:- తప్పక రావచ్చును. కాని రేపటికి నయోధ్యఁ జేరుమార్గమే
తోపకున్నది. అది సమకూడ నభ్యంతర మేమున్నది?

సు:- మహాప్రభూ! విభీషణునిపైఁగల యనుగ్రహము నాపైని గొంత
రానిండు.

శ్రీ:- (ఇంచుక యోజించుచుండును)

సు:- ఆ. కోట్లకొలఁదిఁ గలుగుకోఁతుల నెలుఁగులఁ
బట్టఁజంబుఁ జేర్చ రట్టు కలుగు
ననుచు నందియంబు నందెదేకాని సు
గ్రీవునాజ్ఞఁ గనపు భావమందు.

అతిబలపారుషశాలు రగుకపిభల్లుకనాగంబులకు సుగ్రీవాజ్ఞ గారుడమంత్రము. పట్టణము రట్టుబెట్టుదురని సంజేహింపవలదు. నాదెపూచి. వారు పురజనబాధాకారకులు కాక మనుష్యరూపంబుల సంచరింపఁగలరు.

శ్రీ:- సుగ్రీవా ! ఆలాగే కానిమ్ము.

వి:- (స్మృతి నభినయించి) 'రావణసంపాదితకౌబేరపుష్పకము ప్రిస్తుతము నాయొద్దఁ గలమకదా ? దానిసహాయమున నొకపూటలో నయోధ్య చేరఁగలము.

శ్రీ:- సరియే. ఆలాగే. ఇక నేమి ? మీ రెల్లరు సంసిద్ధులు కండు.

వి:- చిత్తము.

(యవనిక జాటును)



౩

శ్రీ రామ విజయము



పంచమాంకము.



(భరద్వాజాశ్రమము - భరద్వాజశిష్యులగు విశారదగాలవులు ప)వేశింతురు. గాలపుడు కుంటుచుండును.)

వి:- గాలవా! తరువాతఁ జెప్పెదనంటివికదా. ఎవ రారాజర్షిదంపతులు, వారివెంటఁ జనుదెంచినసువర్ణచ్ఛాయ గలక్షత్రియుఁడు, నాయిరువురుప్లవంగులు, నా భల్లకేశ్వరుఁడును ?

గా:- విశారదా! వారు శ్రీరామ, జానకీ లక్ష్మణ సుగ్రీవ హనుమజ్జాంబవంతులు.

వి:- మనగురువుగా రనవరతము శ్రీరామశ్రీరామయని జపించుచుదురే వారు వీరేనా ?

గా:- కాకేమిటి ? శ్రీరామచంద్రుఁ డనునాతఁ డాయాజానుబాహుఁడు నీలమేఘవర్ణుఁడే.

వి:- అట్లా చెప్పు. కనుక నే మనగురువులవా రంతగా గౌరవించి యీరేయి యిచ్చట నిలుపుఁడనిచెప్పు ననుల్లంఘనీయమగు వారియాజ్ఞకు వల్లెయినెను. (అటునిటు చూచి విభ్రాంతితో) ఇదియేమి గాలవా! నేను మేల్కొనియుంటినా నిదురించుచుంటినా ? నాకే సందియముగ నున్నది. ఇంతదనుక మోడువారిపోయినవృక్షములెల్ల నింద్రజాలమునవలెఁ బూత, పిందెలు, కాయకసురులతో డను బండ్లతో నిండి నేలను దాఁక వంగి వసుంధరకు వింతశోభఁ గూర్చుచున్నవి. ఇట్లుగుటకుఁ గారణమేమి ?

గా:- విశారదా! ఇది నీకుఁ దెలియదా యేమి ? పరోపకారపారీణుఁ

డగు శ్రీరామచంద్రమహాప్రభువునకు సురేంద్రుడు వరం బొసంగఁ దా నొకవర మొసంగఁదలఁచి గురువులవారు కోరుకొను మనఁ దనపట్టాభిషేకముఁ జూడ సవత్సీకులై వచ్చుచున్న 72 వెల్లువలకపిభల్లుక సైన్యముల కానందసంధానుక మగురీతి నయోధ్యకేగుమార్గమునఁ గల సర్వవృక్షంబు లిల్లెల్లకాల ముండునట్లుండుటయే వరమని వేడిన వారు వల్లెయని యనుగ్రహించిరి. వారి మహత్త్వమే యిది.

వి:- ఎవరో యీమహాహున్నతాకారుఁ డగు కపిశ్రేష్ఠుఁ డిటువచ్చుచున్నాఁడు. భయ మగుచున్నది.

గా:- అతఁడు హనుమంతుఁడు. మన కేల ? పోవుదము పద.

(నిష్క్రమించి చాటున డాగుదురు. హనుమంతుఁడు ప్రవేశించును)

హ:- రఘురామచంద్రమూర్తి యెంతయోచనాపరుఁడు ! అతనిప్రతివాక్య మర్థసమేతమేకాని యొక్కటియు వృథ కాదు. నేను రామాజ్ఞ గగనమార్గమున శృంగిబేరపురముఁ జేరి శ్రీరామాగమనవృత్తాంతము భక్తాగ్రేసరుఁ డగుగుహునకుఁ జెప్పి నిర్జితమనోవేగంబున నయోధ్యకుఁజని నాస్వామిసేమయు నాంతరంగికభక్తుఁడని తెలుపఁబడిన భరతప్రభునకు నివేదించి యాతనిముఖవర్చస్సు గమనింప నియమించిన రామాజ్ఞ నిర్వర్తించెద. ఆకాననగువడే భరతుని నెలవగు నందిగ్రామము. అతఁడే యగ్నికీ బ్రదక్షిణముఁ జేయువాఁడు. ఆలస్యముఁజేయఁజనదు. పోయెద. శ్రీరామచంద్ర ప్రభునకు జై (దుమికీ నిష్క్రమించుచుండఁ దెర లేచును.)

(జటాపల్కలభారి యగుభరతుఁడు జ్వలితాగ్నికడ నుండును).

భ:- ఆ. ఆరయఁగను గాలహరణంబుఁ జేయక

వెంట వచ్చునట్టివేల్పు, నన్ను

రంగ దసురకుముదరాజీవమీత్తుండు

స్వామి సుకృతి వచ్చుకాద యేది !

చ. పదియునాలుగేండ్లు చన వచ్చెదనంచును కాసఁజేసి, తొ
యఁదగని తండ్రియానతిని నాదలఁ దాల్చి వనిం జరింపఁగాఁ
గదలినయన్న రాకకయి కాదె నిరీక్షణఁ జేయుచుంటి నా
సదయునిరాకమో యతనిసంగతియో యెఱుంగంగరాదుగా !

అగ్రజాజ్ఞావశవర్తిన్ యీపదునాల్గేం డెట్లో పెడలనడ
పితిఁగాని యాఁబోతు. మోయఁదగుభారము సంతసములేనిలేగ
దూడ యెన్నిదినములు మోయఁగలదు ? ఎంతప్రయత్నించినను
మోయఁజాలదు. మోయఁజాలదు. అన్న యాడితప్పువాఁడు
కాఁడు. ఏకార్యాంతరమువలననో యతఁడు గడవునకు సరిగా
రాలేకపోయియుండును. పదవాక్యప్రమాణజ్ఞుడగు నాయనఘుఁ
డేదో నిమిత్తముచేఁ దప్పియుండవచ్చునుగాని యాయనతమ్ముండ
నని చెప్పుకొనుట, కేయాటంకము లేని నేను నామాట నేలతప్పు
వలయును ?

గీ. “పదియునాల్గేండ్లు నిశిగ నెప్పగిదొ తొత్తు

రామభానూదయంబును బేమఁ గోరి

నాఁడు దుర్జినంబైన ననలముఁ జొత్తుఁ

ద్రుకరణవిశుద్ధి రఘుకులతీలక ! నిజము.

అని నాఁడు నుడివి నేఁడు తప్ప నాకుఁ దగునా ?

చ. కులగిరులెల్ల బ్రద్దలయి కూలిన, నంబుధులెల్ల దాటి భూ
వలయము ముంపవచ్చినను, పల్కనృతంబు వచింపనట్టియా
జలజహితాన్వయాభిశశిజాడ కనంబడకుండఁ గాన, నా
పలుకును నిల్పఁ బ్రజ్వలితవహ్నినిఁ జొచ్చెద రామభక్తితో.

(అగ్నికి రెండుప్రదక్షిణము లొనర్చి మూడవది ముగియక
మున్నే) (తెరలో)

ఉ. వచ్చెడి రామదూతఁ గనవా? భరతార్య! యిదేమి వహ్నిలోఁ
జొచ్చుట నారకప్రదముసుమ్మ ; నినుం గన మేటికాంక్షతో
వచ్చెడిరామచంద్రవిభువాంఛను వ మ్మొనరింప నెంచితే
యిచ్చితిఁ జొచ్చి ! భక్తతతి కెన్నటికేని నసాయమున్నదే !

(అకస్మమువంకఁ జూచి) ఎవ రీయమృతోపమానవాక్యంబులఁ బల్కుచు నీసాదఁ జొచ్చునాసాదఁ దీర్పవచ్చినభక్తకల్పకప్రాయుఁ డగురామదూత! ఆతనికిఁ దత్తణ మెచురేగెద. (సత్వరమ పరికి) మింపఁబోవ హనుమంతుఁ డెను రరుదెంచును)

హ:- రామభక్తభరతప్రభువునకు జై. (భరతుఁడు హనుమంతుని గాఁగిలించుకొనును) భరతప్రభూ ! ఇంతత్వరయా ? ఒక్కక్షణ మాలస్యమైన మాకవార్యముఁబుగుగూర్చి మా సంతసమంతయు భిన్నభిన్నంబులఁ జేసియుండువుకదా ?

భ:- రామదూతా ! మాయన్నగా రేరి ? నీపే రేమి ?

హ:- ఆర్యా ! శ్రీరామచంద్రునిపంపున వచ్చినాఁడ. నేను వాయు పుత్రుఁడ నగునాంజనేయుఁడ.

భ:- వా రేరి ?

హ:- ఉ. కచ్చియ సీతఁ గొన్నదశకంఠుని ద్రుంచినమేటిసేనతో నచ్చపుభక్తి విగ్రహతనందిన ని స్మృదమారఁ గాంచగా వచ్చుచునున్నవాఁడూరఘువర్యుఁడు రామఁడు, తమ్ముఁగుఱ్ఱతో నచ్చినజాయతో, దనుజనాథునితో, రవిసూనుతోడుతఁ .

భ:- ఆంజనేయా ! పరమసంతోషము. ఇందఱు రామకార్యధురంధరుల, భక్తుల నొక్కయెడఁ జూచుటచేఁ బరమధన్యుఁడ. వా రిపు డెచ్చట నున్నారు ? ఎప్పుడు వత్తురు?

హ:- భరతార్యా ! ఈదినము భరద్వాజుర్ని వేఱోల్లున వారియాశ్రమంబున విడిసిరి. రేపు సూర్యోదయాత్పూర్వ మిచటికిఁ జేరఁ గలరు.

భ:- సోదరా ! శత్రుఘ్నా !

(శత్రుఘ్నుఁడు ప్రవేశించి)

శ:- అగ్రజునకు వందనము

భ:- దీర్ఘాయుష్మాక భవ.

శ:- ఏమి యాజ్ఞ ?

భ:- శత్రుఘ్న ! అగ్రజుడు రామచంద్రమూర్తి యెల్లసూర్యోదయమున కిట జేర నెంచి యీపావనిని మున్నుండు పంపిరి. పురి ననువగువిధమున శృంగారింపజేయ నాజ్ఞయిమ్ము.

శ:- మహాప్రసాదము. (నిష్క్రమించును)

భ:- హనుమంతా ! చిత్రకూటపర్వతమునుండి నేను నందిగామముఁ జేరినది మొదలన్నగారిచరిత్రముఁ జెప్పము.

హ:- పృథ్వా ! సర్వము సాంతముగ వచింతు రండు. (భరతాంజనేయులు నిష్క్రమింతురు.)

(కృష్ణవర్మ గోవిందవర్మ లనునిరువు రయోధ్యాపారులు ప్రవేశింతురు)

కృ:- గోవిందవర్మా ! నేటికిగదా యారికలెత్తుమనకోరికలు ఫలం పనున్నవి.

గో:- కృష్ణవర్మా ! అగును.

గీ. రామదర్శనస్వాతివర్షమున కెదురు
సూచుచున్న యీప్రజనేత్రశక్తులకును
రామవిభునిక్షేమోదంతనామహిమము
కొంత యాప్యాయనంబుఁ జేకూర్చె హితుఁడ !
(శత్రుఘ్నుఁడు సత్వరమ ప్రవేశించును)

శ:- పౌరులారా ! పురమెల్ల నలంకరింప ననుజ్ఞయియ్యఁబడియుండఁ గర్తవ్యము మాని యిచట మసలుచున్నారేల ?

కృ:- శత్రుఘ్నప్రభూ ! తమయాజ్ఞకు ముందే హనుమదాగమనంబు వీనులఁ బడఁగనే పురి సర్వవిధాలంకారశోభిత నొనర్చి మహాప్రభువురాకకై యాతురతచే నిచటికి వచ్చితిమి.

గో:- స్వామీ ! అటు తిలకింపుడు.

శీ. కలగుడ్డఁదీసి చేతను వహింపకయై కన్నడనియ్యై తగుచల్వపందిరులును
కనుగవ విచ్చి చూడనియ్యై నంత గన్నడనట్టి తెల్లచప్పరపుగమియు
లాఁగొమ్మ సౌరభం చేగతి విడుతుమా యనిపించుజన్మాదియగురుపొగలు
పడుతుమాగుల్లననఁ బరమరాగులఁ జేసి కరగించు శ్రీరామగాధగాన

గీ. మరటికంబాలసాబగుఁ గప్పురపుముగ్గు
పచ్చలమయంపుతోరణపంక్తి వివిధ
వర్ణములు గలపెక్కాము ల్పిజలు నృపుని
యెడలఁ గలభక్తిగౌరవం బెంతో చూపు.

శ:- పారులారా ! మీరు పరమధన్యులు. నృపుని నృపమాత్మనిగాఁ
గాక సాక్షాద్విష్ణ్వంశసంభూతునిగ నెంచుచున్నారలు. ఇదిగో
హనుమత్సమేతుడై యగ్రిజుఁడు వచ్చుచున్నాఁడు.

శృ. గో:- జయము జయము మహావీరులకు. (అని పక్క కొడు
గుదురు. హనుమద్భరతులు ప్రవేశింతురు)

శ:- అగ్రిజున కభివాదనములు.

భ:- చిరంజీవ. తమ్ముడా ! పురశృంగార మైనదా ?

శ:- అగ్రిజు !

గీ. ఆణిముత్యపుజాలరు లమరియుండఁ
గప్పురంపుటనంటుల కంబములును
గరుడపచ్చలతోరణకాండ మమరి
పెండ్లియిలు మించి కనులకు విందుఁగొలుపు.

భ:- హనుమా ! సూర్యోదయ మైనది. అన్నగా రింకను రాకు
న్నారే? అన్నగా రీరోజు తప్పకవచ్చెదరని నీచెప్పినది కపిచాప
ల్యమునఁ గాదుగదా ?

(తెరలోఁ గపిభల్లుకసింహనాదములు విమానశబ్దము వినిపించును)

హ:- (నవ్వుచు) భరతప్రభూ ! కాదు కాదు. ఆకపిభల్లుకారావం
బుల వింటిరికదా ?

ఉ. ఆవిననై నరావము మహాకుతుకంబున గోమతీనది
బాపనియైనవాలుకిని వానరసంఘము దాటునట్టిదే
భూవర ! మింటివైపునను బుష్పక మయ్యదె వచ్చుచుండె రా
మావనినాథుతోడ, జనకాత్మజతో, సకలాస్తకోటితో.

భ:- (ఆతురతతో) హనుమా ! అపట్టపగటిచుక్కవలెఁ బ్రకాశించు చున్నదేనా పుష్పకము ? ఎంతవడిగా వచ్చుచున్నది ?

గీ. ఒక్కతుటిలోన రిక్క యై యొక్కనిముస
మందు ఖగమయి, మటుమాత్రయందు శార
దాంబుదం బయి, దరియఁ బడుంబు లొప్పు
నగ మగుచు, 'దాని మించెడినగర మయ్యె.

అదిగో యది భూమిపై మన కనతిదూరమున సమప్రదేశ
మందు నిలిచినది. సత్వర మేగి యగ్రజ్ఞపాదాభివందన మాచరింప
నరుగవలయు. (ఇంచుక పరికిమింపఁ దెర లేవ జానకీ శ్రీరాము
లాసీనులై వెనుక లక్ష్మణ, విభీషణ, సుగ్రీవులు నిలిచియుందురు)

భ:- అగ్రజవధూనికలకుఁ గింకరుఁడు భరతుఁడు మొక్కుచు
న్నాఁడు. (ఆనందబాష్పములతో సాష్టాంగదండప్రణామ మొన
రించి లేచి) భరతశిరోభూషణంబు లగుపాదుకలు శ్రీరామచంద్ర
మహాప్రభుపాదకమలభృంగము లగుఁగాక. (అని పాదములచెంత
నుంచుచు)

ల:- (భరతునకు మొక్కును.)

భ:- దీర్ఘాయుష్మాక్ భవ.

శ:- (లక్ష్మణునకు మొక్కును)

ల:- దీర్ఘాయుష్మాక్ భవ.

శ్రీ:- భరతశత్రుఘ్నులారా ! చిరం జీవతం. ఇటు రండు. (చేరఁదీసి
భరతశత్రుఘ్నులఁ జెరియొకయంకమునఁ గూర్చుండఁబెట్టుకొని
మూర్ఛ మాఘాశించును.)

జా:- వత్సలారా ! కళ్యాణ మస్తు.

భ:- అగ్రజా !

గీ. రామచంద్రాంబుదంబుదర్శనము గోరి
భరతు, డంబలు, ప్రజలు దైవమును గొలువఁ

బదియనాల్గేండ్లు, కోరిక పండ నేడు

రామజలదక్ష్పశామృతరమ్యవృష్టి.

శ:- అగ్రజునిదర్శనమున మాకన్నులు సఫలము లైనవి.

శ్రీ:- అనుజా! భరతా!

గీ. నాయనా! వనమం దున్న నన్ను మించి

పట్టణస్థితు నినుగన వగపు కలిగె

నీదు గురుభక్తిని స్థాపించికాదె తండ్రి

నీనివాపంబులను గొన నెమ్మి యొప్పె.

రాజ్యం బంతట సీతబాధలు లేక సుఖమే? భాండారము

లెట్లున్నవి? వసిష్ఠాదిపురోధలకు భద్రమే?

భ:- అగ్రజా! మీ కరుణాపాంగావలోకనమున నసుఖ ముండునే?

భాండారము దశగుణితమై దేవరక్షై యెదురుచూచుచున్నది.

అరుగో గురువులవారు వచ్చుచున్నారు. తమ్ముడా! యెదురేగి

పిలుచుకొనిరమ్ము. (శత్రుఁఁడు నిష్క్రమించి వసిష్ఠునితోఁ

బ్రవేశించును)

శ్రీ, జా, ల, భ, శ:- (వసిష్ఠునకు నమస్కరింతురు)

వ:- చిరం జీవత. శీఘ్రమేవ అభిషేక మస్తు. కళ్యాణ మస్తు.

శ్రీ:- గురువరా!

చ. భరతునిఁ బోలుసోదరుఁడు, భానుజుఁ బోలిన నేస్తుఁడు, † న్నిశా

చరుని, సుమిత్రానందనునిచాయ భజించెడి భక్తవర్యులు

ధరణిజుఁ బోలుభార్య, సహి. తాపసపుంగవ ! ధాత యెంతనే

ర్షరి యిటువంటివారి నొకపట్టునఁ గూర్చుట చిత్రవైఖరి !

వ:- శ్రీరామచంద్రా! నిజమేకాని యాతనిధీమహిమ నీవు పూర్ణ

ముగ గ్రహింపవైతివి. వినుము.

చ. తనను వరించురాజ్యరమఁ దండి వచించినమాటఁ దీర్చుగా

నబువుగఁజూచి కాననముకై చనుభూవుని రాజుఁజేయుట

శ్రీ:- గురువరా ! మహాకటియుఁ గలదు.

న్యూనికులవంశమండను వనూనతపోమహిమాభిరాము వా
జనపతి కొజ్జగా నిడుట, శాపజతారివసీదవానలా !

వ:- శిష్యశిరోమణీ ! మీజనకునిపరిజ్ఞయు, మీయన్నదమ్ములసమ
యము లన్నియుఁ దీతెఁగదా ! నేడే నీపట్టాభిషేకమున కెంత
యు సర్వశోభనలగ్నము. కావున జటాసంస్కారాదుల నొన
రించుకొని మంగళశస్నాన మొనరించి సిద్ధము గమ్ము.

[తెరలో]

శ్రీజానకీయు క్తశ్రీరామచంద్రప్రభువును జూడఁ గానల్యాది
మాతృవర్గంబు వచ్చుచున్నది.

శ్రీ:- గురువరా ! మీయాజ్ఞానుసారమే యగుఁగాక. నా వనవాసం
బున కెంతయుఁ గుందుచున్న మాతృవర్గంబున కెంతమాత్రము
శ్రమఁగూర్చ నిచ్చగింపను. వారిదర్శింప నేనే పోవుచున్నాఁడ.
జానకీసామితులారా ! రండు.

వ:- రామచంద్రా ! అటులే చేయుము. (వసిష్ఠభరతులు తప్ప నెల్ల
రును నిష్క్రమింతురు.) భరతా ! పట్టాభిషేకంబున కిఁక నేమి
యాలస్యము ?

భ:- గురువర్యా ! సర్వము సిద్ధము. (తెరలో)

గీ. సంస్కృతజటాభరుండయి స్నాతుఁ డగుచు
దివ్యభూషణభూషితదేహుఁ డగుచు
జానకీయుక్తి శ్రీరామచంద్రవిభుఁడు
సభకు నరుదొంచెడిని దిశాసమితి వెలుంగ.

(తెర లేవఁగాఁ బట్టాభిషేకమంటపము కవలడును)

భ:- అగ్రీజా ! ఇటు. ఇటు. (శ్రీరామచంద్రుఁడు, జానకీయుక్తుడై
ప్రవేశించును. వెనుకనుండి సుగ్రీవ, విభీషణ, హనుమ, లక్ష్మణ,
శత్రుఘ్ను, సామంత, పౌరులు ప్రవేశింతురు)

వ:- అయోధ్యాసింహాసనాధిపతిశ్రీరామచంద్రప్రభునకు సార్వభౌమ చిహ్నంబు లగుశ్వేతచ్ఛత్ర, మకుట, కౌక్షేయంబు లొసంగుచున్నాడ. (జానకీశ్రీరాములు నమస్కరించి సింహాసనమును దరియ శ్రీరామునిశిరముపై మకుట ముంచి హస్తమునఁ గరవాల ముంచును.)

శ్రీ:- (వినమ్రుడై) మహాప్రసాదము.

వ:- ఇన్నిదిनమలనుండి యయోధ్యాపౌరులు కోరుచుండిన శ్రీరామ చంద్రీమూర్తి సార్వభౌమపదము నలంకరించి పృజల నందఱు గన్నబిడ్డలకంటె నెక్కుడుగఁ జూచుచు ధర్మప్రవర్తనమునఁ దొంటి దిలీప, రఘు, అజ, దశరథులఁ దప్పక మఱిపింపఁజేయఁ గలఁడని మాదృఢవిశ్వాసము.

శ్రీ:- గురువరా ! సామంతులారా ! పౌరులారా ! ఆప్తబంధువులారా ! మహాప్రతిభాశాలు రగుమాపితృపితామహాప్రపితామహాదులలో నే నేయంశము గాకుండినను బదవాక్యప్రమాణజ్ఞులగుమాగురువరులవాక్యప్రభావంబుచే నలవడినకించిచ్చేముష్టి పటిమంబున నాశిరంబున నుంచఁబడిన యీమహాభారమును శక్తి వంచన యించుకయు లేక ధర్మమార్గానుసారంబుగ వహింపఁ గంకణము గట్టుకొంటిని. కావున జనానురంజకమును, జనాభీష్టానుసృతము కాని నాస్వసౌఖ్యమునైనఁ దృణప్రాయముగ నెంచి వారలయిష్టానుసారమే రాజ్యపాలనముఁజేయ నియ్యకొనియే యీమకుటమును దాల్చితినని ప్రకటించుచున్నాడ. ఇట్టియాశయము గలనేను ధర్మమార్గావలంబి ననుటలో ధర్మనిధముగ సానుభూతిజూప నెల్లరఁబ్రార్థించుచున్నాడను.

ఎల్లరు:- మేము ముమ్మాటికిని సానుభూతియు రాజభక్తియుఁజూప బద్ధకంకణులమై యున్నారము. శ్రీజానకీరామచంద్రసార్వభౌమ నకు జై (అని ముమ్మారు కేకలు వైతులు)

వ:- శ్రీరామచంద్రసార్వభౌమా ! మఱేమి కావలయును ?

శ్రీ:- మీయనుగ్రహమున నా కేమికోదువ ?

వ:- అయిన నిట్లుగుగాక.

—◆ భరతవాక్యము. ◆—

చ. హాసితరీతి, రావణనియట్లు వృధామదమునుచు స్వహా
దరులఁ బరాభవించునృతండు మడంగునుగాక ; భక్తులై
భరతునిబోలుతమ్ములు సృపాలురఁగొల్పిగ ధర్మరాజ్యముల
దిరమగుత ; స్త్రీశివరనుతిపకరాక్షతల న్వహించుదుకా.

(యవనిక జాటును)

గద్యము

ఇది శ్రీరామచంద్రనిర్వాహకరుణానాదితకవితావిరాజమాన హరిత
సగోత్రోద్భవ పస్తంబనూత్ర ఆదూరివంశపయఃపారావారరాకా
సుధాకర కేశవాచార్యపాత్ర వేంకటరామానుజాచార్యాండా
ళాంబాపియపుత్ర శ్రీరామచంద్రపాదారవింజేందిదిరాయ
మాణమానస శ్రీవైష్ణవపాదరేణు విబుధ
మిత్ర వేంకటరంగస్వామి కవిప్రణీత
శ్రీరామవిజయము
సంపూర్ణము.



శ్రీరామవిజయశుద్ధపత్రిక.

పుట.	పంక్తి.	అసాధువు	సాధువు
8	10	స	న
32	7	వెంట	వెంట
38	3	వీరపుత్ర	వీరమాత
64	5	తన్ను	తనను
66	1	ముసిగిన	ముగిసిన
66	4	”	”
67	6	పరాభవమునకు	పరాభవమునకు
74	15	మరిమిల్గిపడు	బరిమిల్గిపడు
94	22	ననుట	నగుట

14912